

கொழும்பு, நவ 2 எதிர்வரும் உள்ளூராட்சி சபைத் தேர்தலில் ஐக்கிய தேசியக் கட்சி யானைச் சின்னத்திலேயே போட்டியிடும் எனப் பிரத்யமைச்சர் அஜித் பீ. பெரேரா தெரிவித்தார். சிறிலங்கா சுதந்திரக் கட்சியும் ஐக்கிய தேசியக் கட்சியும் இணைந்து தேர்தலில் போட்டி **பக்கம் 18** >>>

காலைக்கதிர்

Kalāikkathir

விடியல் 01 வள்ளுவர் ஆண்டு 2048 ஜப்பசி 18 சனிக்கிழமை 04.11.2017 கதிர் 363

அரியாலை இளைஞர் கொலை தொடர்பில் அதிரடிப்படைய் புலனாய்வாளர்கள் கைது

யாழ்ப்பாணம், நவம்பர் 4 அரியாலை இளைஞர் கூட்டுப் படுகொலை செய்யப்பட்ட சம்பவம் தொடர்பில் சிறப்பு அதிரடிப் படையினர் இருவர் நேற்றுக் கைது செய்யப்பட்டுள்ளனர். இதனால் கொலை தொடர்பான விசாரணைகளில் பெரும் திருப்பம் ஏற்பட்டுள்ளது. கைதான இருவரும் சிறப்பு அதிரடிப்படையின் புலனாய்வாளர்கள் என்று தெரியவருகின்றது. இந்தக் கொலைச் சம்பவம் தொடர்பாக விசாரணைகளை மேற்கொள்வதற்காகக் கொழும்பில் இருந்து வருகைதந்த குற்றத் தடுப்புப் பிரிவினரே இவர்களைக் கைது செய்தனர் எனத் தெரிவிக்கப்பட்டது.

சப் இன்பெக்டர் மல்லவராச்சி பிரதீப் நிசாந்த, காண்டபிள் ரத்நாயக்க முதியான்சலாகே இந்திக் புஸ்ப குமார ஆகியோரே கைதானவர்கள் எனத் தெரிவிக்கப்பட்டது. கடந்தமாதம் 22ஆம் திகதியாழ்ப்பாணம், அரியாலை கிழக்கு மணியம்தோட்டம் வசந்தபுரம் முதலாம் குறுக்கு வீதிப் பகுதியில் டொன் பொஸ்கோ ரிக்மன் (வயது-24) என்ற இளைஞர் சுட்டுக்கொல்லப்பட்டார். தனது நண்பர் ஒருவருடன் மோட்டார் சைக்கிளில் பயணித்துக் கொண்டிருந்தபோதே இவர் மீது **பக்கம் 18** >>>

போராடும் பல்கலை மாணவரை நேற்று கூட்டமைப்பு எம்.பிக்கள் சந்திக்கவில்லை



டக்ளஸ், அங்கஜன், சிவசக்தி மூவர் மட்டுமே நேரில் சென்றனர்

(எஸ்.நிதர்ஷன்) யாழ்ப்பாணம், நவம்பர் 4 அநுராதபுரம் சிறையில் சாகும் வரை உண்ணாவிரதப் போராட்டத்தில் ஈடுபட்டிருக்கும் மூவர் உட்பட அனைத்துத் தமிழ் அரசியல் கைதிகளின் விடயம் குறித்துப் பேசுவதற்கு நேரில் வருமாறு, அந்த விடயத்தை ஒட்டிப் போராட்டம் நடத்தி வரும் யாழ்ப். பல்கலைக்கழக மாணவர்கள் வடக்கு, கிழக்கின் தமிழ் எம்.பிக்களுக்கு நேற்று அழைப்பு விடுத்த நிலையில், நாடாளுமன்ற உறுப்பினர்களான டக்ளஸ் தேவானந்தா, அங்கஜன் இராமநாதன், சிவசக்தி ஆனந்தன் ஆகியோரே அந்தச் சந்திப்புக்குச் சென்றனர். பிற கூட்டமைப்பு எம்.பிக்களோ, ஜ.தே.கட்சி எம்.பிக்களோ சந்திப்புக்கு வருகை தரவில்லை. **பக்கம் 18** >>>

உண்ணாவிரதத்தைக் கைவிடக் கோர பல்கலை மாணவர் இன்று அ'புரவுக்கு அரசியல் தலைமைகளுடன் செல்கின்றனர்

(எஸ்.நிதர்ஷன்) அநுராதபுரம் சிறைச்சாலையில் தொடர்ச்சியான உண்ணாவிரதப் போராட்டத்தில் ஈடுபட்டுவரும் தமிழ் அரசியல் கைதிகளிடம், அந்த உண்ணாவிரத போராட்டத்தைக் கைவிடுமாறு கோருவதற்காக யாழ்ப்.பல்கலைக்கழக மாணவர்களும் தமிழ் அரசியல் தலைவர்களும் இன்றைய தினம் அநுராதபுரம் சிறைச்சாலைக்கு செல்லவுள்ளனர். **பக்கம் 18** >>>

கூட்டமைப்புக்கு விரும்பியோ வரலாம்; போகலாம்

யாழ்ப்பாணம், நவ 4 தமிழ்த் தேசியக் கூட்டமைப்பிலிருந்து யாரும் வெளியேறலாம். இணைய விரும்புவோர் இணையலாம். அவர்களை நாம் வரவேற்போம். அதேபோல **பக்கம் 18** >>>

கூட்டமைப்புக்கு எம்.பிக்கள் சந்திக்காமை குறித்து ஷளக்கம்

யாழ்ப்பாணம், நவ 4 தமிழ் அரசியல் கைதிகளின் விவகாரம் தொடர்பாகப் போராட்டம் நடத்தி வரும் யாழ்ப்.பல்கலைக்கழக மாணவர்களை தமிழ்த் தேசியக் கூட்டமைப்பினம். பிக்கள் நேற்றுச் சந்திக்க முடியாமை போனமைக்கான **பக்கம் 18** >>>

புல்களுக்கு அடங்கிப் போன ஆட்சியாளர்கள் அவர்கள் இல்லை என்றதும் எகிறுகிறார்கள்

மஹிந்தவின் இனவாதக் கருத்துக்கு வடக்கு முதல்வர் பதிலடி

யாழ்ப்பாணம், நவ 4 விடுதலைப்புலிகளின் கை ஓங்கியிருந்தபோது விட்டுக் கொடுக்க முன்வந்தவர்கள், புலிகள் அழிந்ததும் பழைய நிலைக்கே மாறி விட்டார்கள். இவ்வாறு தெரிவித்துள்ளார் வடக்கு மாகாண முதலமைச்சர் சி.வீ.விக்னேஸ்வரன். தமிழர்களுக்கு அதிகாரப் பகிர்வு வழங்கப்படக்கூடாது என முன்னாள் ஜனாதிபதி மஹிந்த ராஜபக்ஷ தெரிவித்துள்ள கருத்துக்கு, வாரம் ஒரு கேள்வி பகுதியில் பதிலளிக்கும் **பக்கம் 18** >>>

5ஆவது நாளாகவும் தொடர்ந்தது பல்கலை மாணவர் போராட்டம்

யாழ்ப்பாணம், நவ 4 சிறைகளில் வாடும் தமிழ் அரசியல் கைதிகளின் நியாயமான கோரிக்கைகளை நிறைவேற்றக்கோரி, யாழ்ப். பல்கலைக்கழக மாணவர்கள் முன்னெடுத்து வரும் நிர்வாக முடக்கல் போராட்டம் நேற்று வெள்ளிக்கிழமை ஐந்தாவது நாளாகவும் தொடர்ந்தது. **பக்கம் 18** >>>

எதிர்வரும் உள்ளூராட்சி மன்றத் தேர்தலில் ஐக்கிய தேசியக் கட்சியே வெற்றிபெறும்!

ஆரம்ப கைத்தொழில் அமைச்சர் தயா கமகே கருத்து



கொழும்பு, நவ. 04 இலங்கையில் எதிர்வரும் ஜனவரி மாதம் இடம்பெறவுள்ள உள்ளூராட்சி மன்றத் தேர்தலில் ஐக்கிய தேசிய கட்சியே வெற்றிபெறும் என ஆரம்ப கைத்தொழில் அமைச்சர் தயா கமகே தெரிவித்தார். ஹற்றன் நோர்வூட்பகுதிக்கு நேற்று விஜயம் மேற்கொண்ட அமைச்சர் ஊடகவியலாளர்களுக்குக் கருத்து தெரிவிக்கையில் இவ்வாறு தெரிவித்துள்ளார்.

இது தொடர்பில் அவர் மேலும் தெரிவித்தவை வருமாறு:-

எதிர்வரும் ஜனவரி மாதம் இடம்பெறவுள்ள உள்ளூராட்சி மன்றத் தேர்தலில் ஐக்கிய தேசிய கட்சியே வெற்றிபெறும் என்று தெரிவித்த அவர் அதற்கான வேலைத் திட்டங்களையும் நடவடிக்கைகளையும் இப்பொழுதே முன் னெடுத்து வருகின்றோம்.

இந்த நாட்டில் அரசமைப்பு மாற்றங்கள் ஆரம்பக் காலங்களில் இடம்பெற்றுள்ளது. ஆனால், மக்களின் அபிப்பிராயங்கள் பெறப்படாமலே முன் னெடுக்கப்பட்டது. இதனால்

பல்வேறு பிரச்சினைகளும் உருவாகின.

ஆனால், இன்று புதிய அரசமைப்பு ஒன்றுக்காக முனைகின்ற பொழுது நாம் விரும்புகின்றமை இந்த நாட்டில் வாழக்கூடிய அனைத்து கலாசாரங்களையும், பின்பற்றி நடக்கும் மக்களுடன் அவர்களின் அபிபிராயங்களுக்கு ஏற்ப ஒன்றிணைந்த பேச்சு ஒன்றை முன் னெடுத்து அதனுடாக அரசமைப்பைக் கொண்டு செல்வதேயாகும்.

நமது நாட்டில் இலங்கை கலாசாரம், இந்திய கலாசாரம் போன்றவற்றை பின்பற்றும் மக்களுடன் முஸ்லிம்

கலாசாரத்தையும், பேசு கலாசாரத்தையும் கொண்ட மக்கள் வாழ்கின்றனர்.

இவர்கள் அனைவருக்கும் உரிமைகள் கிடைக்கப்பெற்ற ஓர் அரசமைப்பு மாற்றம் தேவைப்படுவதால் அவர்களுக்கு ஏற்ப ஒரு மாற்றத்தைக் கொண்டு வரவேண்டும்.

இது நாம் அதிகமாக விரும்புகின்றோம். இதற்கான இணக்கப்பாட்டை அனைத்து மக்களிடமிருந்து பெற்றுக் கொள்ள வேண்டும். அப்போது தான் இந்த அரசமைப்பு மாற்றம் நிலைத்திருக்கும் என்றும் அவர் குறிப்பிட்டுள்ளார்.

ஊழல் மோசட்க்கு எதிரான கருத்துக் கணிப்பாக உள்ளூராட்சித் தேர்தலைப் பயன்படுத்தவும்!



ஜே.வி.பி. சுவாமிநாதன்

கொழும்பு, நவ. 04 எதிர்வரும் உள்ளூராட்சி மன்றத் தேர்தலை, அரசின் ஊழல் மோசட்க்கு எதிரான மக்கள் கருத்தெடுப்பாக மாற்றிக் கொள்ள வேண்டும் என்று மக்கள் விடுதலை முன்னணியின் நாடாளுமன்ற உறுப்பினர் விஜித ஹேரத் தெரிவித்துள்ளார்.

நேற்றுமுன்தினம் கொழும்பில் இடம்பெற்ற ஊடகவியலாளர் சந்திப்பிலேயே அவர் இவ்வாறு தெரிவித்துள்ளார்.

இது தொடர்பில் அவர் மேலும் தெரிவித்தவை வருமாறு:-

இந்தத் தேர்தலை அரசு விருப்பத்துடன் மக்களுக்கு வழங்கவில்லை. தேர்தலை மிகவும் பிற்போட்டுவிட்டு இறுதியாக எடுக்கப்பட்ட தீர்மானம் இது.

இதேவேளை, ராஜபக்ஷ அரசைப் போன்ற தற்போதைய அரசும் மேற்கொள்கின்ற ஊழல் மோசட்க்கு எதிரான மக்களின் கருத்துக் கணிப்பாக ஆக்கிக்கொள்ள வேண்டும் என்றும் அவர் தெரிவித்துள்ளார்.

முகமாலையில் ஒரு பகுதியை விடுவிக்க நடவடிக்கை!

கிளிநொச்சி, நவ. 04 கிளிநொச்சி முகமாலை பகுதியில் வெடிபொருள்களை அகற்றி மிக விரைவில் ஒரு பகுதியை விடுவிப்பதற்கு நடவடிக்கைகள் எடுக்கப்பட்டு வருகின்றன எனத் தெரிவிக்கப்பட்டுள்ளது.

கிளிநொச்சி முகமாலைப் பகுதியில் வெடிபொருள்கள் அகற்றும் பணிகள் தற்போது இடம்பெற்று வருகின்றன.

இவ்வாறு வெடிபொருள்கள் அகற்று வதிலுள்ள தாமதம் காரணமாக தற்போது 258 இற்கும் மேற்பட்ட குடும்பங்கள் தமது மீள் குடியேற்றத்திற்கான பதிவுகளை மேற்கொண்டுள்ளபோதும் இதுவரை மீள்குடியேற்றம் செய்யப்படாத நிலையில் கடந்த ஏழு ஆண்டுகளாக வெளியிடங்களிலும் உறவினர், நண்பர்கள் வீடுகளிலும் வாழ்ந்து வருகின்றனர்.

இந்தப் பகுதிகளில் இருந்து இடம்பெயர்ந்த மக்கள் கடந்த ஏழு ஆண்டுகளாக இதுவரை மீள்குடியேற்றப்படாத நிலையில் பிற இடங்களில் வாடகை வீடுகளிலும் வாழ்ந்து வருகின்றனர்.



அவர்கள் சொந்த இடங்களில் மீள்குடியேற அனுமதிக்க வழங்கப்பட வேண்டும் அவர்களது வாழ்வாதாரம் கட்டி யெழுப்பப்பட வேண்டும் எனப் பல்வேறு தரப்புக்களும் கோரிக்கை விடுத்துள்ளனர்.

முகமாலைப் பகுதி என்பது மிகவும் வெடிபொருள்கள் ஆபத்தான பகுதியாகக் காணப்படுகின்றது. இந்தப் பகுதியில் வெடி பொருள்களை அகற்றுவதில் பல்வேறு சவால்களை எதிர் கொள்ள வேண்டியுள்ளது.

நீண்டகாலம் யுத்தம் இடம்

பெற்ற பகுதியாக இது காணப்படுவதால் அதிகளவான வெடி பொருள்கள் ஆபத்தான பகுதியாக காணப்படுகின்றது என்றும் தெரிவித்த தன்னார்வத் தொண்டு நிறுவனமான கண்ணிவெடி அகற்றும் நிறுவனத்தின் பிரதிநிதி, தற்போது ஒரு பகுதி வெடி பொருள்கள் அகற்றப்பட்டு அதன் பணிகள் நிறைவுபெற்று வருகின்றன.

அதனை மிக விரைவில் மக்கள் மீள்குடியேறுவதற்கு கையளிக்கப்படும் என்று குறிப்பிட்டுள்ளார்.

மலையகத் தமிழர்கள் தேசிய இனமாக அங்கீகரிக்கப்பட வேண்டும்!

கொழும்பு, நவ. 04 மலையகத் தமிழர்கள் அரசமைப்பில் தேசிய இனமாக அங்கீகரிக்கப்பட வேண்டும் என்று நுவலரெலியா மாவட்ட நாடாளுமன்ற உறுப்பினர் எம்.திலகராஜ் தெரிவித்தார்.

புதிய அரசமைப்புக்காக வழிநடத்தல் குழுவில் இடைக்கால அறிக்கை மீதான நான்காம் நாள் விவாதம் நேற்று முன்தினம் அரசமைப்பு நிர்ணய சபையான நாடாளுமன்றில் நடைபெற்றது.

இதில் உரையாற்றிய போதே நாடாளுமன்ற உறுப்பினர் எம்.திலகராஜ் மேற்கண்டவாறு தெரிவித்துள்ளார்.


இது தொடர்பில் அவர் மேலும் தெரிவித்தவை வருமாறு:-

முன்மொழியப்பட்டுள்ள இரண்டாம் சபைக்கு மாகாணசபை பிரிதிநிதிகளே உள்வாங்கப்படுவார்கள் என வலியுறுத்தப்பட்டுள்ளது.

நாடாளுமன்ற உறுப்பினர் எம்.திலகராஜ் தெரிவிப்பு

இரண்டாம் சபைக்கு சிறு பான்மை சமூகங்களின் பிரதிநிதிகளே உள்வாங்கப்பட வேண்டும். அதற்காகவே இரண்டாம் சபை முன்மொழியப்பட்டது. இது குறித்து இணக்கப்பாட்டை காண பேச்சு நடத்தப்பட வேண்டும்' என்றும் கூறினார்.

புதிய அரசமைப்பில் மலையகத் தமிழர்களும் ஒரு தேசிய இனமாக அங்கீகரிக்கப்பட வேண்டும் என்பதே தமிழ் முற்போக்குக் கூட்டணியின் நிலைப்பாடு. ஆனால், இடைக்கால அறிக்கையில் நாங்கள் முன்வைத்த கோரிக்கை



இடம்பெறவில்லை.

இடைக்கால அறிக்கையில் அனைத்து சிறுபான்மை மக்களின் உரிமைகளும் உறுதிப்படுத்தப்பட வேண்டும் என்று கூறப்பட்டுள்ளது.

யார் அந்த சிறுபான்மை இனங்கள் என்று இதில் அடையாளப்படுத்தப்பட

வில்லை.

இலங்கையில் நான்கு தேசிய இனத்தவர்கள் வாழ்கின்றனர். இதனை அடையாளப்படுத்துவதே எமது கோரிக்கை.

இலங்கைத் தமிழர்கள் என்று மலையகத் தமிழர்களை அடையாளப்படுத்த முடியாது. காரணம் இலங்கைத் தமிழர்கள் நீண்டகாலமாகத் தனிநாட்டுக் கோரிக்கையை முன்வைத்து வந்தவர்கள். நாங்கள் இந்த நாட்டில் பிரஜாவுரிமைக்காகப் போராடி வந்தவர்கள்.

அதுமாதிரியின்றி, மலையகத் தமிழர்களுக்கென தனியான கலாசார அடையாளம் உண்டு. மலையகத் தமிழர்களுக்கு அரசமைப்பு ரீதியாக அங்கீகாரம் அளிக்கப்படும் போது தான் அவர்களின் உரிமைகளும் உறுதிப்படுத்தப்படும் என்பதை நாம் புரிந்துகொள்ள வேண்டும் என்றும் அவர் தெரிவித்துள்ளார்.

தீர்வைப் பெறும் தருணம் வரை தமிழரின் முழு ஆதரவு தேவை

வலியுறுத்துகின்றார் சுமந்திரன் எம்.பி.

யாழ்ப்பாணம், நவ.4
“70 வருடங்களாக நீடிக்கும் இனப்பிரச்சினைக்கான தீர்வைப் பெறும் தருணத்தை எட்டியுள்ளோம். பிளவுபடாத நாட்டிற்குள் சமனான அதிகாரப்பகிர்வுகளை வலியுறுத்தியுள்ளோம். இதில் வெற்றியடையலாம். வெற்றியடைவதற்காகவே பயணித்துக் கொண்டிருக்கின்றோம். எமது வெற்றிக்கு மக்களின் ஆதரவு வேண்டும். - இவ்வாறு தமிழ் தேசிய கூட்டமைப்பின் நாடாளுமன்ற உறுப்பினர் எம்.ஏ. சுமந்திரன் தெரிவித்துள்ளார்.
யாழ்ப்பாணத்தில் உள்ள அவரது வீட்டில் புதிய அரசமைப்பு தொடர்பாக விளக்கமளிக்கும் புத்திரிகையாளர் சந்திப்பு நேற்று இடம்பெற்றது. அந்த சந்திப்பில் அவர் -
புதிய அரசமைப்பின் இடைக்கால அறிக்கையின் விவாதம் கடந்த நான்கு நாட்களாக இடம் பெற்றன. விவாதத்தின் போது, முன்னாள் ஜனாதிபதி சந்திரிக்கா அம்மையார் கொண்டு வந்த

அரசமைப்பு வரைவை ஏற்றுக் கொள்வென் என அமைச்சர் டிலான் சொன்னதுடன், வரைவிற்கு ஆதரவுகொடுக்கவேண்டுமென்றும் பகிரங்க அழைப்பு விடுத்ததுள்ளார்.
அந்த வரைவிற்கு ஸ்ரீலங்கா சுதந்திரக்கட்சியின் இளம் அமைச்சர்கள் ஆதரவளிப்பார்கள் என நினைக்கின்றேன். அதிகாரப்பகிர்வை அர்த்தமுள்ளதாக மாற்றுவென் என மஹிந்த ராஜபக்ஷ இந்தியாவிற்கு எழுத்தில் வாக்குறுதியளித்தவர். இப்பொழுது அதிகாரப்பகிர்வைத் தவிர்த்து மற்ற விடயங்களை செய்வோம் என்று பேசுவதில் இருந்து அவர்களின் நோக்கு எவ்வாறு இருக்கின்றது என்பதை அறியலாம்.
சிங்களமக்கள் மத்தியில் திரும்பவும் பயத்தை ஏற்படுத்தி, இந்த அரசமைப்பு உருவாக்கப்பட்டால் நாடு இரண்டாக பிளவடைந்து விடும் என்ற கருத்தை சொல்லி, பயத்தை ஏற்படுத்தும் தந்திரோபாயத்தைக் கடைப்பிடிக்கின்றார்கள். இதுவரையில் நாட்டில் அவ்

வாறான பயம் எழும்பவில்லை. அவ்வாறான ஒரு நிலமையை ஏற்படுத்த பாடுபடும் மஹிந்த ராஜபக்ஷவிற்கு நாங்கள் உதவியாக இருந்து விடக்கூடாது.
எமது மக்களின் அபிலாசைகளை நிறைவேற்றக்கூடிய சந்தர்ப்பம் ஏற்பட்டுள்ள இந்த கீழ்நிலையில், மக்களின் கருத்துக்களைத் திடமாக சொல்லவேண்டி இருந்தாலும் கூட அவைதெற்கில் பயத்தை ஏற்படுத்திவிடக்கூடாது. தெற்கில் பயப்படுவதற்கு நியாயமான காரணம் இருக்கின்றது.
3 தசாப்தங்களாக ஒரு தனி நாட்டிற்காக முன்னெடுக்கப்பட்ட போர் ஓய்ந்தது. அவைநீங்கிவிடும் என்று எதிர்பார்க்க முடியாது. எமது மக்கள் எமக்குக் கொடுத்த ஆணை மிக மிகத் தெளிவானது. பிளவுபடாத நாட்டில் அதிகூடிய அதிகாரப் பகிர்வுடனான தீர்வுதான் எமது மக்கள் எமக்குக் கொடுத்த ஆணை. அவை அனைத்து விடயங்களையும் சேர்த்தே இந்த கருமத்தில் ஈடுபட்டிருக்கின்றோம். பிளவுபடாத நாடு என தமிழ்

தேசிய கூட்டமைப்பே வலியுறுத்தியுள்ளது. நாடு பிளவுபடாமல் இருக்க வேண்டுமாயின், அதிகாரங்கள் முற்றுமுழுதாக பகிரப்பட வேண்டும். அவற்றை தெற்கில் உள்ள முதலமைச்சர்களும், அமைச்சர்களும் வலியுறுத்தியுள்ளார்கள்.
கொடுத்த அதிகாரப்பகிர்வுகளை மீளப்பெறக்கூடாது. அர்த்தமுள்ளதாக இருக்க வேண்டும். ஆளுநருக்கு அதிகாரங்கள் இருக்கக்கூடாது என்கின்ற கருத்துக்களும் இடைக்கால அறிக்கையில் உள்ளடக்கப்பட்டுள்ளன. 70 வருட கால தேசிய இனப்பிரச்சினை தீர்வுதற்கான சந்தர்ப்பம் இது. தீர்மானம் விடலாம். தோல்வியில் முடிவடையலாம். அவ்வாறு தோல்வியில் முடிவடையுது, எமது செயற்பாட்டின் மூலம் தான் என எவரும் சொல்லாத வகையில், தான் இந்த விடயங்களில் ஈடுபட வேண்டும்.
வெற்றிகரமாக அமைவதற்கு அனைத்து முயற்சிகளும் எடுக்க வேண்டும். அரைவாசி துரத்



திற்கு வந்திருக்கின்றோம். வந்த துரத்திற்கு பெற வேண்டிய அரைவாசி விடயங்களையும் பெற்றிருக்கின்றோம். ஆகையினால், இவை தோல்வியில் முடிவடையுமென இப்போதே தீர்மானிக்கக்கூடாது. வெற்றியில் முடிவடைய வேண்டும். வெற்றியில் வேறுதான் முடிவடைய வேண்டுமென்ற நம்பிக்கையில் தான், செயற்பட்டுக் கொண்டிருக்கின்றோம். அதற்கு எமது மக்களின் புரண ஆதரவு எமக்குத் தரவேண்டும். - என்றார்.

சு.க. அழைப்பை புறக்கணிக்க கூட்டு எதிரணியினர் தீர்மானம்

ஸ்ரீலங்கா சுதந்திரக் கட்சியின் அழைப்பை மஹிந்த தலைமையிலான எதிரணி நிராகரித்துள்ளதால் தமது கட்சிக்கு எவ்வித பாதிப்பும் ஏற்படாது என்று கட்சியின் பொருளாளரான அமைச்சர் எஸ்.பி. திலாநாயக்க தெரிவித்தார்.
பொது எதிரணியின் முடிவு இப்படித்தான் அமையும் என்பது முன் கூட்டியே தமக்குத் தெரியும் என்றும், இருந்தும் ஐக்கியத்துடன் பணியாற்ற மைத்திரி அணி தயாராகவே இருக்கின்றது என்றும் அவர் கூறினார்.
ஸ்ரீலங்கா சுதந்திரக் கட்சியில் கடந்த இரண்டரை வருடங்களாகத் தொடரும் உட்கட்சிப் பூசல், புதிய அரசமைப்பை ஸ்தாபிக்கும் செயற்பாடுகள் மற்றும் உள்ளூராட்சி சபைத் தேர்தல் போன்ற சமகால சிக்கல்கள் குறித்து கலந்துரையாடுவதற்காக முன்னாள் ஜனாதிபதி மஹிந்த ராஜபக்ஷ தலைமையிலான பொது எதிரணியினருக்கு ஜனாதிபதி மைத்திரிபால சிறிசேன அழைப்பு விடுத்திருந்தார்.
நவம்பர் 3ஆம் திகதி அதாவது, இன்றையதினம் இடம்பெறவிருந்த இந்தச் சந்திப்பில் கலந்து கொள்ள முடியாது என்று பொது எதிரணியினர் நேற்று முன்தினம் திடீரென அறிவிப்பொன்றை விடுத்தனர்.
அந்த அழைப்பை நிராகரித்தமைக்கான காரணத்தை சுட்டிக்காட்டி ஜனாதிபதி மைத்திரிபால சிறிசேனவுக்கு கடிதமொன்றையும் நேற்றைய தினம் அனுப்பி வைத்தனர்.
இந்நிலையில், ஜனாதிபதியுடனான இந்தச் சந்திப்பு தட்டிக்கப்படாமல் தொடர்பில் சுதந்திர கட்சியின் பொருளாளரான சமூக மேம்பாடு, நலன்புரி அமைச்சர் எஸ்.பி. திலாநாயக்கவிடம் வினவிய போதே இதனால் தமக்கு எவ்வித பாதிப்பும் இல்லை என்று அவர் பதிலளித்தார்.
மேலும், பொது எதிரணியினரின் இந்த முடிவை தாம் ஏற்கனவே எதிர்பார்த்ததாகவும், இருப்பினும், உத்தியோகபூர்வமாக அழைப்பு விடுக்காவிடின் அது பிழையான எடுத்துக்காட்டாக அமைந்து விடும் என்பதாலேயே அவர்கள் பேச்சுக்கு அழைக்கப்பட்டனர் எனவும் அவர் மேலும் தெரிவித்தார்.

பிக்குமாரினால்தான் பல்வேறு பிரச்சினைகள்

இலங்கையில் பெரும்பாலான பிக்குகள் சிறந்தவர்கள். எனினும் சிறிய குழுவாக இயங்கும் பிக்குகளே இனவாதம், மதங்களுக்கு இடையில் பிரச்சினைகளை உருவாக்குதல் மற்றும் முரண்பாட்டு நடவடிக்கைகளில் ஈடுபடுகிறார்கள் என்று முன்னாள் ஜனாதிபதி சந்திரிக்கா குமாரதுங்க குற்றம் சுமத்தியுள்ளார்.
கொழும்பில் இடம்பெற்ற நிகழ்வு ஒன்றின்போது அவர்

- சந்திரிக்கா -
இதனைக் குறிப்பிட்டுள்ளார். அரசியல் பலத்தை தக்கவைத்துக் கொள்ளவே இந்தக் குழுவினர் இனவாதத்தை தூண்டுகின்றனர் என்றும் அவர் சுட்டிக்காட்டினார்.
தாம் ஒரு சிறந்த பௌத்தர் என்ற வகையில் பிக்குகளின் இனவாதத்தை கண்டு தாம் வருந்துகிறார் எனவும் அவர் குறிப்பிட்டுள்ளார்.

உண்ணாவிர...

(18ஆம் பக்கத் தொடர்ச்சி)
உறுதியான கோரிக்கையை வழங்கி அதனை செயற்படுத்துவோம் என உறுதியளிக்க முடியுமா என எம்.பி.க்களிடம் மாணவர்கள் வினாவினார்கள்.
அங்கஜன்
இது தொடர்பாக அங்கஜன் இராமநாதன் குறிப்பிடுகையில் - இது தொடர்பாக நான் அரசாங்கத்திற்கு அழுத்தம் கொடுக்க தயாராகவுள்ளேன். அத்துடன் இப்பிரச்சினைக்காக நீங்கள் கோரினால் நான் எனது பதவியையும் துறந்து விட்டு வருவதற்கு தயாராகவுள்ளேன். நான் இந்த மூன்று தமிழ் அரசியல் கைதிகளினதும் கோரிக்கை நிறைவேற்றுவது தொடர்பாக என்னால் முடியுமானளவு அழுத்தத்தை பிரயோகிக்கின்றேன்.
நான் இருக்கும் இடம் எது வென்பது உங்களுக்குத் தெரியும். அந்த இடத்தில் இருந்து கொண்டு என்னால் முடிந்தளவு செய்கின்றேன். அரசியல் கைதிகளின் கோரிக்கைகளை நிறைவேற்றுவதற்கு நானும் உங்களுடன் சேர்ந்து போராடத் தயாராகவுள்ளேன். அத்துடன் வடக்கு, கிழக்கு தமிழ் நாடாளுமன்ற உறுப்பினர்கள், பல்கலைக்கழக மாணவர்கள் எல்லோரும் ஒன்றாக அமர்ந்து இந்த விடயம் தொடர்பாக ஜனாதிபதியுடன் பேசுவதற்கு சந்தர்ப்பமொன்றை உருவாக்கித் தரவேண்டுமானால் அதனை உடனடியாக செய்து தருகின்றேன். - என்றார்.
டக்ளஸ்
இது தொடர்பாக டக்ளஸ் தேவானந்தா குறிப்பிடுகையில் - நான் தீர்ப்பு அளிப்பதில் இல்லை. இந்த ஆட்சியை கொண்டு வருவதற்கு நான் விரும்பவில்லை. அதற்கு ஆதரவளிக்கவும் இல்லை. ஆனாலும் நான் இந்த விடயத்தில் என்னால் முடிந்த அழுத்தத்தை கொடுத்துக் கொண்டே இருக்கின்றேன். மேலும் இந்த விடயத்தில் பொது

வான ஒரு முடிவெடுக்கப்படும் போது அதற்கு நான் சம்மதம் தெரிவிப்பதுடன் அவர்களை இணைந்து செயல்படவும் தயாரவுள்ளேன். எனினும் அவ்வாறானதொரு நடவடிக்கை முன்னெடுக்கப்படும் போது என்னோடு கலந்துரையாடி மேற்கொண்டால் என்னுடைய அனுபவங்களையும் ஆலோசனைகளாகக் கூற முடியும். - என்றார்.
சிவசக்தி
இது தொடர்பாக சிவசக்தி ஆனந்தன் தெரிவிக்கையில் - நானும் எனது கட்சியும் இப்போராட்டத்திற்கு ஆதரவளிப்போம். ஆனால் இந்த அரசாங்கத்துடன் நேரடியாக சென்று அவர்களுடன் பேசக்கூடிய சந்தர்ப்பம் எமக்கு இல்லை. ஏனெனில் நாம் மக்களுக்காக இந்த அரசுக்கு எதிராக பல போராட்டங்களை மேற்கொண்டிருந்தோம். எனவே அரசாங்கத்தில் இணைந்திருப்பவர்கள் பேச முடியும். நாம் தொடர்ச்சியான போராட்டத்திற்கு ஆதரவளிப்போம். - என்றார்.
சிவாஜி
இது தொடர்பாக சிவாஜிலிங்கம் குறிப்பிடுகையில் - இப்பிரச்சினைக்கு தொடர்பாக நாம் மேன்முறையீட்டு நீதிமன்றில் வழக்கு தாக்கல் செய்துள்ளோம். அப்போது சட்டமா அதிபர் வழக்கை மாற்ற ஆட்சேபனை தெரிவிக்காது விட்டு விட வாய்ப்புண்டு. அதனுடாக அரசாங்கம் இந்த வழக்கை மீண்டும் வவுனியாவுக்கு மாற்றும். அதன் முடிவு இன்னமும் பத்துப் பதினைந்து நாட்களில் தெரியவரும். அதற்கிடையில் நாடாளுமன்ற உறுப்பினர்கள் எத்தனை பேச்சுகளையும் நடாத்தட்டும். ஆனால் நான் ஒரு விடயத்தை தெளிவாக குறிப்பிடுகின்றேன். அதாவது நாளை (இன்று) அநுராதபுரம் சிறைச்சாலைக்கு சென்று அந்த அரசியல் கைதிகளின் உண்ணா விரத்தை நாம்

முடித்து வைப்போம். அதன் பின்னர் மேன்முறையீட்டு நீதிமன்றிலே வழக்கு வவுனியாவுக்கு மாற்றப்படாமல் அநுராதபுரத்திலே தான் நடக்க வேண்டும் என தீர்ப்பளிக்கப்பட்டால் நான் நீதிமன்றத்துக்குள்ளே சென்று அந்த வழக்கு நடவடிக்கைகளைக் குழப்பி இப்பிரச்சினைக்கு ஒரு தீர்வைப் பெற்றுக்கொடுப்பேன்.
எனவே அரசியல் கைதிகளின் உண்ணாவிரத்தை முடிவுக்கு கொண்டு வந்து விட்டு அவர்களுக்காக, அவர்களது கோரிக்கைகளை நிறைவேற்றக்கோரி மக்கள் போராட்டங்களையும், சட்டரீதியான போராட்டங்களையும் முன்னெடுப்போம்.
இதனை தொடர்ந்து இன்றைய தினம் மேற்படி அரசியல் தலைவர்கள் அளித்த வாக்குறுதிகளை அடிப்படையாக கொண்டு அநுராதபுரம் சிறைச்சாலைக்கு சென்று அந்த உண்ணாவிரத மிருக்கும் தமிழ் அரசியல் கைதிகளின் போராட்டத்தை நிறுத்த கோர வேண்டும் எனத் தீர்மானிக்கப்பட்டது.
மாணவர் போராட்டம் தொடரும்
இதேவேளை அரசியல் கைதிகளின் உண்ணாவிரத போராட்டம் கைவிடப்பட்ட பின்னரும், அவர்கள் முன்வைத்த கோரிக்கைகளை நிறைவேற்றக்கோரி தாம்பல்வேறு வடிவங்களிலான தொடர் போராட்டங்களை மேற்கொள்வோம் என யாழ்ப்ப. பல்கலைக்கழக மாணவர் ஒன்றியம் தெரிவித்துள்ளது.
நேற்றைய தினம் இந்தக் கலந்துரையாடலுக்கு வடக்கு கிழக்கில் உள்ள தமிழ் நாடாளுமன்ற பிரதிநிதிகள் அனைவருக்கும் அழைப்பு விடுக்கப்பட்ட போதும் அனைத்து கட்சிகளையும் சேர்ந்த 18 தமிழ் நாடாளுமன்ற உறுப்பினர்களில் மூன்று உறுப்பினர்களே கலந்துகொண்டிருந்தனர்.

நமது பார்வை

உண்மை - நேர்மை - பக்கம் சாராமை

ஆசிரியர்பீடம்: 30, கல்லூரி வீதி, யாழ்ப்பாணம்
செய்தி: 021 222 3000, kalaikkathirnews@gmail.com
தொலைநகல் (fax) : 021 221 9440, ads@kalaikkathir.lk
விளம்பரம்/விநியோகம்: 021 222 2600

மக்கள் ஆணை தரவில்லையா?

★புதிய அரசமைப்பு ஒன்றைக் கொண்டு வருவதற்கான மக்கள் ஆணை ஒன்று 2015 ஆம் ஆண்டு ஜனாதிபதித் தேர்தலின் போது, தற்போதைய ஆட்சியாளர்களுக்குக் கிடைத்திருக்கவில்லை. ஆகையால் அந்த முயற்சியை உடன் கைவிடுங்கள்.

★நல்லாட்சி அரசின் அதிகாரப் பகிர்வு முறைமை பிரிவினைக்கே வழி வகுக்கப் போகின்றது. எனவே அதை நிறுத்தி விட்டுத் தேவையானால் இருக்கும் அரசமைப்பில் மாற்றங்களைச் செய்யுங்கள்.

- இவ்வாறு அரசமைப்பு சபையில் கூறியிருக்கின்றார் முன்னாள் ஜனாதிபதி மஹிந்த ராஜபக்ஷ.

நாடாளுமன்றம் அரசமைப்புச் சபையாகக் கூடிய போது அங்கு உரையாற்றுகையிலேயே அவர் இவ்வாறு குறிப்பிடபெற்றிருக்கின்றார்.

ஆனால், இந்த அறிவிப்பின் மூலம் அவர் முழுப் பூசணிக்காயையும் சோற்றில் மறைக்க முற்படுகின்றார் என்பதே உண்மையாகும்.

2015 ஜனவரி ஜனாதிபதித் தேர்தல் நடைபெற்ற போது, அவர் தான் ஜனாதிபதி. தமது தேர்தல் விஞ்ஞாபனத்தில் தாம் கூறியவற்றுக்கு மாறாக இப்போது அவர் கருத்து வெளியிடுகின்றமை அவரது அரசியல் சந்தர்ப்பவாதப் போக்கையே முழுக்க அம்பலப்படுத்துகின்றது.

2015 ஜனாதிபதித் தேர்தலுக்குத் தாம் முன்வைத்த தேர்தல் விஞ்ஞாபனத்தில் -

“கடந்த 36 ஆண்டுகளாக இந்த அரசமைப்பு மக்களின் மீது திணிக்கப்பட்டிருக்கின்றது. அதனை அப்படியே புதிய அரசமைப்பு மூலம் மாற்றியமைப்பேன். இதுவரை ஆட்சிப் பீடத்திலிருந்தவர்கள், தத்தமது தேவைகளுக்காகத் துண்டு துண்டாக அரசமைப்பை மாற்றியமைத்து, அதனை அலங்கோலப்படுத்தி, சிதைத்துள்ளனர். அதனால், நாங்கள் அந்த அரசமைப்பை முழுமையாக மாற்றியமைப்போம்.” - என்ற சார்ப்படவே மஹிந்தர் வாக்குறுதி அளித்திருந்தார்.

அப்படி அலங்கோலப்பட்டுக் கிடக்கும் அரசமைப்பை, தான் மேலும் அலங்கோலப்படுத்தும் விதத்தில் துண்டு துண்டான திருத்தங்களைச் சிபாரிசு செய்கின்றார் மஹிந்தர்.

நிறைவேற்று அதிகார ஜனாதிபதி ஆட்சி முறைமையை ஒழிப்பேன் என்பதே பொது எதிரணியின் ஏக வேட்பாளர் நியமன அறிவிப்பை ஏற்றுக்கொண்டு நாட்டு மக்களுக்குத் தாம் விடுத்த செய்தியில் மைத்திரிபால சிறிசேன உறுதி கூறியிருந்தார்.

ஜனாதிபதி வேட்பாளரானதும் அவர் நாட்டு மக்களுக்குக் கொடுத்த அறிவிப்பு அதுதான்.

தேர்தல் நடைமுறைகளை முழு அளவில் சீரமைப்பேன், அதிகாரப் பகிர்வு மூலமான தீர்வுக்கு வழி வகுப்பேன் என்பதும் அவரின் ஏனைய வாக்குறுதிகள்.

அவற்றை அவரது நல்லாட்சி அரசு செய்ய முற்படுகையில் அதற்கு மக்கள் ஆணை வழங்கப்படவில்லை என்று பதில் கூற முற்படுகின்றார் மஹிந்தர்.

ஆனால், உண்மையில் தமிழ்த் தேசியக் கூட்டமைப்பின் பேச்சாளரான எம்.ஏ.சுமந்திரன் எம்.பி., அரசமைப்புக் கவுன்ஸிலில் புதிய அரசமைப்பு உருவாக்கத்துக்கான இடைக்கால அறிக்கையின் மீதான விவாதத்தை ஆரம்பித்து வைத்து உரையாற்றுகையில் கூறிய விடயம்தான் உண்மையானது; முக்கியமானது.

தற்போதுள்ள அரசமைப்பை அடியோடு மாற்றியமைப்போம் என்று கடந்த ஜனாதிபதித் தேர்தலில் பிரதான இரு கட்சியான ஜ.தே.கவின் அணியும் ஸ்ரீ.ல.ச.கட்சி அணியும் தேர்தல் வாக்குறுதி அளித்திருந்தன என்பதுதான் முக்கியம்.

அந்தவகையில், இந்த இரண்டு பிரதான கட்சிகளுக்கும் வாக்களித்த மக்கள் - மொத்த வாக்களிப்பில் - 97 சதவீதத்துக்கும் அதிகமானோர் - நடைமுறையில் இருக்கும் அரசமைப்பை மாற்றும் அதிகாரத்தை - ஆணையை - வழங்கித்தான் வாக்களித்தார்கள் என்பதும் திண்ணம்.

தன்னுடைய அரசியல் சுயநல செல்நெறிக்காக - இன்று அதனை அடியோடு மாற்ற நினைக்கின்றார் மஹிந்தர். மக்கள் ஆணை வழங்கவில்லை என்று புதுக்கதை விடுகின்றார் அவர்.

அதிகாரப் பகிர்வு அவருக்கு வேம்பாய்க் கசக்கிறது. அதனால், இப்போது சமர்ப்பிக்கப்பட்டுள்ள அரசமைப்புக்கான இடைக்கால அறிக்கையின்படி, மத்திய அரசை விட மாகாண அரசுகள் அதிகாரத்தில் விஞ்சிவிடும் என்றும் பதறுகின்றார் அவர்.

புதிய அரசமைப்பு ஒன்றை உருவாக்குவதற்கான ஆணை ஒன்று கடந்த ஜனாதிபதித் தேர்தலின் போது இப்போதைய ஆளும் தரப்பால் கோரப்படவேயில்லை என்றும் அவர் சொல்கின்றார்.

அந்தத் தேர்தலில் மட்டுமல்ல, அதற்குப் பின்னர் 2015 ஓகஸ்டில் நடந்த பொதுத் தேர்தலில் கூட நல்லாட்சி அரசுத் தரப்பால் அதற்கைய யோசனை - உறுதிமொழி - வழங்கப்படாது என்பதையும், அதை மக்கள் ஏற்று அங்கீகரித்தார்கள் என்பதையும் அவர் மறந்து விட்டார் போலும்.

புதிய அரசமைப்பு ஒன்றை உருவாக்குவதற்கு நல்லாட்சி அரசுக்கு மக்கள் ஆணை அளித்துள்ளனரா, இல்லையா என்பதை மக்களுக்கு ஆதாரங்களோடு உறுதிப்படுத்திக் காட்டுவதன் மூலம் மஹிந்தரின் பித்தலாடத்தை நிரூபித்துக் காட்டுவது நல்லாட்சித் தரப்பின் பொறுப்பாகின்றது.



முக்கனிகளில் ஒன்றான மா

MA மரம் காடியேசியே (Anacardiaceae) குடும்பத்தைச் சேர்ந்ததோடு, இதன் தாவர வியற் பெயர் மங்கிஃபெரா இண்டிக்கா (Mangifera indica) ஆகும்.

மாங்கோ (Mango) என்ற ஆங்கிலப் பெயர் 'மாங்காய்' என்ற தமிழ்ச் சொல்லில் இருந்து திரிந்து உருவானதே ஆகும். மாம்பழம் முக்கனிகளின் ஒன்றாகப் போற்றப்படுகின்றது. மாமரத்தின் தாயகம் இந்தியா. இந்தியாவில், மாம்பழங்கள் சுமார் கி.மு. 4000 ஆண்டிலேயே பயன்படுத்தப்பட்டுள்ளன. 1800 களில் ஆங்கிலேயர்கள் மாம்பழத்தை ஐரோப்பாவுக்கு அறிமுகம் செய்தனர்.

பயன்பாடு

மாம்பழம் பெரும்பாலும், அப்படியே பழமாக உண்ணப்படுகின்றது. பழச்சதை நன்றாகக் கூழாக்கப்பட்டு, மாம்பழச் சாறாகவும் பருகப்படுகிறது. மாம்பழச்சாறு பாலுடன் கலந்தும் பருகப்படுகிறது. அல்லது ஐஸ்கிரீம் செய்யப் பயன்படுத்தப்படுகிறது.

மாங்காய் துண்டுகள் மிளகாய்த் தூள், உப்பு சேர்த்து உண்ணப்படுகின்றன. மேலும் மாங்காயைக் கொண்டு குழம்புகள், உறுகாய்கள், பச்சடிகள் ஆகியவையும் தயாரிக்கப்படுகின்றன.

மருத்துவக் குணங்கள்

மத்தியளவு பருமனுள்ள பழம் ஒன்றை உண்ணும் போது நாளாந்தம் மனித உடலுக்கு அவசியமான விட்டமின் சி, ஏ என்பனவற்றின் அளவை பூர்த்தி செய்யமுடியும்.

மாமரத்தின் அனைத்துப் பகுதிகளும் மருத்துவக் குணங்களைக் கொண்டுள்ளன.

மாந்தளிர்:

மாந்தளிரை உலர்த்திப் பொடி செய்து அதை அரை ஸ்பூன் காலை, மாலை நீருடன் கலந்து உண்டு வந்தால் சலரோகநோய் கட்டுப்படும்.

மாவிலை:

மாவிலையைத் தேன்விட்டு வதக்கி நீர் விட்டுக் காய்ச்சிக் குடித்து வந்தால் தொண்டை கட்டும் குரல் கம்மலும் நீங்கும். மாவிலையை மென்று வந்தால் ஈறுகள் பலமாகும்.

மாம்பழ்:

உலர்ந்த பூக்களில் டானின் என்கிற சத்து உள்ளது. மாம்பழைக் குடிநீரில் இட்டுக் குடித்தால் வயிற்றுப்போக்கு, சிறுநீரகநோய்கள், பால்வினை நோய்கள் ஆகியன குணமாகும்.

மாங்காய்:

பல் ஈறுகளில் ஏற்படும் இரத்தக் கசிவையும் இரத்தசோகையையும் நீக்கும் திறன்கொண்டது. மாம்பிஞ்சு வாய்க் குமட்டலை நீக்கி பசியைத் தூண்டும்.

காம்பு:

காம்பில் இருந்து வெளிப்படும் பால், படர் தாமரை மற்றும் சொறி சிரங்கு ஆகியவற்றைக் குணமாக்கும்.

மாம்பழம்:

மாம்பழம் மலச்சிக்கலைப் போக்கும். மாம்பழத்தில் விட்டமின் 'ஏ' சத்து அதிக அளவில் உள்ளது. இரத்தத்தை விருத்தி செய்து கண் பார்வையைத் தெளிவாக்கும்.

மாங்கொட்டையின் பருப்பு:

பருப்பைப்பொன்னிறமாகவறுத்துத் தூளாக்கி உண்டால் வயிற்றுப் போக்கு, வெள்ளை படுதல், அதிகமான இரத்தப்பெருக்கு ஆகியன கட்டுப்படும்.

மாம்பிசின்:

மாம்பிசினைக் கால்வெடிப்பில் பூசினால்

மரங்களை நடுவோம்
கிட்டுச் சீயாக வாடுவோம்

வெடிப்பு குணமாகும். பிசினைப் பழச்சாற்றோடு கலந்து தேமல் படைத்து பூசினால் நன்கு கட்டுப்படும்.

மாமரப்படலை:

மாமரப்படலையை உறைவைத்த குடிநீரைக் கொப்பளிக்கப் பல்வலி நீங்கும்.

வேர்ப் படலையை மாந்தளிருடன் சேர்த்துக் காய்ச்சி, வெங்காரத் தூளும் தீப்பிலித்தூளும் கலந்து பருக வயிற்றுப் போக்கும் காய்ச்சலும் நீங்கும்.

இனப்பெருக்கமுறை

மாங்கன்றுகள்; ஒட்டு மூலம் விருத்தியாக்கப்படுதலையே சிபார்சு செய்யப்படுகின்றன. இதனால், வர்க்கத்தின் இயல்புகளைப் பேணுவதுடன், விரைவான விளைச்சலையும் பெறமுடியும்.

விவசாயத் திணைக்களத்தால் அத்தாட்சிப்படுத்தப்பட்ட ஒட்டுக்கன்றுகளை நடுவது மிகவும் நம்பிக்கையானது. தரமான கன்றுகள்; வர்க்கமும், இலக்கமும் குறிக்கப்பட்ட சுட்டிகளுடன் விற்பனை செய்யப்படுகின்றன. இந்தக் கன்றுகள் அரச பண்ணைகளிலும், தனியார் நாற்று மேடையாளர்களாலும் விற்பனை செய்யப்படுகின்றன.

இரண்டாவது தடவையும் தளிர்களை உருவாக்கிமுறி இலைகள் உருவாகியபின்னர் நடுகை மேற்கொள்ளப்பட வேண்டும்.

நடுகை முறை

பொருத்தமான இடைவெளியில் குழிகளை அடையாளம் இடவும்.

விலை வர்க்கமாயின் - 5மீ X 5மீ
ஏனைய வர்க்கங்களாயின் - 3மீ X 3மீ
60 X 60 X 60 ச.மீ அளவுடைய குழிகள் தயார் செய்து தொற்றுநீக்கல் அவசியமாகும்.

உக்கியசேதனப் பசுளையில் 10 கிலோவை மேல் மண்ணுடன் கலந்து குழிகளை நிரப்பவும்.

கொள்கலன் உறையைக் கவனமாக அகற்றிய பின், தயாரிக்கப்பட்ட குழியினுள் நாற்றிலுள்ள மண்ணின் மட்டமும் நிலமும் ஒரே மட்டத்தில் உள்ளவாறு கன்றை நடுகை செய்தல் வேண்டும்.

நீர்ப்பாசனம், பசுளை முகாமைத்துவம் உரிய முறையில் மேற்கொள்வதன் மூலம் 4-5 வருடங்களில் பழங்களை அறுவடை செய்யலாம்.

மரங்களை வளர்ப்போம்! பயன்பெறுவோம்! பசுமை உருவாக்குவோம்!!

திருமதி கவிதா ஜெயசீலன்

பாடவிதான உத்தியோகத்தர் (பழப்பயிர்) பிரதி மாகாண விவசாயப் பணிப்பாளர் அலுவலகம், யாழ்ப்பாணம்.
ஆதாரம் : 1. மலரும் வேளாண்மை
2. Agrifarming

நூலை

05.11.2017 ஞாயிற்றுக்கிழமை

நட்சத்திரம் : கார்த்திகை பி.இ 1.56 வரை
திதி : பிரதமை மு.ப 09.56 வரை

சுபநேரம் : 9.04 - 10.34 வரை
இராகு காலம்: 4.34 - 06.04 வரை

சாய்ந்தமருது பிரதேச சபை விவகாரம்: அரசியல் தலைவர்கள் இணங்கி வந்தால் உடன் தீர்வு என்கிறார் பைசர் முஸ்தபா!

கொழும்பு, நவ. 04
கல்முனை மாநகர சபை சாய்ந்தமருது பிரதேச சபை என்பன தொடர்பில் அரசியல் தலைவர்கள் இணக்கப்பாட்டுக்கு வரும்பட்சத்தில் உடன் தீர்வு காண முடியுமென உள்ளூராட்சி மற்றும் மாகாண சபைகள் அமைச்சர் பைசர் முஸ்தபா தெரிவித்துள்ளார். இந்த விடயம் ஜனவரியில் நடத்தப்படவுள்ள உள்ளூராட்சி மன்றத் தேர்தலில் தாக்கத்தை ஏற்படுத்தாது என்றும் அவர் குறிப்பிட்டுள்ளார். உள்ளூராட்சி மற்றும் மாகாண சபைகள் அமைச்சில் நேற்றுமுன்தினம் நடைபெற்ற ஊடகவியலாளர் மாநாட்டில் அமைச்சர் பைசர் முஸ்தபா இந்த விடயங்களை குறிப்பிட்டுள்ளார். இதுதொடர்பில் அவர் மேலும்

தெரிவித்தவை வருமாறு:-
உள்ளூராட்சி மன்றத் தேர்தலுக்கான வேட்புமனுத்தாக்கல் செய்யப்பட்டாலும் இது குறித்து பேச்சு மூலம் இணக்கம் காண்பதற்கு போதிய கால அவகாசம் இருக்கிறது. சாய்ந்தமருது பிரதேச சபையை உடன் வழங்குவதற்கு பிரதமர் எனக்கு பணிப்புரை விடுத்துள்ளார். எனினும் அமைச்சர்களான ரஷப் ஹக்கீமும் நிசாத் பதியுதீனும் ஒருமித்த கருத்துடன் இணக்கப்பாட்டுக்கு வராமல் என்னால் இதனை அமுல்படுத்த முடியாது. ஏனெனில், அமைச்சர் என்ற வகையில் ஒழுங்கு விதிமுறையைப் பின்பற்றியே செயற்பட வேண்டும். ஜனாதிபதித் தேர்தலின் போது கல்முனைக்கும்



சாய்ந்த மருதுக்கும் வேறான பிரதேச சபைகளை வழங்குவதற்கு வாக்குறுதியளிக்கப்பட்டது. எனினும், அங்கு தற்போது புதிய சூழ்நிலை தோன்றியுள்ளது. அங்குள்ள முஸ்லிம் தலைமைகள் கல்முனை மாநகர சபையை நான்காகப்

பிரிக்குமாறு வேண்டுகோள் விடுத்துள்ளனர். இது தொடர்பில் அந்தப் பிரதேத்திலுள்ள தமிழ், முஸ்லிம் அரசியல் கட்சிகளும் ஒன்று சேர்ந்து ஒரு தீர்க்கமான முடிவுக்கு வருமிடத்து தீர்வை வழங்கமுடியும். சாய்ந்தமருதுக்கு தனியான பிரதேச

சபை வழங்குவது குறித்து ஏற்கனவே தமிழ்த் தேசியக் கூட்டமைப்புடன் கலந்தாலோசித்த போது அவர்கள் அதற்கு இணக்கம் தெரிவித்தனர். இந்த சூழ்நிலையில் கல்முனை மாநகரசபையை நான்காக பிரிப்பது தொடர்பாக கோரிக்கை முன்வைக்கப்பட்டுள்ளதால் இதற்கு தமிழ் கட்சிகள் மற்றும் முஸ்லிம் கட்சிகளின் இணக்கப்பாட்டையும் பெற வேண்டியிருக்கிறது. நுவரெலியாவுக்கு 3 பிரதேச சபைகளை வழங்கியமை சிங்கள, தமிழ் கட்சிகள் ஒன்று சேர்ந்து கேட்டமையாலேயே அதனை வழங்கினோம். அங்கு மக்களிடையே - கட்சிகளுக்கிடையே - எதிர்ப்பு இருக்கவில்லை என்றும் அவர் தெரிவித்துள்ளார். (க)

பிஸ்கெட் உற்பத்தியின்
அதிகரிப்பே தேங்காய்
பற்றாக்குறைக்கு காரணம்!



நாட்டில் பிஸ்கெட் வகைகளை உற்பத்தி செய்யும் நிறுவனங்கள் பெரியளவில் தேங்காய்களை கொள்வனவு செய்வதே நாட்டில் தேங்காய் பற்றாக்குறை நிலவ பிரதான காரணம் என தெங்கு உற்பத்தியாளர்கள் விசனம் தெரிவித்துள்ளனர். பெரிய நிறுவனங்களால் உற்பத்தி செய்யப்படும் உடனடித் தேங்காய் பால் மாவை பாவனையாளர்கள் கொள்வனவு செய்யவேண்டிய நிலைக்குத் தள்ளப்பட்டுள்ளனர். பாவனைக்கான தெங்கு நாட்டில் உற்பத்தி செய்யப்பட்டும், அண்மைக் காலமாகத் திறந்த பொருளாதார கொள்கையின் கீழ் ஆரம்பிக்கப்பட்ட நிறைய பிஸ்கெட் தொழிற்சாலைகள், பெரியளவில் தேங்காய்களை கொள்வனவு செய்கின்றமையே நாட்டில் தேங்காய் பற்றாக்குறை நிலவக்காரணம் எனவும் குறிப்பிடுகின்றனர். இதேவேளை, தேசிய தெங்கு உற்பத்தி சபையின் ஊடகநகரும் லொறிமூலம் தேங்காய் ஒன்று 65 ரூபாய்க்கு விற்பனை செய்யப்பட்டு வருகின்றமை குறிப்பிடத்தக்கது.

கொட்டகலையில் ஹார்த்தால்; மாபெரும் எதிர்ப்பு போராட்டம்!



கொழும்பு, நவ. 04
ஹட்டன் தொண்டமான் தொழிற் பயிற்சி நிலையத்தில் நீக்கப்பட்ட தொண்டமான் என்ற பெயரை மீண்டும் உள்வாங்க வேண்டும் என்று வலியுறுத்தி கொட்டகலை நகரில் ஒரு மணி நேரம் கடையடைப்பு உள்ளிட்ட மாபெரும் எதிர்ப்பு பேரணியூடான போராட்டம் இலங்கை தொழிலாளர் காங்கிரஸ் கொட்டகலை நகரில் முன்னெடுத்தது. நேற்று முற்பகல் 10 மணியளவில் இந்த எதிர்ப்பு பேரணியூடான போராட்டம் கொட்டகலை பிரதேச சபை அமைந்துள்ள வளாகப் பகுதியிலிருந்து ஆரம்பமாகி சுமார் 2 கிலோ மீற்றர் தூரமாக பேரணி நடத்தப்பட்டு கொட்டகலை ரயில் கடவை சந்தி வரை சென்று மீண்டும் கொட்டகலை விநாயகர் ஆலய முன்றலில் ஆர்ப்பாட்டத்துடன் நிறைவுபெற்றது. இதில் இலங்கைத் தொழிலாளர் காங்கிரசை ஆதரிக்கும் சுமார் 200 இற்கும் மேற்பட்ட அங்கத்தவர்கள் எதிர்ப்பு நடவடிக்கைக்காக வாசகங்கள் எழுதிய சுலோகங்களை ஏந்திய வண்ணம் கோஷங்களையும் எழுப்பி ஈடுபட்டிருந்தமையைக் காணக்கூடியதாக இருந்தது. இந்த ஆர்ப்பாட்டப் பேரணியில் மத்திய மாகாண சபை உறுப்பினர் கணபதி கனகராஜ், பிலிப்குமார் மற்றும் கட்சி முக்கியஸ்தர்கள் எனப் பலர் கலந்து கொண்டனர்.

முக்கியமாக ஹட்டன் தொழிற் பயிற்சி நிலையத்தில் அண்மையில் நீக்கப்பட்ட தொண்டமானின் பெயரை மீண்டும் அந்த நிலையத்திற்கு பொறுப்பான அமைச்சு உள்வாங்க வேண்டும்.

இதற்கு அரசு தலையீடு செய்து தீர்க்கமான நடவடிக்கையை மேற்கொள்ள வேண்டும் என்பன வலியுறுத்தப்பட்டு ஆர்ப்பாட்டம் முன்னெடுக்கப்பட்டது. இந்த ஆர்ப்பாட்டத்தை முன்னெடுப்பதற்கு சில சட்ட ஒழுங்கு விதிகளைக் கொண்ட வகையில் முன்னெடுப்பதற்கு நீதிமன்ற உத்தரவு பெறப்பட்டிருந்தது. இந்த நீதிமன்ற உத்தரவு திம்புள்ள பத்தனை பொலிஸாரால் ஹட்டன் நீதிமன்றத்தில் பெறப்பட்டிருந்தமையும், இதனூடாக பிரதான வீதிகளை மறைத்தும், கொட்டகலை நகரில் வர்த்தகத்தை பாதிக்காத வகையிலும், பொது சொத்துகளுக்கு சேதம் விளைவிக்காத நிலையிலும் ஆர்ப்பாட்டத்தை முன்னெடுப்பதற்கு இந்த நீதிமன்ற உத்தரவு பிறப்பிக்கப்பட்டிருந்தமை குறிப்பிடத்தக்கது. (க)



நல்லினாக்கம் குறித்து சமூக மட்டத்தில் விழிப்புணர்வு ஏற்படுத்த வேண்டும்!

நாடாளுமன்ற உறுப்பினர் ஞா.சிநீநேசன் கூறுகிறார்

மட்டக்களப்பு, நவ. 04 சமூக நல்லினாக்கம் குறித்து சமூக மட்டத்தில் சிவில் சமூக அமைப்புக்களும் சமய பிரமுகர்களும் மக்களை விழிப்பூட்ட வேண்டும் எனத் தமிழ்த் தேசியக் கூட்டமைப்பின் நாடாளுமன்ற உறுப்பினர் ஞா.சிநீநேசன் தெரிவித்துள்ளார்.

மட்டக்களப்பு மாவட்டத்தின் சில இடங்களில் ஏற்பட்ட அசாதாரண நிலை குறித்து நேற்றைய தினம் ஊடகங்களுக்கு கருத்துத் தெரிவிக்கும் போதே அவர் இவ்வாறு குறிப்பிட்டுள்ளார்.

இதுதொடர்பில் அவர் மேலும் தெரிவித்தவை வருமாறு:-

சமூக நல்லினாக்கம் குறித்து சமூக மட்டத்தில் சிவில் சமூக அமைப்புக்களும் சமய பிரமுகர்களும் மக்களை விழிப்பூட்ட வேண்டும்.

மட்டக்களப்பு மாவட்டத்தின் வாழைச்சேனை பஸ்தரிப்பு

நிலையக்கட்டவிவகாரத்தில் ஏற்பட்ட முறுகல் நிலை இனவிரிசனை ஏற்படுத்தி விடுமோ என்ற அச்சத்தை ஏற்படுத்தியுள்ளது.

வாழைச்சேனை பேருந்து தரிப்பு நிலையக் கட்ட விவகாரம் குறித்து பேசி ஓர் இணக்கப்பாடு எட்டப்படல் வேண்டும். அன்மையில் ஏற்பட்ட பிரச்சினைக்கு அடிப்படைக் காரணமாக இருப்பது வாழைச்சேனை பேருந்து தரிப்பு விவகாரமாகும்.

இந்த விடயம் கவனத்திற்கொள்ளப்பட்டு இந்தப்பிரச்சினை சமூகமாக தீர்த்து வைக்கப்படல் வேண்டும்.

கடந்த சில தினங்களுக்கு முன்னர் இடம்பெற்ற சில சம்பவங்கள் கவலையளிப்பதுடன் அவ்வாறான சம்பவங்கள் தொடராத வண்ணம் பார்த்துக் கொள்வது அனைவரது பொறுப்பாகும்.

இது குறித்து நாம் சிரேஷ்ட அமைச்சர் பெளலி தலைமையில் நாடாளுமன்றத்தில் ஒன்று கூடி ஆராய்ந்தோம். அதில் இராஜாங்க அமைச்சர் ஹிஸ் புல்லாஹ், பிரதியமைச்சர் அமீர் அலி மற்றும் மட்டக்களப்பு மாவட்ட நாடாளுமன்ற உறுப்பினர் அலிசாஹீர் மௌலானா ஆகியோர் கலந்து கொண்டனர்.

சமூக மட்டத்தில் சிவில் சமூக அமைப்புக்களையும் சமய பிரமுகர்களையும் ஒன்று கூட்டி நல்லினாக்கம் தொடர்பான விழிப்பூட்டல்களை மேற்கொள்ள நடவடிக்கை எடுக்குமாறு கிழக்கு மாகாண பிரதிப் பொலிஸ் மா அதிபரிடத்தில் இது தொடர்பாக வலியுறுத்தியுள்ளோம்.

புதிய அரசமைப்புக்கான முன்னெடுப்புக்கள் இடம் பெற்று வருகின்ற போது நாம் நமது சமூக ஒற்றுமையை - இன



ஐக்கியத்தை - பலப்படுத்த வேண்டும். அவ்வாறில்லாமல் நாம் நாம் பலவீனப்படக் கூடாது.

பிற்போக்குத் தனமான சிந்தனையிலிருந்து விடுபட்டு முற்போக்கான சிந்தனைகளுடன் நாம் முன்னேறிச் செல்ல வேண்டும்.

சிவில் சமூகத் தலைவர்கள், சமய பிரமுகர்கள் நடுநிலையாகக் கலந்துரையாடல்களை மேற்கொண்டு இவ்வாறான சம்பவங்கள் தொடராமல் ஆக்கபூர்வமாக மேற்கொள்வதுடன் பிரச்சினையின் ஆரம்பத்திலேயே பிரச்சினைக்கான தீர்வு கண்டு அவைகள் தீர்த்து வைக்கப்படல் வேண்டும் என்றும் அவர் குறிப்பிட்டுள்ளார்.

கண்காட்சியின் பிரதம அதிதியானார் புலமைப்பரிசிலில் சித்திபெற்ற மாணவன்!



காரைதீவு - மாவடிப்பள்ளி அல்அஷ்ரப் மகா வித்தியாலயத்தில் நடைபெற்ற சித்திரக் கண்காட்சி ஒன்றுக்கு வருகைத் தந்திருந்த பிரதம அதிதி தொடர்பில் பலரும் ஆச்சரியமடைந்துள்ளனர்.

இதில் தரம் 5 புலமைப்பரிசில் பரீட்சையில் சித்திபெற்ற 10 வயதுடைய மாணவனே பிரதம அதிதியாவார்.

மாவடிப்பள்ளி அல்அஷ்ரப் மகாவித்தியாலயத்தில் நேற்று முன்தினம் சித்திரக்கண்காட்சி ஒன்று நடைபெற்றது.

இதில் அதே பாடசாலையில் கல்வி பயிலும் இம்முறை தரம் 5 புலமைப்பரிசில் பரீட்சையில் 180 புள்ளிகள் பெற்று காரைதீவுக் கோட்டத்தில் முதலாவது இடம் பிடித்த மாணவன் யாக் கூப்பைசல்ஹை பிரதம அதிதி.

இந்த குட்டி அதிதி தொடர்பில் பலரும் மகிழ்ச்சி வெளியிட்டமையுடன், பாடசாலை அதிபர் உட்பட ஆசிரியர்கள், மாணவர்கள் மற்றும் பெற்றோர்கள் எனப் பலரும் இந்த சித்திரக்கண்காட்சியில் கலந்துகொண்டிருந்தமை குறிப்பிடத்தக்கது.

கல்முனை ஆதார வைத்தியசாலையின் புதிதாக மூன்று சிகிச்சைப் பிரிவுகள்!

மட்டக்களப்பு, நவ. 04 கல்முனை ஆதார வைத்தியசாலையின் 200 வருடகால வரலாற்றில் முதல்தடவையாக முக்கியமூன்று சிகிச்சைப்பிரிவுகள் திறந்துவைக்கப்பட்டுள்ளன.

அந்த வகையில் இரத்த சுத்திகரிப்புப் பிரிவு (Dialysis), அதிதீவிர சிகிச்சைப்பிரிவு (I.C.U.), இதயநோய் சிகிச்சைப்பிரிவு (Cardiology) ஆகிய பிரிவுகள் திறந்து வைக்கப்பட்டுள்ளன.

இதற்கு முன்னர், இந்தச் சேவைகளுக்காக காலநேரத்தையும், பணத்தையும் செலவழித்து நீண்டதூரம் அலைந்து திரிய வேண்டி நேரிட்டதாக கல்முனை ஆதார வைத்தியசாலைக்கு வரும் பொதுமக்கள் தெரிவித்துள்ளனர்.

அத்துடன், இப்பிரதான



மூன்று சிகிச்சைப்பிரிவுகளும் மக்களுக்கு கிடைத்த வரப்பிரசாதம் எனவும், இதனால் நோயாளர்கள் மகிழ்சியடைந்துள்ளனர் எனவும் அவர்கள் குறிப்பிட்டுள்ளனர்.

இதேவேளை, வெகுவிரைவில் புதிய சத்திரசிகிச்சைக் கூடம் (Operation Theater) வைபவரீதியாகத் திறந்து வைக்கப்படவுள்ளது என்றும் தெரிவிக்கப்படுகிறது.

அம்பாறையில் புதிய உள்நூராட்சி மன்றங்கள்; மக்களின் ஆலோசனைகள் கோரப்படுகின்றன!

மட்டக்களப்பு, நவ. 04 அம்பாறை மாவட்டத்தில் புதிதாக உள்ளூராட்சி மன்றங்களை ஸ்தாபித்தல் மற்றும் இருக்கின்ற மன்றங்களை தரமுயர்த்துத் தொடர்பான பொதுமக்களின் ஆலோசனைகளை, கருத்துக்களை எதிர்வரும் 15ஆம் திகதிக்கு முன்பாக அனுப்பிவைக்குமாறு அம்பாறை மாவட்ட அரசாங்க அதிபர். துசித பி வணிக சிங்க பொதுமக்களைக் கேட்டுக்கொண்டுள்ளார்.

இதுதொடர்பில் அவர் மேலும் தெரிவித்தவை வருமாறு:-

இலங்கையில் புதிதாக உள்ளூராட்சிசபைகளை

உருவாக்குதல் அல்லது தரமுயர்த்துத் தொடர்பாக மாவட்ட மட்டத்தில் ஒவ்வொரு குழு நியமிக்கப்பட்டுள்ளது.

மாகாண சபைகள் மற்றும் உள்ளூராட்சி அமைச்சு இந்த ஏற்பாட்டைச் செய்துள்ளது. இந்தக் குழு மாவட்டம் தோறும் பொது அமைப்புகளும், பொது மக்களும் கருத்துக்களையும், ஆலோசனைகளையும், முன்மொழிவுகளையும் பெற்று வருகின்றது.

அத்துடன், அம்பாறை மாவட்டத்தில் அரசாங்க அதிபரை தலைவராகக் கொண்டு உருவாக்கப்பட்ட இந்த குழு தற்போது பொது மக்களது கருத்துக்களை

பெற்று வருகின்றது.

இந்த நிலையில், அம்பாறை மாவட்டத்தில் ஏற்கனவே குழுவுக்கு கிடைக்கப்பெற்ற கீழ்வரும் 3 முன்மொழிவுகளுக்கான பொதுமக்களின் கருத்துக்களை அனுப்பிவைக்க வேண்டும்.

மேலும், அம்பாறை நகரசபையை மாநகரசபையாகத் தரமுயர்த்துத், சம்மாந்துறை பிரதேசசபையை நகரசபையாக தரமுயர்த்துத், சாய்ந்தமருது என புதிய பிரதேசசபையை உருவாக்குதல் ஆகிய மூன்று முன்மொழிவுகளுக்கான கருத்துக்களை அனுப்புமாறு பொதுமக்களை கேட்டுக் கொண்டுள்ளார்.

ஐரோப்பிய ஒன்றியக் குழு சம்பந்தனுடன் சந்திப்பு!



கொழும்பு, நவ. 04 இலங்கைக்கு விஜயம் மேற்கொண்டுள்ள ஐரோப்பிய ஒன்றிய நாடாளுமன்றக் குழுவினர், நேற்று முன்தினம்

தமிழ்த் தேசியக் கூட்டமைப்பின் தலைவரும், எதிர்க்கட்சித்தலைவருமான இரா.சம்பந்தனைச் சந்தித்துப் பேச்சு நடத்தியுள்ளனர்.

ஜீன் லம்பேர்ட் தலைமையிலான நான்கு பேர் கொண்ட ஐரோப்பிய ஒன்றிய நாடாளுமன்றக் குழு இலங்கை வந்துள்ளது.

இந்தக் குழுவினர் நேற்று முன்தினம் இலங்கை நாடாளுமன்றத்தில் எதிர்க்கட்சித்தலைவர் இரா.சம்பந்தனையும், சபாநாயகர் கரு ஜெயசூரியவையும் சந்தித்துப் பேச்சு நடத்தியிருந்தனர்.

அரசமைப்பு மறுசீரமைப்பு நடவடிக்கைகள் தொடர்பாக ஏற்பட்டுள்ள முன்னேற்றங்கள் பற்றியே இந்தச் சந்திப்பில் முக்கிய கவனம் செலுத்தப்பட்டது எனத் தகவல்கள் தெரிவிக்கின்றன.

இலங்கைக்கு மூன்று படகுகளை வழங்குகிறது ஆஸ்திரேலியா!



இலங்கைக்கு மூன்று ஸ்டபி கிராப்ட் வகை படகுகளை (Stabicraft vessels) ஆஸ்திரேலியா வழங்கவுள்ளது. நேற்று முன்தினம் காலை

இலங்கைக்குப் பயணம் மேற்கொண்டிருந்த, ஆஸ்திரேலியப் பிரதமர் மல்கம் ரேன்புல், ஜனாதிபதி மைத்திரிபால சிறிசேனவைச் சந்தித்த போது

இதற்கான உறுதிமொழியை அளித்துள்ளார். இலங்கைக் கடலோரக் காவல்படையின் பயன்பாட்டுக்காகவே, அதிவேக ஸ்டபி கிராப்ட் படகுகளை ஆஸ்திரேலியாவழங்கவுள்ளது.

இவை, கரையோர நடவடிக்கைகளுக்குப் பெரும் பயனுள்ளவையாக இருக்கும் என்று ஆஸ்திரேலியப் பிரதமர் கூறியுள்ளார்.

ஆள்களைக் கடத்தும் நடவடிக்கைகள், போதைப்பொருள் கடத்தலைத் தடுக்கும் நடவடிக்கைகளில் இலங்கையின் ஒத்துழைப்புக்கும் ஆஸ்திரேலியப் பிரதமர் நன்றி தெரிவித்துள்ளார்.

திரைப்பட தொழிற்றுறை மேம்பாட்டுக்காக குழு!

கொழும்பு, நவ. 04 திரைப்பட தொழிற்றுறை மற்றும் தொலைக்காட்சி நாடகக்கலையின் மேம்பாட்டுக்காகக் குழு ஒன்று அமைக்கப்படவுள்ளது.

திரைப்பட தொழிற்றுறை மற்றும் தொலைக்காட்சி நாடகக் கலையின் மேம்பாட்டுக்காக மேற்கொள்ளப்பட வேண்டிய நடவடிக்கைகள் தொடர்பாக கண்டறிவதற்காக இத்துறைகளிலுள்ள அனைத்து பிரிவுகளையும் பிரதிநிதித்துவப்படுத்தும் வகையில் குழுவொன்றை நியமிக்குமாறு ஜனாதிபதி மைத்திரிபால சிறிசேன ஆலோசனை வழங்கினார்.

ஜனாதிபதியின் உத்தியோக பூர்வ இல்லத்தில் இடம்பெற்ற கலைஞர்களுடான சந்திப்பின்போதே இந்த ஆலோசனை வழங்கப்பட்டது.

இலக்கியம், மேடை நாடகம், தொலைக்காட்சி நாடகம், திரைப்படம், வானொலி, நாட்

டியம் உள்ளிட்ட அனைத்து கலைகள் தொடர்பிலும் மேற்கொள்ளப்பட வேண்டிய பணிகள் தொடர்பாக முறையான திட்டமொன்றைத் தயாரிப்பதற்கு நிபுணர்களின் கருத்துக்களைப் பெற்றுக் கொள்வதற்காக மேற்கொள்ளப்பட்ட மூன்றாவது கலந்துரையாடல் இதுவாகும்.

இந்தத் துறைகளில் எழுந்துள்ள பிரச்சினைகள் மற்றும் அவற்றைத் தீர்ப்பதற்காக நடைமுறைப்படுத்தப்பட வேண்டிய நிகழ்ச்சித் திட்டங்கள் தொடர்பாக இங்கு விரிவாக கலந்துரையாடப்பட்டது.

திரைப்படத் துறையின் மேம்பாட்டுக்காக மேற்கொள்ளப்பட வேண்டிய நடவடிக்கைகள் குறித்து கண்டறிவதற்காக குழுவொன்றை நியமிக்குமாறு தேசிய திரைப்படக் கூட்டுத்தாபனத்தின் தலைவருக்குப் பணிப்புரை விடுத்த ஜனாதிபதி, தொலைக்காட்சி

நாடக கலையின் மேம்பாட்டுக்காக மேற்கொள்ளப்பட வேண்டிய நடவடிக்கைகள் தொடர்பாக கண்டறிவதற்காக குழுவொன்றை நியமிக்குமாறு பிரதி அமைச்சர் லசந்த அழகியவண்ணவுக்கு ஆலோசனை வழங்கினார்.

அனைவரினதும் அங்கீகாரத்துடன் ஊடக அணியொன்றை நியமிப்பது பற்றியும் இதன் போது கவனம் செலுத்தப்பட்டது.

இந்த அனைத்து குழுக்களினதும் முன்மொழிவுகள் மற்றும் அறிக்கைகளை விரைவாகத் தயாரிப்பதற்கும் இரண்டு வாரங்களுக்கு ஒரு முறை குழுக் கூட்டங்களை நடத்துவதற்கும் தீர்மானிக்கப்பட்டது பிரதி அமைச்சர்களான லசந்த அழகியவண்ண, ரஞ்சன் ராமநாயக்க மற்றும் கலைஞர்கள் பலரும் இந்த நிகழ்வில் கலந்துகொண்டனர்.

(க)

கொழும்புத் துறைமுகத்தில் இந்தியப் போர்க் கப்பல்கள்!



கொழும்பு, நவ. 04 இந்தியக் கடற்படையின் மூன்று போர்க் கப்பல்கள் நல்லெண்ண மற்றும் பயிற்சிப் பயணமாக நேற்று முன்தினம் கொழும்பு துறைமுகத்தை வந்தடைந்துள்ளன. இந்தியக் கடற்படையின் ஆழ்கடல் ரோந்துக் கப்பல்களான திர், சுஜாதா ஆகியனவும், இந்தியக் கடலோரக் காவல்படையின் சாரதி என்ற ஆழ்கடல் ரோந்துக் கப்பலும், கொழும்பு துறைமுகத்துக்கு வந்துள்ளன.

இவை ஐந்து நாள் இங்கு தரித்து நிற்கும் என்று அறிவிக்கப்பட்டுள்ளது. கொழும்பு துறைமுகத்தில் தரித்து நிற்கும் போது இந்தக் கப்பல்கள், இலங்கைக் கடற்படைக் கப்பல்களுடன் இணைந்து, பயிற்சிகளில் ஈடுபடவுள்ளன.

அத்துடன், சமூக சேவை களிலும் விளையாட்டுக்களிலும் இந்தியக் கடற்படையினர் ஈடுபடவுள்ளனர்.

பாக். போர்க் கப்பலும் கொழும்பு வருகிறது!



பாகிஸ்தான் கடற்படையின், போர்க் கப்பல் ஒன்று நான்கு நாள் விஜயமாக நாளை கொழும்பு துறைமுகத்துக்கு வரவுள்ளது.

கொழும்பில் உள்ள பாகிஸ்தான் தூதரகம் நேற்று முன்தினம் இந்தத் தகவலை வெளியிட்டுள்ளது.

பி.எஸ்.என். சையப் (PNS SAIF) என்ற, ஸ்வோர்ட் வகையைச் சேர்ந்த, சீனத் தயாரிப்பு போர்க்கப்பலே கொழும்புக்கு வரவுள்ளது.

இலங்கையுடனான இரு தரப்பு உறவுகளை மேலும் பலப்படுத்தும் வகையில், நல்லெண்

ணப் பயணமாக பாகிஸ்தான் போர்க்கப்பல் கொழும்பு வரவுள்ளதாக, பாகிஸ்தான் தூதரகம் தெரிவித்துள்ளது.

கொழும்பில் தரித்து நிற்கும் போது, இலங்கைக் கடற்படையினருடன் இணைந்து பயிற்சி, விளையாட்டு உள்ளிட்டவற்றில் பங்கேற்கும் என்றும், நாளை மறுதினம் வரவேற்பு நிகழ்வு ஒன்றும் இடம்பெறும் என்றும் அறிவிக்கப்பட்டுள்ளது.

இந்தியக் கடற்படையின் மூன்று போர்க்கப்பல்கள் நேற்று முன்தினம் கொழும்பு துறைமுகத்துக்கு வந்துள்ளன என்பதும் குறிப்பிடத்தக்கது.

புத்தகக் கண்காட்சியும் விற்பனையும் செவ்வாயன்று

யாழ்ப்பாணம், நவ. 04
கலாசார அலுவலர்கள்
திணைக்களத்தின் வேலைத்
திட்டத்துக்கு அமைவாக
எழுத்தாளர்களின் ஆசிரிய
பதிப்புக்களைக் காட்சிப்
படுத்தும் விற்பனை நிகழ்வு
எதிர்வரும் 7 ஆம் திகதி செவ்
வாய்க்கிழமை முற்பகல் 10
மணி தொடக்கம் பிற்பகல்
2 மணி வரை இணுவில் மேற்
கில் அமைந்துள்ள இணுவில்
அறிவாலயத்தில் இடம்பெற
உள்ளது.

இந்த நூல்களை வெளி

யீடு செய்த வலிகாமம் பிர
தேச செயலகத்துக்கு உட்
பட்ட கலைஞர்கள், தங்க
ளால் வெளியீடு செய்யப்
பட்ட நூல்களை அன்றைய
தினம் காட்சிப்படுத்தி விற
்பனை செய்து பயன்பெறு
மாறும் இந்த நிகழ்வில் மாண
வர்கள், கலைஞர்கள், கலை
ஆர்வலர்கள் அனைவரும்
கலந்து பயன்பெறுமாறும்
கலாசார அலுவல்கள்திணைக்
களத்தின் யாழ். மாவட்ட கலா
சார உத்தியோகத்தர் அறிவித்
துள்ளார். (இ)



யாழ் இந்து மகளிர் கல்
லூரியில் கடந்த செவ்
வாய்க்கிழமையாழ்மாவட்ட
செயலகத்தின் ஏற்பாட்
டில் நுகர்வோர் பாதுகாப்பு
தொடர்பான விழிப்புணர்வு
செயலமர்வு இடம்பெற்
றது. செயலமர்வை மாவட்ட
செயலக உத்தியோகத்தர்
கள் நடத்தினர். விழிப்பு
ணர்வு நிகழ்வில் பாட
சாலை மாணவர்கள் மற்
றும் ஆசிரியர்கள் கலந்து
கொண்டனர். (இ-21)

தினசரி ராசி பலன் 04.11.2017

2017 ஆம் ஆண்டு ஏவிளம்பி வருடம் புரட்டாதித் திங்கள் 19 ஆம்
நாள் சனிக்கிழமை. பூரணைத் திதி பகல் 10.53 மணிவரை. பின்
னர் பிரதமை. நட்சத்திரம் பரணி பி.இ.1.05 மணிவரை. பின்னர்
கார்த்திகை. சித்தாமிர்தயோகம் முழுவதும்.

ராகுகாலம் - காலை 08.58 மணிமுதல் 10.26 மணிவரை.

சுபநேரம் - காலை 3.08 மணிமுதல் 4.38 மணிவரை.

திவசம் செய்ய வேண்டிய திதி- ஐப்பசி மாத தேய்பிறை
பிறந்த நட்சத்திர வழிபாடு: பரணி.

'ஜோதிடமணி' பிரம்மநீ சி.ஜெகதீஸ்வரசர்மா ஜே.பி.

மேஷம் : இனிமையான நாள். புதிய முயற்சிகள்
வெற்றி அடையும். பணம் தாராளமாகப் புழங்கும்.
குடும்பத்தில் இனிமை பூத்துக் குலுங்கும். விருந்தினர்
வருகையால் களிப்பு உண்டாகும்.

ரிஷபம் : கவலையான நாள். பணவரவு குறையும்.
குடும்பத்தில் வாக்குவாதங்கள் உண்டாகும். பூர்வீகச்
சொத்துக்களில் வில்லங்கம் உண்டாகும். குடும்பத்
தில் எதிர்பாராத செலவுகள் வரும்.

மிதுனம் : மகிழ்ச்சியான நாள். வருமானம் வளமாக
இருக்கும். பிரிந்திருந்த குடும்பங்கள் ஒன்று சேரும்.
ஒருவருக்கொருவர் விட்டுக்கொடுப்பது நல்லது.
பெண்களால் அணுகூலம் கிட்டும்.

கடகம் : சமபலன்கள் காணப்படுகின்றன. வரவும்
செலவும் சமமாக இருக்கும். குடும்பத்தில் ஒருவருக்
கொருவர் விட்டுக் கொடுப்பது நல்லது. வியாபாரத்
தில் மத்திம முன்னேற்றம் காணப்படும்.

சிம்மம் : உயர்வான நாள். வருமானம் உயர்வடையும்
பூர்வீகச் சொத்து கைக்கு வரும். ஏற்றுமதி, இறக்குமதி
வாணிபத்தில் நல்ல முன்னேற்றம் உண்டாகும். பகை
யாய் இருந்த சொந்தங்கள் வலிய வந்துசேருவர்.

கன்னி : யோசனையான நாள். பணவரவு குறையும்.
குடும்பத்தில் சலசலப்புகள் உண்டாகும். குடும்பச்
செலவுகள் அதிகரிக்கும். கடன்பட நேரும். நண்பர்
கள் பராமுகத்துடன் நடந்து கொள்வார்கள்.

துலாம் : மத்திமபலன்கள் காணப்படுகின்றன.
பொருளாதாரம் சமாராக இருக்கும். தேவையற்ற செல
வுகளால் மன உளைச்சல் உண்டாகும். வியாபாரத்தில்
சம லாபம் உண்டாகும்.

விருச்சிகம் : இன்பமானநாள். பொருளாதாரம் வளமாக
இருக்கும். குடும்பத்தில் குதூகலம் காணப்படும். பெண்
களுக்கு ஆடை, ஆபரணங்கள் சேர்க்கை உண்டாகும்.
பழைய நண்பர் ஒருவரைச் சந்தித்து மகிழ்வார்கள்.

தனுசு : ஆக்கபூர்வமான நாள். பணப்புழக்கம் சரள
மாக இருக்கும். குடும்ப உறவு அன்புடையதாக இருக்
கும். வியாபாரத்தில் பல நுணுக்கங்களைக் கையாண்டு
முன்னேற்றமடைவார்கள்.

மகரம் : அலைச்சல் மிகுந்த நாள். தொழில் விடயத்
தில் வெளி ஊர்களுக்கு அலைய வேண்டி வரும்.
சிலர் வேலை தேடித் திரிவார்கள். பணத்தட்டுப்பாடு
இருப்பதால் கடன் வாங்க அலைவார்கள்.

கும்பம் : சமபலன்கள் காணப்படுகின்றன. வருமானம்
சுமாராக இருக்கும். உத்தியோகத்தர்கள் உயர் அதி
காரிகளின் நன் மதிப்பை பெறுவார்கள். குடும்பத்
தில் சுமாரான அமைதியே காணப்படும்.

மீனம் : சுபீட்சமான நாள். தனலாபம் அதிகரிக்கும்.
தொழில் வியாபாரத்தில் முன்னேற்றம் உண்டாகும்.
குடும்பத்தில் குதூகலம் உண்டாகும். வீட்டில் சுப
நிகழ்ச்சிகள் நடைபெறும்.

சந்திராட்டமநாள்: உத்தரம் 2 ஆம், 3 ஆம், 4 ஆம் பாதம் அத்தம்,
சித்திரை 1 ஆம், 2 ஆம் ஆகிய நட்சத்திரங்களில் பிறந்தோர்
இன்று சுபகருமங்களில் ஈடுபடுகின்றமையைத் தவிர்க்கவும்.

முன்பள்ளிகளின் கண்காட்சியும் கலை நிகழ்வுகளும் இன்று

யாழ்ப்பாணம், நவ. 04 கள் அமைச்சுப் பணிப்பாளர்
வடக்கு மாகாண முன் ஜெயா தம்பையா தலைமை
பள்ளிகளின் கண்காட்சியும் யில் இடம்பெறும்.

கலை நிகழ்வுகளும் இன்று இந்த நிகழ்வில் பிரதம
சனிக்கிழமையும் மறுநாள் விருந்தினராக வடமாகாண
ஞாயிற்றுக்கிழமையும் காலை கல்வி அமைச்சர் கலாநிதி கந்
9 மணி முதல் மாலை 4 மணி தையா சர்வேஸ்வரன், கௌரவ
வரை யாழ். இந்து மகளிர் கல் விருந்தினராக வடமாகாணக்
லூரியில் வடமாகாண ஆரம்ப கல்வி அமைச்சின் செயலாளர்
பிள்ளைப் பருவ அபிவிருத்திப் இ. இரவீந்திரன் ஆகியோர்
பிரிவு கல்வி பண்பாட்டலுவல் கலந்து கொள்வர். (இ)

மின் தடை அறிவித்தல்



யாழ்ப்பாணம், நவ. 04
உயர் அழுத்த மற்றும் தாழ்
அழுத்த மின் விநியோக மார்க்கங்
களின் கட்டமைப்பு மற்றும் பராம
ரிப்பு வேலைகளுக்காக நாளை
ஞாயிறு காலை 8 மணியிலிருந்து
மாலை 05.30 மணிவரை யாழ்

பிரதேசத்தில் -
ஸ்ரான்லி வீதி, மணிக்கூட்டு வீதி, கஸ்தூரியார் வீதியில்
ஒரு பகுதி, மின்சார நிலைய வீதி, விக்ரோறியா வீதி,
பருத்தித்துறை வீதியில் ஒரு பகுதி, ஹற்றன் நஷனல்
வங்கியின் பிராந்திய அலுவலகம், பீப்பிள் லீசிங் அன்
பினான்ஸ் கம்பனி ஸ்ரான்லி வீதி, மக்கள் வங்கி ஸ்ரான்லி
வீதி, சிறிநதியா நகை மாளிகை, Raja Talkies, LOLC
ஞானம்ஸ் விடுதி, ரொப்பாஸ், வேலணைச் சந்தியிலிருந்து
துறையூர் வரை, மடத்துவெளி, வல்லான், ஆலடி சந்தி,
புங்குடுதீவு, இறுப்பிட்டி, குறிகாட்டுவான், புங்குடுதீவு
கடற்படை முகாம் ஆகிய இடங்களிலும்-

மன்னார் பிரதேசத்தில்- முருங்கன் பிரதேசம் ஆகிய
பிரதேசங்களிலும்-

ஏற்கனவே அறிவிக்கப்பட்டதற்கு மேலதிகமாக-
நாளை ஞாயிற்றுக் கிழமை காலை 8.30 மணியி
லிருந்து மாலை 5 மணி வரை யாழ் பிரதேசத்தில் - ஆஸ்
பத்திரி வீதியில் காரைநகர் வீதி சந்தியிலிருந்து கே.கே.
எஸ்.வீதி சந்தி வரை, சீனிவாசகம் வீதி, சிவன் பண்ணை
வீதியின் ஒரு பகுதி, கே.கே.எஸ்.வீதியில் துரையப்பா
விளையாட்டரங்கிலிருந்து சத்திரச் சந்தி வரை, சப்பல்
வீதி, யாழ் 1 ஆம், 2 ஆம், 3 ஆம், 4 ஆம் குறுக்குத் தெருக்
கள் வேம்படி வீதி சந்தி வரை, பிரதான வீதியில் துரை
யப்பா விளையாட்டரங்கிலிருந்து விஜிதா கபேவரை, வறாத்
துப்பளை, புனிதநகர், திக்கிரி, கற்கோவளம், மாதனை,
நெல்லண்டை, பருத்தித்துறை வெளிச்ச வீடு, சிவப் பிர
காசம் வீதி, 3ஆம் குறுக்குத் தெரு பிரதேசம், கற்கோவளம்
ஐஸ் தொழிற்சாலை, யாழ். பொலிஸ் நிலையம், இலங்கை
தொலைத்தொடர்பு நிலையம், யாழ். பொது நூலகம்,
மாவட்ட நீதிமன்றக் கட்டடத் தொகுதி, தேசிய நீர் வழங்
கல் வடிகால் சபையின் பிராந்திய முகாமையாளர் அலுவ
லகம், STS கண் வைத்தியசாலை பிரதேசங்களிலும் மின்
விநியோகம் தடைப்பட்டிருக்கும் என்று மின் பொறி
யியலாளர் எம்.துவாரகன் அறிவித்துள்ளார். (இ)

பருத்தித்துறையில் நாளை சுனாமி விழிப்புணர்வு

பருத்தித்துறை, நவ. 04
தேசிய ரீதியில் நடை
பெறவுள்ள சுனாமி
விழிப்புணர்வு ஒத்திகை
நிகழ்வு, நாளை ஞாயிற்
றுக்கிழமை பருத்தித்
துறையில் இடம்பெற
வுள்ளது.

பருத்தித்துறை பிர
தேச செயலகப் பிரி
வின் ஜே/388 மற்றும்
ஜே/401 கிராம சேவகர்
பிரிவுகளில் இந்த ஒத்
திகை நடத்தப்படும்.
பொது மக்கள் இந்த
ஒத்திகைக்கு ஒத்து
ழைப்பு வழங்குமாறு
வடமராட்சி வடக்கு பிர
தேச செயலர் ஆழ்வாப்
பிள்ளை சிறி கேட்
டுள்ளார். (இ)

தென்மராட்சி இலக்கிய அணியின் நாடக விழா நாளை

தென்மராட்சி, நவ. 04
தென்மராட்சி இலக்கிய
அணியின் ஏற்பாட்டில்
நாடகவிழா நாளை ஞாயிறு
மாலை 5 மணிக்கு, சங்கத்
தானை தமிழ்க் கோட்ட
அரங்கில் ஓய்வுநிலை
உப அதிபர் செ.சிவபாத
சுந்தரம் தலைமையில்
நடைபெறும்.

'நாடகமும் மனிதமும்'
என்னும் தலைப்பில் கோப்
பாய் தேசிய கல்வியியற்
கல்லூரி விரிவுரையாளர்
க.கி. கமலநாதன் உரை
யாற்றவுள்ளார்.

நிகழ்வில் நாடக அரங்
கக் கல்லூரியின் 'தான்
விரும்பாத தியாகி ஒருவர்,
நாடகமும் சாவகச்சேரி சப்
பச்சி மாவடி சித்தி விநாய
கர் கலைமன்றத்தின் 'மயா
னத்தில் மன்னன்' இசை
நாடகமும் இடம்பெறும்.
(இ)

பேச்சு மூலம் தீர்வு என்றால் விட்டுக்கொடுத்தாக வேண்டும்

வடமராட்சி கிழக்கு குடத்தனை அரசினர் தமிழ் கலவன் பாடசாலையின் புதிய கட்டடத் திறப்பு விழா நேற்றுமுன் தினம் நடைபெற்றது. இந்த நிகழ்வில் பிரதம விருந்தினராகக் கலந்துகொண்ட தமிழ்த் தேசியக் கூட்டமைப்பின் நாடாளுமன்ற உறுப்பினரும் அரசமைப்பு வழிகாட்டல் குழுவில் கூட்டமைப்பின் பிரதிநிதியாக உள்ளவருமாகிய எம்.ஏ.சுமந்திரன் தற்போதைய அரசமைப்பு உருவாக்கம் தொடர்பாக ஆற்றிய உரையின் ஒரு பகுதி இன்று பிரசுரமாகின்றது. எஞ்சிய பகுதி நாளை பிரசுரமாகும்.

சுமந்திரன் கூறுகிறார்

வேற்றி விடலாம்.

ஆனால், பேசித் தீர்க்க வேண்டிய விடயங்கள் நிறைய இருக்கின்றன. பேசித் தீர்க்க வேண்டிய விடயங்கள் நான் இலகுவாகக் கூறி விட்டாலும் அந்த விடயங்கள் தான் இந்த நாட்

கையை கொடுத்திருக்கிறோம். அதிலே 9 பகுதிகள் இருக்கின்றன. 8 பகுதிகளிலே எமது கட்சியின் நிலைப்பாட்டைச் சொல்லி இருக்கின்றோம். 9 ஆவது இறுதிப் பகுதியிலே ஒரு விடயத்தைச் சொல்லி இருக்கின்றோம்.

மேலே கூறிய 8 விடயங்களும் எமது நிலைப்பாடாக இருந்தாலும் முக்கிய விடயங்களில் பிரதான இரண்டு கட்சிகளும் ஒத்து வருமாக இருந்தால் நாங்களும் பொது இணக்கப்பாடு ஒன்றுக்கு வருவது தொடர்பாக ஆராயத் தயாராக இருக்கின்றோம் எனக் கூறி இருக்கின்றோம்.

பேச்சிலே தீர்வு காண்பது என்றால் அப்படித்தான் விட்டுக் கொடுக்க வேண்டும். விட்டுக் கொடுக்காமல் எந்தப் பேச்சிலும் தீர்வு காண முடியாது. விட்டுக் கொடுக்காமல் தீர்வு வேண்டுமென்றால் அதற்குப் போரினால் தான் மோதித் தீர்க்க வேண்டும். போரிலே வெல்கின்றவன் எல்லாவற்றையும் வென்றெடுப்பான். தோற்கிறவன் எல்லாவற்றையும் இழந்து போவான்.

ஆனால், பேச்சு என்பது அப்படி அல்ல. பேச்சிலே எல்லோரும் 70, 80 வீதம் வெல்லக் கூடியதாக இருக்கும். மாறுபடுகின்றன விடயங்களில் கூட சில சந்தர்ப்பத்தில் இருவரும் நூற்றுக்கு நூறு வெல்ல முடியுமாக இருக்கும்.

இன்று நடக்கின்ற விடயத்திலே பெரியதொரு புரளி கிளப்பப் பட்டிருக்கிறது. 'ஏக்கிய இராஜ்ஜிய' - இந்தப் புதிய அரசமைப்புச் சட்டம் வரக் கூடாது என்று தெற்கிலே வரிந்து கட்டிக்கொண்டு இருக்கின்றவர்களை விட வடக்கிலேயும் கிழக்கிலேயும் கூட சிலர் வரிந்து கட்டிக் கொண்டு நிற்கிறார்கள். இதைத் தாம் நிராகரிக்கின்றார்கள் என்று கூறுகிறார்கள். என்ன நிராகரிக்கிறார்கள் என்று எனக்குத் தெரியவில்லை. நிராகரிப்பதற்கு ஒன்றுமில்லை. வெறும் அறிக்கை தான் வந்திருக்கின்றது. வந்தவை பேச்சுகளின் அறிக்கை தான். வராத ஒரு வரைவை - இன்னும் ஏற்படுத்தப்படாத ஒரு வரைவை - நிராகரிக்கின்றார்களாம். நிராகரித்து நாளாந்த அறிக்கை வேறு வருகிறது.

இந்த 'ஏக்கிய இராஜ்ஜிய' என்ற சொல் என்பதன் பொருள் அறிக்கை. சிங்கள மக்களிடையே ஆய்வுகள் நடத்தப்படுகின்ற போது, நூற்றுக்கு என்பது, தொண்ணூறு சத வீதமான மக்கள் நாடு 'ஏக்கிய இராஜ்ஜியமாக' இருக்க வேண்டும் என கூறினார்கள். எல்லா ஆய்வுகளிலும் அது சொல்லப்பட்டிருக்கின்றது. அடுத்த கேள்வி என்னவென்றால் 'ஏன் ஏக்கிய இராஜ்ஜியமாக இருக்க வேண்டும் என்றால்?' நாடு பிளவுபடாமல் இருக்க வேண்டும். அதற்காகத் தான் என்கிறார்கள்.

அது ஓர் ஆட்சி முறையாக இருக்க வேண்டும் என எந்தவொரு ஆய்விலும் எவரும் சொன்னமை கிடையாது. ஒற்றையாட்சி முறைமை ஆங்கிலத்திலே 'யுனிட்டரி ஸ்ரேர்' என்று கூறுவர். (தொடரும்)

போர்

முடிந்த பின்னர் தேசியப் பிரச்சினைக்கான தீர்வு ஒன்று வருமா?

வருவதற்கான சாத்தியக் கூறுகள் இருக்கின்றனவா? போர் தான் முடிந்தாகி விட்டதே! இதற்குப் பிறகு என்ன பிரச்சினை? - என்ற நிலையில் இருந்து சிறிது சிறிதாக விடுபட்டு நாட்டிலே ஓர் ஆட்சி மாற்றத்தை ஏற்படுத்தி, அந்த ஆட்சி மாற்றத்துக்குப் பிறகு புதிய அரசமைப்புச் சட்டத்தை வரைகின்ற பணியில் வெகு தூரம் வந்திருக்கின்றோம்.

மாகாண சபை உறுப்பினர்கள் சுகிர்த்தன், தர்மலிங்கம் கூறியமை போல் இந்த நிலைக்கு வந்தமை எமக்குப் பெரும் வெற்றி. இதை எவரும் மறுக்க முடியாது.

ஆனால், இதோடு இது நின்று விட முடியாது. இதற்கு முன்னரும் பல முயற்சிகள் எடுக்கப்பட்டன. கைக்கு எட்டியது வாய்க்கு எட்டாமல் போனமைபோல பல தடவைகள் இதோ வந்து விட்டது என்று கை நழுவிப் போன சந்தர்ப்பங்களும் உள்ளன. ஒப்பந்தங்கள் கைசாத்திடப்பட்டு கிழித்தெறியப்பட்டன. 2000 ஆம் ஆண்டு ஓகஸ்ட் மாதம் புதிய அரசமைப்புக்கான வரைவு நாடாளுமன்றத்துக்குக் கொண்டு வரப்பட்டு அங்கேயே எரியூட்டப்பட்டமையும் எங்களுக்குத் தெரியும்.

ஆகையால், இது இலகுவான விடயம் அல்ல.

போர்க் காலத்திலேயே நாட்டின் சில பகுதிகளை அரசு கையாள முடியாத - சக்தி இல்லாத நினைவிலே - அரசாங்கத்தின் ஆதிக்கம் அந்தப் பிரதேசங்களில் இல்லாத சந்தர்ப்பத்திலே - அந்த நிர்வாகத்துக்கு அடிபணிந்து, அந்த நிர்வாகம் காரணமாக, அரசு சில முயற்சிகளை எடுத்திருந்தது.

இன்றைக்கு அப்படியான நிர்வாகம் கிடையாது. ஆனால், இது செய்து முடிக்கப்பட வேண்டிய ஒன்று. இந்த நாட்டின் எதிர்காலம் சுபீட்சமாக இருக்க வேண்டுமானால் - இந்த நாடு சர்வதேசத்தில் மதிக்கப்பட வேண்டுமானால் - இந்த நாட்டில் வாழ்கின்ற அனைத்து மக்களும் திருப்திகரமாக வாழுகின்றவர்களாக தாங்கள் இந்த நாட்டில் வாழுகின்ற சம பிரஜைகள் என்ற நிலை உருவாக்கப்பட வேண்டும். அதை சாத்தியமாக்கின்ற நிலைப்பாடு எல்லோரிடமும் வந்திருக்கின்றது.

முக்கியமாக பெரும்பான்மையோர் மத்தியில் அந்த எண்ணம் வேரூன்றி இருக்கின்றது.

ஆனால், அது அப்படி இருக்கக் கூடாது, அதை எப்படியாவது குழப்பி



யடிக்க வேண்டும் என்கின்ற முயற்சியில் ஈடுபட்டிருக்கின்றவர்களையும் உங்களுக்குத் தெரியும்.

இன்றைக்கு விவாதிக்கப்படுவது ஓர் அறிக்கை மட்டுமே. புதியதோர் அரசமைப்பு உருவாக்கும் முயற்சியிலே ஒன்றரை வருடங்களாக ஒரு வழிநடத்தல் குழு 73 தடவைகள் சந்தித்து, பலவாறு ஆராய்ந்து, பேச்சுக்கள் நடத்தி, பலவிடயங்கள் சம்பந்தமாக தங்கள் முன்மொழிவுகளை வைத்திருக்கின்ற ஓர் அறிக்கை. அது ஓர் அரசமைப்பு வரைவு அல்ல.

இந்த விவாதத்தின் முடிவிலே வாக்கெடுப்பு நடத்தப்படப்போவதில்லை. வாக்கெடுப்பு நடத்த முடியாது. ஏனென்றால் அங்கே வாக்கெடுப்பு நடத்துவதற்கு அரசமைப்பு வரைவு கிடையாது. யோசனைகள் முன்மொழியப்பட்டுள்ளன. யோசனைகளை முன்மொழிகின்ற போது எங்கெங்கே இணக்கப்பாடுகள் உள்ளனவோ. அவை பிரதான அறிக்கையிலே யோசனைகளாக முன்வைக்கப்பட்டுள்ளன.

சில சில சந்தர்ப்பங்களிலே மாறுபட்ட கருத்துக்கள் இன்னமும் இருக்கின்றன.

பேச்சு மேடையிலே அமர்கின்ற போது மாறுபட்ட கருத்துக்களுடன் தான் அமர்கின்றோம். எல்லோரும் ஒரே சிந்தனையோடு இருப்பார்களே யானால் பேச்சுத் தேவையில்லை. எல்லோரும் ஓர் அமர்வில் இருந்து அரசமைப்புச் சட்டத்தை எழுதி நிறை

டினே கால் நூற்றாண்டுக்கு மேல் ஒரு போருக்கான காரணமாக இருந்திருக்கின்றன.

பேசியும் தீர்க்க முடியவில்லை, அடிபட்டும் தீர்க்க முடியவில்லை என்று இருக்கும் பிரச்சினை அது. ஆகவே, நாங்கள் அமர்ந்திருந்து வெறுமனே பேசித் தீர்க்கின்ற விடயங்களும் அல்ல அவை. மிகக் கடினமான விடயங்கள்.

நாடு சுதந்திரமடைந்து 70 வருடங்களாகவும் தீர்க்க முடியாமல் இருக்கின்ற விடயங்கள். அப்படியான பிரச்சினைகள் குறித்து 73 தடவைகள் வழி நடத்தல் குழுவும் அதற்கு மேலாக ஆறு உப குழுக்களும் வெவ்வேறு விடயங்கள் பற்றிப் பேசி, அறிக்கை ஒன்றை முன் வைப்பதற்கு இணக்கப்பாடு கிடைத்திருக்கின்றது. அதுவே பெரியதொரு வெற்றி.

அறிக்கை ஒன்றை முன் வைப்பதற்கு இணக்கப்பாடு அவர்களுக்குள் ஏற்பட்டுள்ளது. இன்ன, இன்ன விடயங்கள் இப்படியாக இருக்கலாம். நாங்கள் இணங்குகிறோம். வேறு சில விடயங்கள் தொடர்பாக மாற்றுக் கருத்துக்கள் இருக்கின்றன. இவைதான் அந்த மாற்றுக் கருத்துக்கள் என்று கூறப்பட்டுள்ளது.

வெவ்வேறு மாற்றுத் தெரிவுகளும் சில வேளைகளிலே சொல்லப்பட்டிருக்கின்றன. ஒவ்வொரு கட்சியும் மேசைக்கு வருகின்ற போது தனது நிலைப்பாட்டையும் கூறி இருக்கின்றார்கள். நானும் சம்பந்தனும் ஓர் அறிக்கை

தொகுப்பு: வான்.வேணு கிருஷ்ணா



வீதியில்திரண்டுபொலிஸ்வன்முறைக்கும், PP அரசின் அடக்குமுறைக்கும்

லோனியா பிராந்திய அரசு.

வாக்கெடுப்பு நாள் அன்று வாக்களிப்பு நிலையங்களுக்குள் புகுந்து கட்டற்ற வன்முறையை நிகழ்த்தியது பொலிஸ். மக்களை பொலிஸ் தாக்குதலில் இருந்து காக்கும் அரணாக கட்டலோனியா தீயணைப்புப் படையினர் முன்னின்றனர். வாக்கெடுப்பு நாளில் மட்டும் பொலிஸ் தாக்குதலால் 900 பேர் வரை காயமுற்றனர். வாக்குகள் எண்ணப்பட்டு 92 சதவீதம் பேர் சுதந்திர கட்டலோனியா ஆதரவாக வாக்களித்துள்ளனர் என அறிவிக்கப்பட்டது.

ஸ்பெயின் அரசும், மன்னரும் வாக்கெடுப்பு நடத்தப்பட்டதே சட்டவிரோதமானது எனவும் அதனால் இந்த முடிவை ஏற்க முடியாது என அறிவித்தது. ஐரோப்பிய ஒன்றியம் வன்முறைக்கு கண்டனம் தெரிவித்ததோடு ஸ்பெயின் அரசின் இறையாண்மைக்குப் பங்கம் விளைவிக்கும் வகையில் உள்விவகாரங்களில் ஒன்றியம் செயற்படாது என அறிவித்தது.

மேலும், ஸ்பெயினில் இருந்து கட்டலோனியா பிரிவதால் ஒன்றியத்தில் இருந்தும் விலக நேரிடும் என்று எச்சரித்துள்ளது. ஐ.நா. மன்றமும் வன்முறைக்கான எச்சரிக்கையுடனும், உரிமைகளுக்கு மதிப்பளிக்க வேண்டும் என்ற அறிவுரையுடனும் நிறுத்திக் கொண்டது. ஆனால், கற்றலோனியா மக்கள் தமது விடுதலையை அடைய தொடர்ந்தும் போராடினார்கள்.

2014 ஆம் ஆண்டுகட்டலோனியா அதிபர் Artur Mas கட்டலோனியா வின் சுதந்திர அடையாள பொது வாக்கெடுப்பை ஸ்பெயின் எதிர்ப்பையும் மீறி நடத்தினர். 2.3 மில்லியன் பேர் வாக்களித்த இந்த பொது வாக்கெடுப்பில் 80 சதவீதம் பேர் சுதந்திர கட்டலோனியாவுக்கு ஆதரவாக வாக்களித்தார்கள். Artur Mas அரசமைப்பு நீதிமன்றக் கோரிக்கையைக் கடைப்பிடிக்காமல் இந்த வாக்கெடுப்பை நடத்தினர் எனக் குற்றஞ்சாட்டி கடந்த மார்ச் மாதம் அரசு பதவிகள் எதுவும் இரண்டு



வருடங்களுக்கு வகிக்க முடியாது எனத் தடை உத்தரவு வழங்கியது.

அதன் பின்னர் அதிபர் Carles Puigdemont தலைமையிலான கட்டலோனியா நாடாளுமன்றம் கடந்த ஜூன் மாதம் அரசமைப்பின் 155 பிரிவை செயற்படுத்தி பொதுவாக்கெடுப்பை அறிவித்தது. ஒக்ரோபர் முதலாம் திகதி வாக்கெடுப்புக்கான நாளாகவும் அறிவிக்கப்பட்டது. ஆளும் Mariano Rajoy தலைமையிலான ஸ்பெயினின் பழைமைவாதக் கட்சியான PP (Partido Popular) பொதுவாக்கெடுப்பை நிறுத்துவதற்கு சகல நெருக்குதல்களையும் கட்டலோனியா மேல் தொடுத்தது.

October 28 ஆம் திகதி பாடசாலை மாணவர்கள் ஒன்றியம் அழைப்பு விடுத்த போராட்டத்தில் ஒரு லட்சத்து 50 ஆயிரம் மாணவர்கள்

எதிராகக் கோஷமிட்டார்கள். கட்டலோனியா பிராந்திய அரசு பணிமனைகள் தேசிய பொலிஸாரால்

சோதனைக்கு உட்படுத்தப்பட்டு 10 மில்லியன் வாக்குப் பெட்டிகள் பறிமுதல் செய்யப்பட்டன. 700 கட்டலோனியன் மேயர்கள் மீது நீதிமன்ற அவமதிப்புக் குற்றஞ்சாட்டப்பட்டது. வாக்கெடுப்புக்கு ஆதரவாகச் செயற்பட்ட தனியார் கம்பெனிகள் சோதனைக்குள்ளாக்கப்பட்டன.

மேலும், 24 வாக்கெடுப்பு ஒழுங்கமைப்பாளர்களுக்குத் தினமும் 6 ஆயிரம் முதல் 12 ஆயிரம் யூரோக்கள் வரைதீர்ப்பு அபராதம் அளிக்கப்பட்டது. வாக்கெடுப்பை ஊக்குவிக்கும் 60 வலைத் தளங்கள் முடக்கப்பட்டன. தேர்தல் பிரசாரம் மற்றும் சுதந்திரத்துக்காக சுவரொட்டிகளை வைத்திருப்பது சட்டவிரோதமானது. பிராந்திய அமைச்சர்கள் உட்பட 14 அரச அதிகாரிகளைக் கைது செய்தது ஸ்பெயின் தேசிய பொலிஸ்.

ஆனால், அறிவித்த நாளில் பொது வாக்கெடுப்பு நடைபெறும் என அறிவித்து ஒக்ரோபர் முதலாம் திகதி வாக்கெடுப்பையும் நடத்தியது கட்ட



(கேள்வி தொடரும்)



கதந்திர வேட்கை

அத்தியாயம் - VIII

தொடரும் போர்

தான் சிங்கள இராணுவம் மாங்குளத்தைக் கைப்பற்றியது. எனினும், கேந்திர முக்கியத்துவம் வாய்ந்த கிளிநொச்சி, புலிகள் வசம் வீழ்ந்தமை சிங்கள இராணுவத்துக்கு பெரும் பின்னடைவாக அமைந்தது. யாழ்ப்பாணம் வரை பாதை திறக்க வேண்டும் என்ற அரசின் திட்டத்துக்கு இது ஒரு பேரிடியாக வீழ்ந்தது. கண்டி-

முப்பது ஆண்டுகளுக்கு மேல் படிநிலை வளர்ச்சி கண்டு, நீட்சி கொண்ட தமிழீழ வீரத்தைப் புலிகள் இயக்கத்தின் புரட்சிகர வரலாறு ஒரு முகப்பாக வெடித்துச் சீதறி, பரளையாகப் பொங்கிப் பிரவாகத்து அடங்கியிருக்கிறது.

அந்த இயக்கத்தின் வரலாற்றுக்குள்ளே பொதிந்து கிடக்கும் அதிசயிக்கத்தக்க நுட்பமான அம்சங்களும் தியாகங்களும் வீர வரலாறுகளும் நம்மில் பலருக்குத் தொவதில்லை.


வீரத்தைப் புலிகள் இயக்கம் பற்றிய ஒரு பார்வையாக - அந்த இயக்கத்துடன் பங்காற்றிய ஒரு வரலாற்றுப் பயணத்தின் படிமமாக - கட்டவிற்கின்றது இந்த நூல்.

புலிகளின் மதியுரைவர் அன்றார் பாலசீங்கம் எழுதிய 'போரும் சமாதானமும்' என்ற நூலின் ஊடாக வீரத்தைப் புலிகள் இயக்கத்தைத் தரிசீந்த நாம், அவரது துணைவியாரான - ஆஸ்திரேலியப் பெண்ணான - அடேல் பாலசீங்கத்தின் படர்நிழல் பதிவு மூலம் புலிகள் இயக்கத்தின் உட்கருவங்களை இந்தப் புதிய தொடர் ஊடே அறிந்து கொள்ள முடியும்.

'கதந்திர வேட்கை' என்ற இந்த நூல் முதலில் ஆங்கிலத்தில் 'Will To Freedom' என்ற தலைப்பில் வெளியானது. தமிழ்ப் பதிப்பு சரியாக பதினைந்து ஆண்டுகளுக்கு முன்னர் 2002 இல் 'தமிழீழ வீரத்தைப் போராட்டம் - உள்ளூர் ஒரு நோக்கு' என்ற பீடிகையுடன் வெளியானது.




146



'ஜெயசிக்குறு' சமர் உக்கிரமாக நடைபெற்றுக் கொண்டிருந்த வேளையில், ஆபத்தையும் பொருட்படுத்தாது இவர் துணிவுடன் போர்களத்துக்கு அடிக்கடி சென்று போர் நிலைவரங்களை எமக்கு வந்து விளக்குவார்.

வன்னிப் பெருஞ்சமரில் பங்கு பற்றி 'ஜெயசிக்குறு' படையெடுப்பை முறியடித்ததில் கேணல் கருணாவின் தலைமையிலான ஜெயந்தன்படையணி மகத்தான பங்காற்றியது. இதனால் கேணல் கருணா, புலிப்படை வீரர்கள்

தேர்ச்சி பெற்றிருந்தமையால் அவரால் பல விடயங்களை வாசித்து அறிந்து கொள்ள முடிகின்றது. இராணுவ விஞ்ஞான நூல்களையும், அரசியல் ஆய்வு நூல்களையும் அவர் விரும்பிப் படிப்பார். எனவே தான், கருணா எமது வீட்டுக்கு வரும் போதெல்லாம் உள்நாட்டு, வெளி



'ஜெயசிக்குறு' படையெடுப்பில் அமெரிக்காவில் பயிற்சி பெற்ற 53, 54 படைப்பிரிவுகள் உட்பட, 30 ஆயிரம் சிங்கள இராணுவத்தினர் ஈடுபடுத்தப்பட்டனர். சண்டைகள் மிகவும் மூர்க்கமானவையாக நீண்ட காலத்துக்கு இழுபட்டன. விமானக் குண்டு வீச்சு உட்பட பெரிய சுடு சக்தியைப் பிரயோகித்த போதும் சிங்கள ஆயுதப் படையினரால் தமது தந்திரோபாய இலக்கை அடைய முடியவில்லை. ஊடுருவ முடியாத பாதுகாப்பு அரண்களை நிறுவி புலிப்படை வீரர்கள் கடுமையான எதிர்த்தாக்குதலை நிகழ்த்தியதன் விளைவாக புளியங்குளம், கனராயங்குளம் போன்ற கேந்திர முக்கியத்துவம் வாய்ந்த பட்டினங்களில் சிங்களத் துருப்புக்கள் முன்னேற்ற முடியாமல் பல மாதங்களாக முடங்கிக் கிடந்தன.

இந்தப் பட்டினங்களில் நிகழ்ந்த பயங்கரமான சண்டைகளில் சிங்கள இராணுவம் பெருமளவு உயிர்ச் சேதங்களைச் சந்தித்தது. இந்தச் சண்டைகளின் போது தான் சிங்கள இராணுவத்தின் சிறப்புப் படையணிகள் சிதைக்கப்பட்டன. நூற்றுக்கணக்கில் இந்தப் படை அணிகளைச் சேர்ந்த அதிரடிப் படை வீரர்கள் கொல்லப்பட்டனர். 18 மாதங்களாகத் தொடர்ந்த கடும் சமரின் இறுதிக் கட்டத்தில் சிங்கள இராணுவம் மாங்குளத்தை அண்மித்தது. அப்படி இருந்தும் மாங்குளத்தில் விடுதலைப் புலிகளின் அரண்களை சிங்கள இராணுவத்தால் உடைக்க முடியவில்லை.

1998 ஆம் ஆண்டு செப்ரெம்பர் மாதம் 27 ஆம் திகதி 'ஓயாத அலைகள் 2' என்ற வலிந்து தாக்கும் நடவடிக்கையை மேற்கொண்ட விடுதலைப் புலிகள், கிளிநொச்சிப் பட்டினத்தையும் அதன் சுற்றாடலையும் கைப்பற்றினர். தமது சிறப்புப் படைகளை ஈடுபடுத்தி, கிளிநொச்சி சமரில் புலிகள் கவனம் செலுத்திக் கொண்டிருந்த வேளையில்

யாழ்ப்பாண நெடுஞ்சாலை வழியாக மெல்ல மெல்ல வதைபட்டு முன்னேறிய சிங்களப் படைகளின் பயணம் மாங்குளத்துடன் நிரந்தரமாக நிறுத்தப்பட்டது.

'ஜெயசிக்குறு' சமர் மிகவும் உக்கிரமாக நடைபெற்றுக் கொண்டிருந்த வேளையில், முல்லைத்தீவில் உள்ள புதுக்குடியிருப்பில் எமது வாழ்க்கை இயல்பான முறையில் ஓடிக்கொண்டிருந்தது. நாளாந்தம் கேட்கும் பீரங்கிகளின் முழக்கம் எமது வாழ்க்கையின் ஓர் அம்சமாகிவிட்டது. இடைக்கிடையே முல்லைத்தீவுக் கரையோரமாக நடைபெறும் விமானக் குண்டு வீச்சுகளும் கடற்படை பீரங்கி குண்டுத் தாக்குதல்களும் இயல்பான நிகழ்வுகளாகி விட்டன. நாளாந்தம் போர் நிலைவரங்களை பிரபாகரனின் செயலகத்தில் இருந்து அறிந்து கொள்வோம். அந்தச் செய்திகளை, பாலா உள்நூர் ஊடகங்களுக்குத் தெரிவிப்பார். பிரபாகரன் அல்லது மூத்த களத் தளபதிகள் யாராவது எமது வீட்டுக்கு வரும் பொழுது, கள நிலைவரங்கள் பற்றிய விவரங்களை அவர்களிடம் இருந்து அறிந்து கொள்வோம். ஈழநாதம் பத்திரிகையின் நிர்வாகப் பொறுப்பாளரான தினேஸ் எமது வீட்டுக்கு அடிக் கடி வருவார். இவர் ஒரு சிரேஷ்ட உறுப்பினர். அத்துடன், எமது நண்பரும் கூட.



மத்தியில் புகழையும் பெரும் மதிப்பையும் பெற்றார். வன்னி மக்களும் நன்றி கலந்த அன்புடன் அவரைப் பாராட்டினர். கேணல் கருணா போர்க் கலையில் வித்தகர். பல களங்களைக் கண்ட வீரர். தமது அறிவை வளர்க்க வேண்டும் என்பதில் அவருக்கு ஓர் அலாதி யான ஆசை உண்டு. தனது சொந்த முயற்சியால் ஆங்கில மொழியைக் கற்றறிந்து தேறினார். ஆங்கில மொழியில் நன்கு

நாட்டு அரசியல் பற்றி கேள்விக்களை களுடன் வருவார்.

பாலாவும் இந்தச் சந்தர்ப்பங்களைப் பயன்படுத்தி வன்னிக் கள நிலைவரங்கள் பற்றித் துருவி ஆராய்ந்து விவரமான விளக்கத்தைக் கூறுவார். மட்டக்களப்புப் போராளிகள் அன்புடன் மனம் திறந்து உறவாடும் இயல்புடையவர்கள். போரிலும் திறமைசாலிகள்; வீரம் படைத்தவர்கள். தென் தமிழீழத்தில் அரசு ஒடுக்கு முறை ஈவிர்க்கமற்றதாக, கொடுமையானதாக இருந்தமையால் இந்தச் சூழலில் பிறந்து வளர்ந்து புலிகள் இயக்கத்தில் இணைந்த இளம் பரம்பரை அரசு ஒடுக்கு முறையின்கருவியாக இயங்கும் ஆயுதப் படைகளுடன் போராடுவதில் அபாரமான மன உறுதியும் துணிவும் படைத்தவர்களாக விளங்கியது. தென் தமிழீழ புலி வீரர்களுக்கு மரபு வழிப் போர்க்கலையில் கரும் பயிற்சிகளைப் பெறுவதற்கு பிரபாகரன் வாய்ப்பளித்தார். இந்தப் பயிற்சிகளால் தேர்ந்த ஜெயந்தன்படையணி எதிரி இராணுவத்துக்கு மரண அடிகளைக் கொடுத்தது.

(தொடரும்...)



'மது, புகை, போதைப் பொருள்களை ஒழிப்போம்'



சர்வதேச நல்லொழுக்க தினத்தை (ஒக்ரோபர் 03) ஓட்டி வடமராட்சி நல்லொழுக்க நிறுவனம் (VOGT) மது, புகை, போதைப் பொருள் பாவனையற்ற மகிழ்ச்சியான குடும்பங்கள் உருவாக வழி சமைப்போம் என்ற தொனிப் பொருளில் RAHAMA நிறுவன அனுசரணையுடன் அல்வாய் இளைஞர் அணி, கரவெட்டி, பருத்தித்துறை பிரதேச செயலகப் பிரிவிலுள்ள ஆர்வலர்களும் இணைந்து நடத்திய ஊர்வல அணி நிகழ்வும் பிரதேச செயலக மண்டபத்தில் நடத்தப்பட்ட விழிப்புணர்வுக் கூட்ட நிகழ்வுகளையும் படங்களில் காணலாம். நிகழ்வில் கரவெட்டி பிரதேச செயலர் கே.பூநீமோகனன் உரையாற்றி இருந்தார். (இ)



ரயில்வே கடவைகளை அமைத்துத் தாருங்கள்



முல்லைத்தீவு மாவட்டத்தின் ஓட்டுசுட்டான் பிரதேச செயலக பிரிவுக்குட்பட்ட மாங்குளம் ரயில் நிலையத்துக்கும் முருகண்டி ரயில் நிலையத்துக்கும் இடைப்பட்ட மக்கள் குடியிருப்புக்களில் ரயில் கடவை அமைக்கப்படாத இடங்களுக்கு விரைவில் ரயில் கடவைகளை அமைத்துத் தருமாறு மக்கள் கோரிக்கை விடுக்கின்றனர்.

இது தொடர்பில் பல்வேறு தரப்பினரிடம் முறையிட்டும் தமக்கான தீர்வு இதுவரை கிடைக்கவில்லையென பிரதேசத்தவர்கள் தெரிவிக்கின்றனர். இறுதியாக மாவட்ட அரசு அதிபர் ஊடாகவும் இரண்டு தடவைகள் ரயில்வேத் திணைக்களத்துக்கும் கடிதம் அனுப்பப்பட்டும் இதுவரை எந்த நடவடிக்கைகளும் எடுக்கப்படவில்லை. எனவே, உரிய அதிகாரிகள் விரைந்து செயற்பட்டு தமக்கான பாதுகாப்பான கடவையை அமைத்துத் தருமாறு கோருகின்றனர்.

பாதுகாப்பான கடவை இல்லாததால் மாணவர்கள் உட்பட அனைவரும் உயிர் ஆபத்துக்கு மத்தியிலேயே பயணிக்க வேண்டியுள்ளது என்று அவர்கள் தெரிவிக்கின்றனர்.

(இ-81)



தேராவில் கிராமத்தின் அவலத்தை சற்றுத் திரும்பிப் பாருங்கள்!



முல்லைத்தீவு மாவட்டத்தில் புதுக்குடியிருப்பு பிரதேச செயலக பிரிவுக்குட்பட்ட தேராவில் கிராமத்தில் மக்கள் எதிர்நோக்கும் பல்வேறு பிரச்சினைகளுக்குத் தீர்வுகாண முன்வருமாறு அரசு அதிகாரிகளுக்கும் அரசியல்வாதிகளுக்கும் அவர்கள் அழைப்பு விடுக்கின்றனர்.

குறிப்பாகத் தமது கிராமத்துக்குச் செல்லும் வீதிகள் செப்பனிடப்படவில்லை. குடிதண்ணீர் பிரச்சினை, வீட்டுத் திட்ட பிரச்சினை, வாழ்வாதார பிரச்சினை, புனர்வாழ்வு பெற்ற முன்னாள் போராளிகள் எதிர்நோக்கும் பிரச்சினை உள்ளிட்ட பல்வேறு பிரச்சினைகள் காணப்படுகின்றன. எனவே, அதிகாரிகள் மற்றும் அரசியல்வாதிகள் எமது கிராமத்தில் நிலவும் குறைகளை நேரில் வந்து அவதானித்து அவற்றைச் சீர்கெடுத்துத் தருமாறு அந்த மக்கள் கோருகின்றனர். (இ-81)



புளி மரம் மரநடுகை மாதம் கார்த்திகை 1-30

வட மாகாண மரநடுகை மாதம் கார்த்திகை 1-30

மேற்படி வடமாகாண மரநடுகை மாதம் (கார்த்திகை 1-30) வருடா வருடம் எமது அமைச்சால் அனுஷ்டிக்கப்பட்டு வருகின்றது. இதன்பொருட்டு பல்வேறு வேலைத்திட்டங்கள் எம்மால் இம்முறையும் மேற்கொள்ளப்பட்டு வருகின்றன.

1. பிரதேச செயலர் பிரிவு ரீதியாக கிராமங்கள் தெரிவு செய்யப்பட்டு பயனாளிகளுக்கு பயன்தரும் மரக்கன்றுகள் வழங்கல்
2. பொது அமைப்புகளுக்கு நிழல்மரக்கன்றுகள் வழங்கல்
3. பாடசாலை மாணவர்களுக்கிடையே மரநடுகை தொடர்பான போட்டிகள் வலய ரீதியாக நடத்தி பரிசில்கள் வழங்கல் போன்ற ஏற்பாடு செய்யப்பட்டுள்ளன.

புளியமரம் முதன் முதலாக ஆபிரிக்கா விலேயே பயிரிடப்பட்டது. உஷ்ணப் பிரதேசங்களில் நன்கு வளரும் புளியமரம், குளிரைத் தாங்காது. ஆனால், கடற்கரை ஓரங்களில் கூட வளரும். அதிகமான கவனிப்பும் தேவையில்லை. இந்த மரம் காடுகளில் தானாக வளரும். சாலை ஓரங்களில் இந்த மரத்தை வளர்ப்பதும் உண்டு.

நடுகை முறை

3 - 4 மாத புளியங் கன்றுகளை 6 X 6 மீற்றர் இடைவெளியில் நடவேண்டும். சித்திரை-வைகாசி மாதங்களில் 2 அடி நீளம், 2 அடி அகலம், 2 அடி ஆழத்தில் குழி எடுக்கவேண்டும். அதில் காய்ந்த இலை, தழைகளை போட்டு தீ எரித்து சாம்பராக்கி வைக்கவேண்டும். பிறகு அந்தக் குழியில் மேல் மண், மணல், கூட்டெரு என்பன சமவிகிதத்தில் நிரப்பவேண்டும். அதை அப்படியே ஆடி மாதம் வரை ஆற விட்டு பின் புளியங் கன்றை நடுகை செய்யலாம்.

கன்றுகள் நன்கு துளிர்ந்து வளரும் வரை நீர் பாய்ச்சவேண்டும். பின்னர் தேவைக் கேற்ப நீர்ப்பாசனம் செய்யலாம்.

விதையைநட்டு உருவாகும் புளிய மரங்கள் 6-8 வருடங்களில் பலன் தரும். செடியாக நடப்பட்ட மரங்கள் காய்க்க 3-4 வருடங்கள் போதும். மெதுவாக வளரும் புளியமரம் அதிக ஆயுள் கொண்டது. இது 100 ஆண்டுகள் வரை பயன்தரும். நன்கு வளர்ந்த புளியமரம், ஒரு வருடத்துக்கு 160 கிலோவரை புளியை சராசரியாகத் தரும். புளியமரம் 25 மீற்றர் உயரம் வளரும். 8 - 10 மீற்றர் சுற்றளவைக் கொண்டிருக்கும். இந்த மரம் உறுதியானது. இதன் பக்கக் கிளைகள் பரவிக்காணப்படும். இவை எளிதில் முறிவதில்லை.

புளியமரம் பேபேசி இனத்தைச் சேர்ந்த ஒரு மரம். புளியமரத்துக்கு அமிலம், சிந்தூரம், சிந்தகம், சஞ்சீவ கரணி போன்ற பெயர்களும் உள்ளன. (குடும்பம் சிசால் பினியேசி) (Caesalpinioideae). இம் மரத்தின் தாவர வியல் பெயர் டேமரிண்டஸ் இண்டிகா (Tamarindus indica L.) என்பதாகும்.

புளியமரத்தின் இலை, பூ, பிஞ்சு, பழம், ஓடு, விதை, பருப்பு, மரம் முதலியவை நன்கு பயனாகின்றன. தடித்த ஓடுக்குள் புளி பாதுகாக்கப்படுகிறது. அதன் உள்ளே கடினமான விதைகள் இருக்கும். இதன் கனி புளிப்புச் சுவை கொண்டது. தாய்லாந்தில் இனிப்பான பழங்களை நல்கும் புளியமர வகைகள் உள்ளன.

புளியந்தேன், மகரந்தம், தேனீக்களுக்கான சிறந்த உணவாகும். புளியமரம் காணப்படும் இடத்தில் இதனால் தேனீ வளர்ப்பை மிகச் சிறப்பாக மேற்கொள்ள முடியும்.

புளியமரத்தைக் காற்றுத்தடைக்காக வளர்க்கலாம். புளியமரங்கள் மிகச் சிறந்த மாசுக் குறைப்பான் மரங்கள் ஆகும். வாகனங்களில் இருந்து வெளியேறும் மாசுகளைத் தடுக்க புளியமரம் பயன்படுகிறது. இதன் வேர்கள் மிகப் பரவலாக இருக்கின்றமையால் இந்த மரத்தின் கீழ் அதிக வெப்பம் காணப்படும். அதனால் இந்த மரத்தின் கீழ் அமர்வோருக்கு களைப்பைக்

புளி



கொடுக்கிறது. புளியமரத்தின் கீழே வேறு செடிகள் வளரா.

புளிய மரத்தின் மருத்துவ குணங்கள்:

ஆயுர்வேதத்தில் வயிறு, ஜீரணக் கோளாறுகளுக்கு புளி பயன்படுகிறது. அமெரிக்கா, மருந்துகள் தயாரிக்க வருடத்தில் 90 ஆயிரம் கிலோ புளியை இறக்குமதி செய்கிறது.

1. புளிய இலை, பூவின்: பயன்கள்:

இதுவயிற்றைச் சுத்தப்படுத்திக்கிருமி களை அழிக்கிறது. புளி இலை இரைப் பைப்பிரச்சினை, செரிமானப்பிரச்சினை போன்றவற்றைத் தீர்த்து இதயத் துடிப்பைப் பாதுகாக்கும் நடவடிக்கையை மேற்கொள்கிறது.

புளியிலைகளை மூட்டுவீக்கங்களின் மீது பற்றிட்டு வந்தால் அந்தவீக்கம் விரைவில் மறையும். புளியிலை, வேப்பிலை இடித்து, காய்ச்சி வடிகட்டி, அதைக் கொண்டு புண்களைக் கழிவிட ஆறாத ரணங்கள் ஆறிவிடும். புளியிலையை அவித்து, அதே கூட்டோடுகளுக்கு உள்ள இடத்தில் ஒற்றடம் இட்டு, வைத்துக் கட்டிவர சுளுக்கு குணமாகும். இளம் பச்சைநிறத்தில் இருக்கும் புளியங் கொழுந்து இலைகளை பாசிப்பருப்புடன் சேர்த்து கடைந்து சாப்பிட உடலுக்குப் பலம் உண்டாகும். புளியங்கொழுந்தைப் பறித்து பச்சையாகச் சாப்பிட கண்களைப் பற்றிய நோய்கள், புண்கள் ஆறும்.

புக்களைச் சமைத்து உண்ணலாம். புளியம் பூவுடன் காரம், உப்பு சேர்த்து உண்ண நீர்க்குடுப்பு, மூலச்சூடு, சீதபேதி, வெப்ப வயிற்றுப்போக்கு போன்ற நோய்கள் தீரும். புளியம்பூவை நெய் விட்டு வதக்கித் துவையலாகச் செய்து சாப்பிட்டு வர பித்தம், வாந்தி, வாய்க் கசப்பு ஆகியவை தீரும். புளியங்கொழுந்தைப் பக்குவப்படுத்தி உணவுக்குப் பயன்படுத்திக் கொள்ளலாம். இது இரத்தத்தைச் சுத்திக்கிரகிறது.

2. புளியம் பழத்தின் பயன்கள்:

புளியில் கல்சியம், விட்டமின் 'பி' நிறைந்துள்ளது. தவிர பொஸ்பரஸ், இரும்பு போன்றவைகளும் உள்ளன. உணவில் மணமூட்டவும், சுவை உண்டவும் புளிய பயன்படுகிறது. புளியை மாலை வேளையில் சிறிது புளியாகாரம் செய்து சாப்பிடுவதால் குடல் இயக்கங் களை மேம்படுத்தலாம். புளி பித்த நீரால் ஏற்பட்ட கோளாறுகளுக்கு சிகிச்சையளிக்க மிகவும் பயனுள்ளதாக இருக்கிறது.

நீர்த்த புளிச்சாறு தொண்டையில் ஏற்படும் புண்களைக் குணமாக்குகிறது. விட்டமின் D பற்றாக்குறையை புளியம் பழம் சரிசெய்கிறது. முக்கியமாக தோலில் ஏற்படும் அலர்ஜியைக் குணமாக்கும். புளி கூட்டைத் தணிக்கும். புளியைக் குழம்பு போல் கரைத்து, அதனுடன், 2 பங்கு உப்புசேர்த்து காய்ச்சி கொதிக்க வைத்து, இளம் சூடாக இருக்கும்

புளியைத் தினமும் ரசத்தில் சேர்ப்பதால் மிளகாய், உப்பு, புண்டு ஆகியவற்றின் வேகத்தை அதுகட்டுப்படுத்தும். உணவில் அளவோடு புளியைச் சேர்த்து வர ஜீரண சக்தி அதிகரிக்கும். மது அருந்தியதால் ஏற்பட்ட வெறி, மயக்கத்துக்கு புளியை கரைத்து உட்கொள்ளக் கொடுக்க அது குணமாகும். புளி மலத்தை இளக்கக் கூடியதும் கூட! என்றாலும், அளவுக்கு அதிகமாகப் பயன்படுத்திவந்தால் நரை, வயது முதிர்ந்த தோற்றம் போன்றவை விரைவில் ஏற்படும்.

3. புளியங்கொட்டைகளின் பயன்கள்:

விதை புரதம் நிறைந்தது. இந்தப் புரதத்தில் புரோலமின், குளுட்டெலின், ஆல்புமின் ஆகியவை உள்ளன. புளியங்கொட்டையின் மேல் தோலை பொடித்து சீக்க கழிச்சலுக்கு உட்கொள்ளக் கொடுக்க அது தீரும். கசப்பான விதைத்தோல் வயிற்றுப்போக்கு, வயிற்றுக் கடுப்பைப் போக்கும். விதையிலிருந்து அரைத்த பசையைக் கொப்பளங்களுக்குத் தடவலாம்.

இதனுடன் மாதுளம் பழத்தோலையும் பொடித்து உட்கொள்ளக் கொடுக்கலாம். புளியங்கொட்டை பருப்பை இடித்து பொடியாக்கி, பசும்பாலில் அரைக்கரண்டி தூளை போட்டு கற்கண்டு கலந்து குடித்து வர தாது விருத்தி உண்டாகும்.

4. புளிய மரப்பட்டையின் பயன்கள்:

புளியமரப் பட்டையையும், சிறிது உப்பையும் ஒரு பாத்திரத்தில் இட்டு எரித்து சாம்பராக்கி, அதில் 100 - 200 மில்லிகிராம் அளவு தினமும் இரு வேளை தேனில் கலந்து சாப்பிட அஜீரணம், வயிற்றுப்புண் ஆகியவை குணமாகும். புளியம் பட்டையின் சாம்பரை நீரில் கலக்கி, அது தெளிந்தவுடன், அந்த நீரைக் கொண்டு வாய் கொப்பளித்து வர தொண்டைப் புண்குணமாகும். புளியம் பட்டையை பொடி செய்து புண்களின் மீது தேங்காய் எண்ணெயில் குழைத்து பூசிவர அந்த புண் ஆறும். புளிய மரப்பட்டையும் மருத்துவ குணங்கள் கொண்ட ஒரு 'டானிக்' புளியமர வேர்களிலிருந்து தயாரிக்கப்படும் மருந்துகள் குஷ்டரோகத்துக்கு உபயோகப்படுகின்றன. ஜீரணசக்தியை உண்டாக்கும்.

தொழிலியல் பயன்கள்

புளியமரம் உறுதியானது. மரவேலை செய்யக் கடினமானது. சக்கரம், கொட்டாப்புளி, உலக்கை, செக்கு, உரல், கரும்பலகை முதலியவற்றைச் செய்ய இது பயன்படுகிறது.

புளியம் இலையைக் கொண்டு பட்டுத் துணிகளுக்குப் சாயம் தோய்க்கலாம். பழச் சதையிலிருந்து பெக்டின் (Pectin) எடுக்கலாம். பழத்திலிருந்து புளிப்பொடி, புளிச்சத்து, புளிரசம் தயாரிக்கப்படுகிறது.

புளிக்கொட்டையிலிருந்து பொடி எடுக்கப்பட்டு துணிக்கு மெருகூட்டவும். சணல் நூல் தயாரிப்பிலும் செயற்கை இழைகள் தயாரிப்புகளிலும் பயன்படுத்தப்படுகிறது. புளியங்கொட்டைத் தோலிலிருந்து 'டானின்' எடுக்கப்பட்டு தோல் பதனிடலில், பயன்படுகிறது. புளியம்பருப்பிலிருந்து தயாரித்த பசையைக் கொண்டு பலகைகள் ஒட்டப்படுகின்றன. சிமெண்டைப் போல இது கெட்டியாக ஒட்டும். புளியங் கொட்டை எண்ணெய் வார்னிஷ், பெயின்ட் தயாரிக்க விளக்குளிக்கப் பயன்படுத்தப்படுகிறது.

புளியைக் கொண்டு பித்தளை, செம்பு பாத்திரங்களையும், இசைக் கருவிகளையும் துலக்கினால் அழுக்கு நீங்கி பளபளப்பான தோற்றம் கிட்டும். வெள்ளிநகை, பாத்திரங்கள் ஆகியவற்றுக்கும் வணிகர்கள் புளியைப் பயன்படுத்துவர்.

இயற்கை அன்னையின் படைப்பில் பல பயன்களைக் கொண்ட புளியின் பயனை முழுமையாகப் பெறுவோம். ஆரோக்கியமாக வாழ்வோம்!

தீருமதி கிருபுவதனி சிவதீபன்,

விவசாய கண்காணிப்பு உத்தியோகத்தர், பிரதி மாகாண விவசாயப் பணிப்பாளர் அலுவலகம், யாழ்ப்பாணம்.

ஆதாரம் : 1. மலரும் வேளாண்மை
2. Agrifarming

நேரத்தில் அடிபட்டால் ஏற்பட்ட வீக்கத்தில் தவி வர இரண்டொரு வேளையில் அது கரைந்துவிடும். புளியந் தண்ணீரைக் கொப்பளித்தால் வாய்ப் புண்கள் குறையும். புளியுடன் சுண்ணாம்பு கலந்து குழப்பி கூட்டோடு தேள் கொட்டிய இடத்தில் போட, தேள் விஷம் இறங்கும். புளி, உப்பு இரண்டையும் சம அளவு எடுத்து அரைத்து உள் நாக்கில் தவி வர அதன் வளர்ச்சி கரையும். புளியம்பழம், கரிசலாங்கண்ணி இரண்டையும் அரைத்து நெல்லிக்காய் அளவு 8 நாள் சாப்பிட்டு வர அடி தள்ளல்



குணமாகும்.

ஓக்ஸிநேற்றத்துக்கு நல்ல ஆதாரமாக இருப்பது புளி. ஆதலால், புற்று நோய்க்கு எதிரான போராட்டத்துக்கு உதவி புரிகிறது. புளி உடலில் உள்ள கொழுப்பு அளவுகளைக் குறைத்து ஆரோக்கியமான இதயத்தை ஊக்குவிப்பதற்கு உதவுகிறது.

நியூயோர்க் தாக்குத எதிரொலி:

பயங்கரவாதத்துக்கு எதிராக போராட மோடி-ட்ரம்ப் உறுதி

பயங்கரவாதத்துக்கு எதிராக இணைந்து போராடப் பிரதமர் மோடியும், அமெரிக்க ஜனாதிபதி ட்ரம்ப் உறுதி பூண்டுள்ளனர் என வெள்ளை மாளிகை வெளியிட்டுள்ள செய்திக்குறிப்பில் கூறப்பட்டுள்ளது.

அமெரிக்காவின் நியூயோர்க் நகரின் கீழ்மேன்ஹட்டன் பகுதியில் கடந்த 31 ஆம் திகதி பாதுகாப்பு மீது லொறியை ஏற்றிப் பயங்கரவாதத் தாக்குதல் நடத்தப்பட்டது. இதில் 8 பேர் உயிரிழந்தனர். மேலும் 10இற்கும் மேற்பட்டோர் படுகாயங்களுடன் சிகிச்சை பெற்று வருகின்றனர்.

அமெரிக்காவின் இரட்டைக் கோபுரத் தகர்ப்புக்குப்பின் நிகழ்ந்த மிகப்பெரிய தாக்குதலாக கருதப்படும் இந்தத் தாக்குதலில் 800 பட்ட சைபோவ் என்ற பயங்கரவாதியை பொலிஸார் சுட்டுப்பிடித்தனர். ஐ.எஸ்.



பயங்கரவாத இயக்கம் இந்தத் தாக்குதல் தாக்குதலை அரங்கேற்றினர் என விசாரணையில் தெரியவந்துள்ளது.

இந்தக் கொடூரத் தாக்குதலுக்கு உலகத் தலைவர்கள் கண்டனம் தெரிவித்துள்ளனர். இதில் உயிரிழந்தவர்களுக்கும் இரங்கல் தெரிவித்து வருகின்றனர். அந்த வகையில் பிரதமர் நரேந்திர மோடியும், அமெரிக்க ஜனாதிபதி ட்ரம்பைத் தொலை

பேசியில் தொடர்பு கொண்டு உயிரிழந்தவர்களுக்குத் தனது இரங்கலைத் தெரிவித்துள்ளார்.

இந்தத் தாக்குதல் தொடர்பாக மோடி தனது டுவிட்டர் தளத்தில் கூறுகையில், நியூயோர்க் நகரப் பயங்கரவாதத் தாக்குதலை வன்மையாகக் கண்டிக்கிறேன். எனது எண்ணமெல்லாம் தாக்குதலில் உயிரிழந்தவர்களின் குடும்பத்தினருடனேயே உள்ளது. இதில்

படுகாயமடைந்தவர்கள் அனைவரும் விரைவில் குண மடையவும் பிரார்த்திக்கின்றேன் என்று குறிப்பிட்டு இருந்தார்.

பிரதமர் மோடியின் இந்த இரங்கலை ட்ரம்ப் ஏற்றுக் கொண்டுள்ளார் என அமெரிக்கா தகவல் வெளியிட்டுள்ளது. இது தொடர்பாக வெள்ளை மாளிகை வெளியிட்ட செய்திக்குறிப்பில், நியூயோர்க்கில் 8 பேரைப் பலி வாங்கிய பயங்கரவாதத் தாக்குதலைத் தொடர்ந்து, மோடியுடன் பேசிய ட்ரம்ப், அவரது இரங்கலை ஏற்றுக் கொண்டார்.

பயங்கரவாதத்தின் உலகளாவிய அச்சுறுத்தலை எதிர்த்து இந்தியாவும், அமெரிக்காவும் இணைந்து போராட இரு நாட்டுத் தலைவர்களும் உறுதியேற்றுக் கொண்டுள்ளனர் என்று கூறப்பட்டுள்ளது.

(ப)

தமிழ் நாட்டில் பலத்த மழை

வானிலை ஆய்வு மையம் எச்சரிக்கை



வங்கக் கடலில் நிலை கொண்டுள்ள குறைந்த காற்றழுத்தத் தாழ்வு மண்டலம் வடக்கு நோக்கி நகர வாய்ப்புள்ளதால் தமிழ்நாட்டில் மழை நீடிக்கும் என்று வானிலை ஆய்வு மையம் தெரிவித்துள்ளது.

இலங்கை அருகே வங்கக் கடலின் தென்மேற்குப் பகுதியில் உருவான குறைந்த காற்றழுத்தத் தாழ்வு மண்டலம் தமிழக கடலோரத்தை நோக்கி நகர்ந்து வருகின்றது.

இதன் காரணமாக தமிழ் நாட்டின் தென் மாவட்டங்களில் அநேக இடங்களில் பலத்த மழை பெய்யும் என்று சென்னை வானிலை ஆய்வு மையம் தெரிவித்துள்ளது. வட கடலோர மாவட்டங்களிலும் இதன் தாக்கம் இருக்கும் என்றும் அறிவிக்கப்பட்டுள்ளது.

இதற்கிடையே வங்கக் கடலில் நிலை கொண்டுள்ள குறைந்த காற்றழுத்தத் தாழ்வு மண்டலம் வடக்கு நோக்கி நகரக் கூடும் என்றும் கணிக்கப்பட்டுள்ளது. இதன் காரணமாக தமிழ் நாட்டில் இருநாள்களுக்கு மழை நீடிக்கும் என்று அறிவிக்கப்பட்டுள்ளது.

அடுத்த 24 மணி நேரத்தில் தமிழகத்தில் திருவள்ளூர், சென்னை, காஞ்சிபுரம் ஆகிய வட கடலோர மாவட்டங்களில் கன மழை பெய்யக்கூடும் என்று கூறப்பட்டுள்ளது.

விவசாயிகளின் வருவாய் இரு மடங்கு அதிகரிக்கும்

மோடி பேச்சு

5 ஆண்டுகளில் விவசாயிகளின் வருவாயை இரு மடங்காகப் பெருக்க மத்திய அரசு இலக்கு நிர்ணயித்துள்ளது என பிரதமர் மோடி பேசியுள்ளார்.

டில்லியில் நேற்றுக் காலை நடந்த உலக உணவுக் கருத்தரங்கில் பிரதமர் மோடி கலந்துகொண்டு பேசினார். அப்போது அவர் கூறியவை வருமாறு:- உலக அளவில் இந்தியாவின் வர்த்தகம் 130ஆவது இடத்தில் இருக்கின்றது என உலக வங்கி அறிக்கையில் தெரிவிக்கப்பட்டுள்ளது. இந்த ஆண்டு இந்தியாவின் வர்த்தகம் உலக அளவில் 100 ஆவது இடத்துக்கு முன்னேறியுள்ளது.

பல வரிகள் அகற்றப்பட்டுச் சரக்கு மற்றும் சேவை வரிகள் அமுல்படுத்தப்பட்ட பின்பு இந்தியாவின் பொருளாதாரம் வேகமாக வளர்ச்சி அடைந்து வருகின்றது.

இந்தியாவில் உணவு பதப்படுத்தல் தொழிலில் வெளிநாட்டு நிறுவனங்கள் முதலீடு செய்தால் நல்ல வருவாய் பெற வாய்ப்பு உள்ளது. இங்குள்ள வாய்ப்புகளைப் பயன்படுத்திக் கொண்டு வேளாண்மை தொடர்பான தொழிலில் அதிக முதலீடுகள் செய்யவும் கேட்டுக் கொள்கிறேன்.

இயற்கை உணவுப் பொருள்களுக்கு நல்ல வரவேற்பு ஏற்பட்டுள்ளது. அதற்கான முன்னேற்பாடாக தொழில்நுட்பங்களைப் பயன்படுத்த வேண்டும்.

5 ஆண்டுகளில் விவசாயிகளின் வருவாயை இரு மடங்காகப் பெருக்க மத்திய அரசு இலக்கு நிர்ணயித்துள்ளது என்று தெரிவித்துள்ளார். (ப)

ஜெயலலிதா மீது அவதூறு:

விஜயகாந்த் மீதான வழக்கு ஒத்திவைப்பு

தஞ்சாவூர், நவ.04 தஞ்சையில் தே.மு.தி.க. தலைவர் விஜயகாந்த் மீதான அவதூறு வழக்கு வரும் டிசெம்பர் மாதம் 13ஆம் திகதிக்கு ஒத்திவைக்கப்பட்டுள்ளது.

கடந்த 2012 ஆம் ஆண்டு ஓகஸ்ட் மாதம் 10ஆம் திகதி தஞ்சை ஆப் ரகாம் பண்டிதர் வீதியில் தே.மு.தி.க. தலைவர் விஜயகாந்த் பிறந்தநாளை ஒட்டி நலத்திட்ட உதவிகள் வழங்கும் விழா நடந்தது. இதில் கலந்து கொண்ட விஜயகாந்த், அப்போதைய முதல்வர் ஜெயலலிதா பற்றியும், தமிழக அரசு பற்றியும் அவதூறாகப் பேசினார் என அரசு சட்டத்தை குப்புசாமி தஞ்சை மாவட்ட முதன்மை நீதிமன்றத்தில் வழக்குத் தொடர்ந்தார்.

இதேபோல் கபிஸ்தலத்தில் தே.மு.தி.க. பொதுக்கூட்டத்தில் ஜெயலலிதா மற்றும் தமிழக அரசு பற்றி அவதூறாகப் பேசினார் என



கட்சியின் தலைமை நிலைய செயலாளர் பார்த்தசாரதி, தலைமைக்கழக பேச்சாளர் ஜெயக்குமார் ஆகிய 2 பேர் மீதும் வழக்குத் தொடரப்பட்டது.

இந்த வழக்குகள் நேற்று விசாரணைக்கு வந்தது. அப்போது நீதிபதி நக்கீரன் வழக்குகளை வருகிற டிசெம்பர் மாதம் 13 ஆம் திகதிக்கு ஒத்தி வைத்து உத்தரவிட்டுள்ளார்.

சசிகலா, தினகரன் நீக்கம் விளக்கமளிக்க வேண்டும்

அ.தி.மு.கவில் இருந்து சசிகலா மற்றும் டி.டி.வி தினகரன் நீக்கப்பட்டனர். இது தொடர்பாக விளக்கமளிக்க வேண்டும் என முதல்வர் எடப்பாடி பழனிச்சாமி அணிக்கு சென்னை உயர் நீதிமன்றம் உத்தரவிட்டுள்ளது.

கடந்த செப்ரெம்பர் மாதம் 12 ஆம் திகதி கூடிய அ.தி.மு.க. பொதுக்குழுவில் சசிகலா மற்றும் டி.டி.வி தினகரன் நீக்கப்பட்டனர் என முதல்வர் எடப்பாடி பழனிச்சாமி மற்றும் துணை முதல்வர் ஓ.பன்னீர் செல்வம் அணி சார்பில் தீர்மானம் நிறைவேற்றப்பட்டது.

இந்தத் தீர்மானங்களுக்கு எதிராக டி.டி.வி தினகரன் சார்பில் சென்னை உயர் நீதிமன்றத்தில் வழக்குத் தாக்கல் செய்யப்பட்டது. இந்த வழக்கை விசாரித்த நீதிமன்றம், இது தொடர்பாக நவம்பர் மாதம் 29ஆம்



நீதிமன்றம் உத்தரவு

திகதிக்குள் விளக்கமளிக்குமாறு முதல்வர் எடப்பாடி பழனிச்சாமி அணிக்கு உத்தரவிட்டுள்ளது.

ஈராக்கின் மொசூல் நகரத் தாக்குதலில் 741 மக்களைக் கொன்று குவித்த ஐ.எஸ்.

மொசூல், நவ.04
ஈராக்கின் மொசூல் நகரில் அமெரிக்கக் கூட்டுப்படையுடன் நடந்த சண்டையின் போது மனிதக்கேடயமாகப் பயன்படுத்திய 741 பொது மக்களை ஐ.எஸ். தீவிரவாதிகள் கொன்று குவித்த தகவல் வெளியாகியுள்ளது.

ஈராக்கின் 2 ஆவது பெரிய நகரமான மொசூல் மற்றும் அதைச் சுற்றிய பகுதிகள் ஐ.எஸ். தீவிரவாதிகள் வசம் இருந்தன. அவற்றை ஒருங்கிணைத்துத் தனிநாடு அமைத்து நிர்வாகம் செய்து வந்தனர்.

அப்பகுதியை மீண்டும் கைப்பற்ற அமெரிக்கக் கூட்டுப்படையின் உதவியுடன் ஈராக் இராணுவம் ஐ.எஸ். தீவிரவாதிகளுடன் போரிட்டது. இந்தச் சண்டை பல மாதங்கள்



நீடித்தது. இறுதியில் மொசூல் மற்றும் அதைச் சுற்றியுள்ள பகுதிகள் மீட்கப்பட்டன.

மொசூலில் நடந்த சண்டையின் போது அமெரிக்கத் தலைமையிலான கூட்டுப்படையினர் தீவிரவாதிகளின் மறைவிடத்தின் மீது குண்டு வீச்சு நடத்த

தியது. இந்த தாக்குதல் கடந்த 2016 நவம்பர் முதல் 2017 ஜூலை மாதம் வரை நடந்தது.

அப்போது அங்கிருந்து மக்கள் குடும்பத்துடன் தப்பி ஓடினர். அவர்களைப் பிடித்து மனிதக் கேடயமாக ஐ.எஸ். தீவிரவாதிகள் பயன்படுத்தினர். இறுதியில் அவர்களின்

கழுத்தை அறுத்தும், துப்பாக்கியால் சுட்டும் கொன்றனர்.

இது போன்று 741 பொது மக்கள் படுகொலை செய்யப்பட்டனர்.

இந்தத் தகவலை ஐ.நா. சபையின் மனித உரிமைகள் அமைப்பின் தலைவர் சயீத் ராத் அல் உசேன் தெரிவித்தார். மேலும் ஈராக் இராணுவம் மற்றும் அமெரிக்கக் கூட்டுப்படையினர் நடத்திய குண்டு வீச்சில் பொதுமக்கள் 461 பேர் உயிரிழந்துள்ளனர்.

மொத்தத்தில் மொசூல் சண்டையின் போது 2 ஆயிரத்து 521 பொதுமக்கள் பலியாகி உள்ளனர். ஆயிரத்து 673 பேர் காயம் அடைந்துள்ளனர். 8 லட்சத்து 24 ஆயிரம் பொதுமக்கள் வெளியேறியுள்ளனர் என்றும் கூறியுள்ளார்.

தன்னைத் தானே மணந்த பெண் விவாகரத்து

லண்டன், நவ.04

இங்கிலாந்தில் தன்னைத் தானே திருமணம் செய்து கொண்ட பெண் ஒருவர் விவாகரத்து செய்யப் போகின்றேன் எனவும் தற்போது காதலித்து வரும் காதலனை திருமணம் செய்துகொள்ளப் போகின்றேன் எனவும் அறிவித்துள்ளார்.

இங்கிலாந்து தலைநகர் லண்டனில் பிளிங்டன் பகுதியைச் சேர்ந்தவர் சோபியா (வயது-35). இவர் கடந்த வருடம் தன்னைத் தானே திருமணம் செய்து கொண்டார். உலகில் உள்ள எந்த ஓர் ஆண் மற்றும் பெண்ணையும் தனக்குப் பிடிக்கவில்லை என்று இந்த முடிவை எடுத்தார்.

அதன்மூலம் அவர் ஒரே நாளில் பிரபலம் ஆனார்.

தற்போது அவருக்கு இந்தத் திருமண வாழ்க்கை பிடிக்கவில்லை. எனவே என்னை நானே விவாகரத்து செய்யப் போகிறேன் என அறிவித்துள்ளார்.



கைதான முன்னாள் அமைச்சர்களுக்கு கட்டலோனியாவில் சிறைவாசம்

மாட்ரிட், நவ.04

சுதந்திர நாடாகப் பிரகடனம் செய்யப்பட்டதை அடுத்து கைது செய்யப்பட்ட கட்டலோனியா முன்னாள் அமைச்சர்கள் சிறையில் அடைக்கப்பட்டமையைக் கண்டித்து பொதுமக்கள் போராட்டத்தில் குதித்துள்ளனர்.

ஸ்பெயினில் கட்டலோனியா மாகாணம் தன்னாட்சி உரிமை பெற்றது. அதற்குச் சுதந்திரம் வழங்கும்படி கோரிக்கை எழுந்தது. கடந்த ஒக்ரோபர் முதலாம் திகதி பொது வாக்கெடுப்பு நடந்தது.

அதில் வெற்றி பெற்றதாக அறிவிக்கப்பட்டு கட்டலோனியா சுதந்திரம் அடைந்து விட்டது என அறிவிக்கப்பட்டது. இதை ஸ்பெயின் அரசு நிராகரித்தது.

மேலும் கட்டலோனியா நாடாளுமன்றம் கலைக்கப்பட்டது. அது ஸ்பெயினின் நேரடி கட்டுப்பாட்டுக்குள் கொண்டுவரப்பட்டது. மேலும் கட்டலோனியா பிரிவினைக்கு எதிராகச் செயற்பட்டதாக



கண்டித்து மக்கள் போராட்டம்

கூறி அதன் தலைவர் சார்லஸ் புக்டிமான்ட் உள்ளிட்ட 20 இற்கும் மேற்பட்டோர் மீது வழக்குப் பதிவு செய்யப்பட்டது.

இவர்கள் நீதிமன்றத்தில் நடைபெறும் விசாரணைக்கு நேரில் முன் நிலையாகுமாறு உத்தரவிடப்

பட்டது. இதற்கிடையே கட்டலோனியா தலைவர் கார்லஸ் புக்டிமான்ட் மற்றும் 4 முன்னாள் அமைச்சர்கள் பெல்ஜியம் தலைநகர் பிரசல்ஸ் நகருக்குத் தப்பிச் சென்று விட்டனர்.

மற்ற 8 முன்னாள் அமைச்சர்கள் நீதிமன்றத்தில் முன்னிலையாகினார்கள். அவர்களைச் சிறையில் அடைக்கவும் பிணையில் வர முடியாத படியும் நீதிபதி கார் மன் உத்தரவிட்டார்.

கைது செய்யப்பட்டவர்கள் மீதான தண்டனை நிரூபிக்கப்படாமல் அவர்களுக்கு 30 ஆண்டுகள் வரை சிறைத் தண்டனை கிடைக்கும். இதற்கிடையே ஸ்பெயின் அரசின் நடவடிக்கையைக் கண்டித்தும் கைது செய்யப்பட்டவர்களை விடுதலை செய்யக் கோரியும் கட்டலோனியா நாடாளுமன்றம் உள்ள பர்சிலோனியாவில் ஆயிரக்கணக்கான மக்கள் திரண்டு போராட்டம் நடத்தி வருகின்றார்கள். (ப)

நியூயோர்க் தாக்குதல்; ஐ.எஸ். பொறுப்பேற்று

நியூயோர்க்கில் கடந்த 31 ஆம் திகதி பொதுமக்கள் மீது நடத்தப்பட்ட லொறிக் குண்டுத் தாக்குதலுக்கு ஐ.எஸ். அமைப்பு பொறுப்பேற்றுள்ளது.

அமெரிக்காவின் லோயர் மன் ஹாட்டன்பகுதியில் மேற்குநெடுஞ்சாலையில் உள்ள பாடசாலை அருகில் கடந்த மாதம் 31 ஆம் திகதி பொதுமக்கள் கூட்டமாக நடந்து சென்று கொண்டிருந்தனர். அப்போது மர்ம நபர் ஒருவர் லொறி ஒன்றை வேகமாக ஓட்டி வந்தார். அந்தப் பாதையில் நடந்து சென்ற மக்கள் மீது லொறியை அவர் மோதவிட்டார்.

மேலும், தான் கொண்டு வந்திருந்த துப்பாக்கியால் அப்பகுதியில் நடமாடியவர்கள் மீது சரமாரியாகச்



சுடத் தொடங்கினார். இந்தத் திடீர் தாக்குதலில் 8 பேர் பலியானார்கள். மேலும் 12 பேர் காயம் அடைந்தனர். இந்தச் சம்பவத்தின்போது ரோந்து சென்று கொண்டிருந்த பொலிஸார் அந்த மர்ம நபரைச் சுட்டுப் பிடித்தனர். அதன்பின், மருத்துவமனையில் சேர்க்கப்பட்ட

அவரிடம் விசாரணை நடத்தியதில் அவர் ஐ.எஸ்.ஐ.எஸ். தீவிரவாத இயக்க ஆதரவாளரான சாய்ஃபுல்லோ சாய்போவ் என்பது தெரியவந்தது. இந்த நிலையில் இந்தத் தாக்குதலுக்கு ஐ.எஸ். தீவிரவாத அமைப்பு பொறுப்பேற்றுள்ளது. (ப)

ட்ரம்பின் டுவிட்டர் திடீர் முடக்கம்

அமெரிக்க அதிபர் டொனால்ட் ட்ரம்பின் டுவிட்டர் கணக்கு சுமார் 11 நிமிடங்கள் செயல்பாடு இன்றி இருந்தது. இதனால் சிறிது நேரம் பரபரப்பு ஏற்பட்டது.

அமெரிக்க அதிபராக டொனால்ட் ட்ரம்ப் பதவி வகித்து வருகின்றார். இவர் கடந்த 2009 ஆம் ஆண்டு முதல் 'டுவிட்டர்' சமூக வலைதளத்தில் கணக்கு வைத்துள்ளார். இதன் வழியாகத் தான் தனது கொள்கைக் கோட்பாடுகளை அவர் வெளியிட்டு வருகின்றார். தனது அரசியல் எதிரிகளுக்குப் பதில் அளிக்கிறார். 2016 ஆம் ஆண்டு அதிபர் தேர்தலின் போது டுவிட்டர் இணையத் தளத்தின் மூலம் தேர்தல் பிரசாரத்தில் ஈடுபட்டார். தற்போது அதிபரான பிறகும் தொடர்ந்து டுவிட்டரை பயன்படுத்தி வருகிறார். இவரை 4 கோடியே 17 லட்சம் பேர்பின் தொடருகின்றனர்.

இந்த நிலையில், நேற்று மாலை அவரது 'டுவிட்டர்' கணக்கு திடீரென முடங்கியது. சுமார் 11 நிமிடங்கள் செயல்பாடு இன்றி இருந்தது. பின்னர் மீண்டும் வழமைக்குத் திரும்பியுள்ளமை குறிப்பிடத்தக்கது. (ப)

மைலோ இறுதி மோதலில்

தற்பொழுது நடைபெற்று வரும் 5ஆவது மைலோ கிண்ண கால்பந்து போட்டிகளின் ஓர் அங்கமாக 14 மற்றும் 16 வயதிற்குட்பட்ட யாழ், கிளிநொச்சி மாவட்ட பாடசாலை அணிகளுக்கிடையிலான மோதலின் இறுதி ஆட்டங்களுக்கு புனித பத்திரிசியார், சென். அன்ரனிஸ், புனித ஹென்றியரசர் அணிகள் தெரிவாகியுள்ளன.

யாழ், கிளிநொச்சி மாவட்ட பாடசாலை அணிகளுக்கிடையிலான இந்தச் சுற்றுத் தொடரின் அரையிறுதிப் போட்டிகள் கடந்த புதன்கிழமை யாழ்ப்பாணம் துரையப்பா விளையாட்டரங்கில் நடைபெற்றன.

14 வயதிற்குட்பட்டோர் பிரிவு தெரிவுச்சுற்று மற்றும் காலிறுதிப் போட்டிகள்



முதலாவது காலிறுதிப் போட்டியாக அமைந்திருந்த யாழ். மத்திய கல்லூரி மற்றும் மணற்காடு நோமன் கத்தோலிக்க தமிழ் கலவன் பாடசாலை அணிகளுக்கிடையிலான போட்டி 01:01 என சமநிலையடைய, சமநிலை தவிர்ப்பு உதையில் (பெனால்டு) 04:02 என்ற கோல்கள் கணக்கில் வெற்றிபெற்று அரையிறுதிக்குள் நுழைந்தது மணற்காடு நோ.க.த.க. பா, அணி.

இரண்டாவது காலிறுதிப் போட்டிக்காக இடம்பெற்ற தெரிவுப் போட்டியில் வட்டக்கச்சி மகா வித்தியாலய அணியை 01:00 என்ற கோல் கணக்கில் வெற்றி பெற்ற நாவாந்துறை நோமன் கத்தோலிக்க அரசினர் தமிழ் கலவன் பாடசாலை அணி, காலிறுதிப் போட்டியில் புனித ஹென்றியரசர் கல்லூரி அணியை எதிர்த்து மோதியது. போட்டியில் 01:00 என்ற கோல் கணக்கில் வெற்றிபெற்று அரையிறுதியில் தமது இடத்தை உறுதி செய்தது புனித ஹென்றியரசர் கல்லூரி அணி.

மூன்றாவது காலிறுதிக்கான தெரிவுப் போட்டியில் அச்செழு சைவப்பிரகாச வித்தியாலய அணியை 05:00 என்ற கோல்கள் கணக்கில் வெற்றிபெற்ற சென். ஜோன்ஸ் கல்லூரி அணி, காலிறுதியில் வலைப்பாடு நோ.க.த.க. பாடசாலை அணியை 01:00 என்ற கோல் கணக்கில் வெற்றிபெற்று அரையிறுதிக்குள் நுழைந்தது.

கொற்றாவத்தை அமெரிக்கன் மிசன் கல்லூரி அணியை 04:00 என்ற கோல்கள் கணக்கில் இலகுவாக வெற்றி பெற்று அரையிறுதியில் தடம் பதித்தது புனித பத்திரிசியார் கல்லூரி.

முதலாவது அரையிறுதி

யாழ்ப்பாணம் சென். ஜோன்ஸ் கல்லூரி - புனித பத்திரிசியார் கல்லூரி ஆகிய

புனித பத்திரிசியார், சென். அன்ரனிஸ், புனித ஹென்றியரசர் அணிகள் தெரிவு

அணிகள் மோதியிருந்த இந்தப் போட்டியில் ஆரம்பத்திலேயே சென். ஜோன்ஸ் கல்லூரியின் கோல்பரப்பை ஆக்கிரமித்த புனித பத்திரிசியார் கல்லூரி 6ஆவது நிமிடத்தில் விபோ மூலமாகவும், 10ஆவது நிமிடத்தில் டினியோ மூலமாகவும் அடுத்தடுத்து இரண்டு கோல்களைப் பெற்றது. இதனால் முதற் பாதியிலேயே இரண்டு கோல்களால் புனித பத்திரிசியார் கல்லூரி முன்னிலை பெற்றது.

இரண்டாவது பாதியில் சென். ஜோன்ஸ் கல்லூரி கோல் பெறுவதற்கான முயற்சிகளை மேற்கொண்ட போதும், ஆட்ட நேர நிறைவில் 02:00 என்ற கோல்கள் கணக்கில் வெற்றிபெற்ற புனித பத்திரிசியார் கல்லூரி இறுதிப் போட்டிக்குள் நுழைந்தது.

இரண்டாவது அரையிறுதி

இந்த ஆட்டத்தில் இளவாலை புனித ஹென்றியரசர் கல்லூரியை எதிர்த்து மணற்காடு நோமன் கத்தோலிக்க தமிழ் கலவன் பாடசாலை அணி மோதியது. போட்டி ஆரம்பமான நொடி முதல் இரு அணிகளும் கோல் பெறுவதற்கு போராடிக்கொண்டிருந்தன.

போட்டியின் 13ஆவது நிமிடத்தில் மணற்காடு அணியின் மிதுஸன் கோலைப் போட்டு எதிரணிக்கு அதிர்ச்சியளித்தார். இரண்டாவது பாதியிலும் மணற்காடு நோ.க.த.க. பாடசாலையின் முன்னிலை தொடர்ந்தது.

மீண்டும் 34ஆவது நிமிடத்தில் ஹென்றிஸின் ஜோசப், கோல் ஒன்றினைப் போட்டு கோல் கணக்கை சமன் செய்தார். எனினும், அதற்கு அடுத்த நிமிடத்தில் பதில் கோலைப் பெற்று தமது முன்னிலையை மீண்டும் உறுதி செய்தார் மிதுஸன்.

எனவே, ஆட்ட நேர நிறைவில் யாழ்ப்பாணம் உதைப்பந்தாட்ட பலவான்களான ஹென்றிசியர் கல்லூரியை வெற்றிகொண்டு இறுதிப் போட்டியில் தமது இடத்தினை உறுதி செய்தது மணற்காடு நோமன் கத்தோலிக்க தமிழ் கலவன் பாடசாலை.

16 வயதிற்குட்பட்டோர் பிரிவு தெரிவுச்சுற்று மற்றும் காலிறுதிப் போட்டிகள்

முதலாவது காலிறுதிப் போட்டியாக இடம்பெற்ற முழங்காவில் மகா வித்தியாலயம், கொற்றாவத்தை அமெரிக்கன் மிசன் கல்லூரி அணிகளுக்கிடையிலான போட்டி கோல் எதுமின்றி நிறைவிற்குவர, சமநிலை தவிர்ப்பு உதையில் 03:01 என்ற கோல்கள் கணக்கில் கொற்றாவத்தை அமெரிக்கன் மிசன் கல்லூரி வெற்றி பெற்று அரையிறுதிக்குள் நுழைந்தது.

தெரிவுப் போட்டியில் மாதகல் சென். தோமஸ் கல்லூரியை 02:00 என வெற்றிபெற்ற புனித ஹென்றியரசர் கல்லூரி, காலிறுதியில் சென். ஜோன்ஸ் கல்லூரியை 03:00 என்ற கோல்கள் கணக்கில் வெற்றிபெற்று அரையிறுதிக்குத் தகுதி பெற்றது.

மூன்றாவது காலிறுதிக்காக இடம்பெற்ற தெரிவுப் போட்டியில், சிவநகர் அரசினர் தமிழ் கலவன் பாடசாலை அணியை

04:01 என வெற்றிபெற்ற மணற்காடு நோ.க.த.க. பாடசாலை அணியை காலிறுதியில் 06:02 என்ற கோல் கணக்கில் புனித பத்திரிசியார் கல்லூரி வெற்றிபெற்றது.

சண்டிலிப்பாய் இந்துக் கல்லூரி அணியை 01:00 என்ற கோல் கணக்கில் வெற்றிபெற்ற நாவாந்துறை நோ.க.த.க. பாடசாலை நான்காவது அணியாக அரையிறுதிக்குள் நுழைந்தது.

முதலாவது அரையிறுதி

மிகவும் விறுவிறுப்பாக ஆரம்பமான புனித பத்திரிசியார் கல்லூரி மற்றும் நாவாந்துறை நோமன் கத்தோலிக்க அரசினர் தமிழ் கலவன் பாடசாலை அணிகள் மோதியிருந்த இந்தப் போட்டியில், 16ஆவது நிமிடத்தில் வலது பக்க மூலையிலிருந்து பத்திரிசியாரின் டைனியஸ் வலை நோக்கி உதைந்த பந்து கோல் காப்பாளரின் கைகளில் பட்டு நழுவிவிடப்பட முதல் கோலைப் பதிவு செய்தது புனித பத்திரிசியார் கல்லூரி. அந்த ஒரு கோலுடன் நிறைவிற்கு வந்தது முதற் பாதி.

இரண்டாவது பாதியில் தமது முதல் கோலிற்காக நாவாந்துறை அணியும், தமது அடுத்த கோலிற்காக பத்திரிசியார் கல்லூரியும் போராடிக்கொண்டிருந்தன. அதன் பலனாக 33ஆவது நிமிடத்தில் பத்திரிசியாரின் டிலக்சன் முன்னிலையை இரட்டிப்பாக்கினார்.

ஜோன் ராஜ் மேலும் ஒரு கோலைப் போட, ஆட்ட நேர நிறைவில் 03:00



லும் உறுதி செய்தது.

இரண்டாவது அரையிறுதி

கொற்றாவத்தை அமெரிக்கன் மிசன் கல்லூரி அணியை எதிர்த்து மோதிய புனித ஹென்றியரசர் கல்லூரி, 10ஆவது நிமிடத்தில் பிரசாந்த் மூலம் தமது கோல் கணக்கை ஆரம்பித்தது. மீண்டும் 12ஆவது நிமிடத்தில் கிருசாந்தன் அடுத்த கோலைப் போட்டு முன்னிலையை இரட்டிப்பாக்கினார்.

கொற்றாவத்தை வீரர்கள் முன்களத்திலும், பின் களத்திலும் தமது போராட்டத்தை வெளிப்படுத்திய போதும், இரண்டாவது பாதியின் ஆரம்பத்தில் நிக்சன் ரிவல்டோ பெற்ற அடுத்த கோலுடன் பல மிழந்தது கொற்றாவத்தை அணி. 22ஆவது நிமிடத்தில் பிரசாந்த் தனது இரண்டாவது கோலைப் போட்டு அணியை 04 கோல்களால் முன்னிலைப்படுத்தினார்.

மீண்டும் முறையே 32ஆவது மற்றும் 35ஆவது நிமிடங்களில் ஜெலக்சன் மற்றும் அருள் ஜோசப் ஆகியோர் பெற்றுக் கொடுத்த மேலும் இரு கோல்களுடன், ஆட்ட நேர நிறைவில் 06:00 என்ற கோல்கள் கணக்கில் இலகுவெற்றிபெற்று இறுதிப் போட்டிக்கு நுழைந்தது புனித ஹென்றியரசர் கல்லூரி.

முதல் முறையாக யாழ் கிளிநொச்சி அணிகளை உள்ளடக்கிய மைலோ கிண்ண தொடரின் அனைத்து சுற்றுக்களும் நிறைவடைந்துள்ள நிலையில், இன்று துரையப்பா விளையாட்டரங்கில் தொடரின் இறுதி நாள் நிகழ்வுகள் இடம்பெறவிருக்கின்றன.

இன்று காலை 8.30 மணி முதல் 1 ஆயிரத்து 500 இற்கும் அதிகமான வீரர்களை உள்ளடக்கிய உதைப்பந்தாட்ட பயிற்சி இடம்பெறவிருக்கின்றது. அதனைத் தொடர்ந்து 11.30 மணி முதல் மூன்றாம் இடத்திற்கான போட்டிகளும் இறுதிப் போட்டிகளும் இடம்பெறவிருக்கின்றன.

இன்றைய ஆட்டங்கள்

14 வயதிற்குட்பட்டோர் பிரிவு

மூன்றாவது இடத்திற்கான போட்டி - சென். ஜோன்ஸ் கல்லூரி எதிர்பு புனித ஹென்றியரசர் கல்லூரி

இறுதிப் போட்டி - புனித பத்திரிசியார் கல்லூரி எதிர்பு சென். அன்ரனிஸ் மகா வித்தியாலயம்

16 வயதிற்குட்பட்டோர் பிரிவு

மூன்றாவது இடம் - நாவாந்துறை நோமன் கத்தோலிக்க அ.த.க. பாடசாலை எதிர்பு கொற்றாவத்தை அ.த.க. பாடசாலை. இறுதிப் போட்டி - புனித ஹென்றியரசர் கல்லூரி எதிர்பு புனித பத்திரிசியார் கல்லூரி.



என்ற கோல்கள் கணக்கில் வெற்றிபெற்ற புனித பத்திரிசியார் கல்லூரி தமது இடத்தை 16 வயதுப் பிரிவின் இறுதிப் போட்டியில்

கோஹ்லியின் 'வோக்கி - டோக்கி' விவகாரம்: ஐ.சி.சி. முற்றுப்புள்ளி



நியூஸிலாந்துக்கு எதிரான முதல் றி-20 கிரிக்கெட் ஆட்டத்தின்போது இந்திய அணித் தலைவர் கோஹ்லி 'வோக்கி - டோக்கி' கருவியைப் பயன்படுத்தியது தொடர்பாக எழுந்த சர்ச்சைக்கு ஐ.சி.சி. முற்றுப்புள்ளி வைத்துள்ளது.

டில்லி பெரோஸ் ஷா கோட்லாமைதானத்தில் கடந்த புதன்கிழமை இரவு நடைபெற்ற இந்த ஆட்டத்தின் போது, பெவிலியனில் சக இந்திய வீரர்களுடன் அமர்ந்திருந்த கோஹ்லி, 'வோக்கி-டோக்கி' கருவியில் எவருடனோ பேசும் காட்சி தொலைக்

காட்சியில் ஒளிபரப்பானது.

'வோக்கி-டோக்கி' பயன்படுத்தியதன் மூலம் கோஹ்லி, ஐ.சி.சி. விதிகளை மீறினேன் எனக் கூறி சம்பந்தப்பட்ட காட்சியின் புகைப்படங்கள் சமூகவலைத்தளங்களில் பரவ ஆரம்பித்தன. இந்தநிலையில், முறையான அனுமதி பெற்றே கோஹ்லி அந்தக் கருவியைப் பயன்படுத்தினார் என ஐ.சி.சி. தெரிவித்துள்ளது.

இதுகுறித்து ஐ.சி.சி. அதிகாரி ஒருவர் கூறியவை வருமாறு:- ஐ.சி.சி. விதிகளின்படி, ஓய்வு அறைப் பகுதியில் செல்லிடப் பேசி பயன்படுத்த

தக் கூடாது. வீரர்களும், உதவிப்பணியாளர்களும் 'வோக்கி - டோக்கி' பயன்படுத்த அனுமதி உண்டு. மைதானத்தில் வீரர்கள் அமர்ந்திருக்கும் பகுதிக்கும், ஓய்வு அறைக்கும் இடையே உரையாடுவதற்காக உதவிப் பணியாளர்கள் 'வோக்கி-டோக்கி' ஐப் பயன்படுத்துவார்கள்.

அந்த வகையிலேயே, கோஹ்லியும், மைதானத்தில் இருந்த ஐ.சி.சியின் ஊழல் தடுப்பு அமைப்பு மேலாளரிடம் உரிய அனுமதி பெற்று 'வோக்கி-டோக்கி' அதிகாரி தெரிவித்துள்ளார்.

டோனி நான்கு வீரர்களுக்குச் சமன்:



சொல்கிறார் கில்கிறிஸ்ட்

டோனி ஓய்வுபெற்ற பிறகு, அந்த இடம் இந்திய அணிக்குப் பெரிய வெற்றிடமாகும். அதை நிரப்ப நீண்ட காலமாகும் என்று விக்ரெட் காப்பாளர் மற்றும் துடுப்பாட்ட ஜாம் பவான் கில்கிறிஸ்ட் கூறியுள்ளார்.

ஆஸ்திரேலிய அணியின் முன்னணி விக்ரெட் காப்பாளராகவும், அதிரடி துடுப்பாட்ட ஜாம்பவானாகவும் திகழ்ந்தவர் கில்கிறிஸ்ட். இந்திய அணியில் இருந்து டோனி ஓய்வுபெறும்போது அந்த இடம் மிகப்பெரிய வெற்றிடமாகத் திகழும். அந்த இடத்தை நிரப்ப நீண்ட காலம் ஆகும் என்று தெரிவித்துள்ளார்.

இதுகுறித்து கில்கிறிஸ்ட் கூறுகையில் 'சுடோனி 3-7 ஆவது இடங்களுக்குள் எதிலும் களம் இறங்கி விளையாட முடியும். இன்னும் அவர் பாதிப்பை ஏற்படுத்துவார். தற்போதை இந்திய அணி சிறப்பாக உள்ளது. ஆடுகளத்திற்கு உள்ளேயும், வெளியேயும் டோனியின் அனுபவத்தைப் பெற்றுப் பலன் அடைகின்றது.

டோனி ஏற்கனவே அணியில் இருந்து வெளியேறத் தொடங்கிவிட்டார். தற்போது அவர் டெஸ்ட் போட்டிகளில் விளையாடுவதில்லை. ஆனால், அவர் அணியில் இருந்து வெளியேறுவாரானால், அந்த இடத்தில் பெரிய இடைவெளி ஏற்படும்.

அது இந்தியா ஜாம்பவான்கள் சச்சின் டெண்டுல்கர், ட்ராவிட், லக்ஷ்மண் மற்றும் கங்குலி ஆகியோர் வெளியேறியபோது ஏற்பட்டமை போன்றது என்று தெரிவித்துள்ளார்.



நெஹ்ரா

தேர்வாளர்கள் அனுமதி பெற்று நான் விளையாட வரவில்லை; அவர்கள் அனுமதி பெற்று நான் ஓய்வுபெறவும் இல்லை என்று இந்திய அணியின் முன்னாள் வேகப்பந்து வீச்சாளர் ஆஷிஷ் நெஹ்ரா தெரிவித்துள்ளார்.

நியூஸிலாந்துக்கு எதிரான முதல் றி-20 ஆட்டத்தில் நெஹ்ரா பங்கேற்கின்றமை உறுதி இல்லை. அதுதொடர்பாக நெஹ்ராவிடம் தெரிவிக்கப்பட்டது என்று இந்திய அணியின் தேர்வுக் குழுத் தலைவர் எம்.எஸ்.கே. பிரசாத் கூறியிருந்தார். நெஹ்ராவுக் கான பிரியாவிடை ஆட்டமாக முதல் றி-20 இருக்கும் என எதிர்பார்க்கப்பட்டது.

'வினையாடவோ, விலகவோ அனுமதி தேவையில்லை'

இந்தநிலையில், இதுதொடர்பாக நெஹ்ராவிடம் கூறியவை வருமாறு:-

அந்த விவகாரம் தொடர்பாக தேர்வுக் குழுத் தலைவர் என்னிடம் பேசவில்லை. முன்னதாக எனது ஓய்வுமுடிவு குறித்து கோஹ்லியிடம் கூறினேன். நீங்கள் ஐ.பி.எல். போட்டியில் விளையாடலாம். வீரர் மற்றும் பயிற்சியாளராகத் தொடரலாம்" என்று யோசனை அளித்தார். ஆனால், முற்றிலும் ஓய்வு பெறுகின்றேன் எனத் தெரிவித்துவிட்டேன்.

பிரியாவிடை ஆட்டத்தை நான் எதிர்பார்க்கவில்லை. அதிஷ்டவசமாக அந்த ஆட்டம் டில்லியில் நிகழ்ந்துவிட்டது. எனது கடின உழைப்புக்குக் கடவுள் கொடுத்த அன்பளிப்பு இது. இந்த விவகாரத்தில் அணி நிர்வாகம் சார்பில் கோஹ்லி, பயிற்சியாளர் ரவி சாஸ்திரியிடம் பேசினேனே தவிர, தேர்வாளர்கள் எவரிடமும் பேசவில்லை. நான் விளையாட வரும்போது தேர்வாளர்கள் அனுமதி பெறவில்லை. அவர்கள் அனுமதி பெற்று ஓய்வுபெறவும் இல்லை என்று நெஹ்ரா தெரிவித்துள்ளார்.

இங்கிலாந்து வீரர்களைக் காயப்படுத்துங்கள்

ஆஷ்ஸ் தொடருக்கான பயிற்சி ஆட்டத்தில் இங்கிலாந்து துடுப்பாட்ட வீரர்களைக் காயப்படுத்தி துடுப்பாட்ட வரிசையை சீர்குலை யச் செய்யுங்கள் என ஹசில்வுட் கூறியுள்ளார்.

ஆஸ்திரேலியா - இங்கிலாந்து இடையிலான ஆஷ்ஸ் தொடர் எதிர்வரும் 23 ஆம் திகதி பிரிஸ்பேனில் தொடங்குகிறது. இதற்கு முன்னதாக இங்கிலாந்து மூன்று பயிற்சி ஆட்டத்தில் விளையாடுகின்றது.


வெஸ்டன் ஆஸ்திரேலியாவிற்கு எதிரான, இரண்டு நாட்கள் கொண்ட முதல் பயிற்சி ஆட்டம் இன்று பெர்த் மைதானத்தில் நடக்கிறது. இந்தப் போட்டியில் ஆரம்ப துடுப்பாட்ட வீரர்களைக் காயப்படுத்தி முன்னணி துடுப்பாட்ட வீரர்களை பயத்திற்குள்ளாக்குங்கள் என்று ஆஷ்ஸ் தொடரில் விளையாட

ஹசில்வுட் அறிவுரை

இருக்கும் ஹசில்வுட் கூறியுள்ளார்.

வெஸ்டன் ஆஸ்திரேலிய அணியின் முன்னணி வேகப்பந்து வீச்சாளராக கவுல்டர்-நைல் இருப்பார் என எதிர்பார்க்கப்படுகிறது. இவருக்குத்தான் ஹசில்வுட் இந்த அறிவுரையை வழங்கியுள்ளார்.

இதுகுறித்து ஹசில்வுட் கூறுகையில், சகவுல்டர்-நைல் தனது வேகப்பந்து வீச்சால் தொடக்கத்திலேயே இங்கிலாந்து துடுப்பாட்ட வீரர்களைக் காயப்படுத்த முடியும். இதன்மூலம் அவர்களுக்குப் பயத்தை உருவாக்க முடியும். இங்கிலாந்துத் ஆரம்ப துடுப்பாட்ட வீரர்கள் ஆஸ்திரேலியாவில் சிறப்பாக விளையாடலாம். கவுல்டர்-நைல் போன்ற வீரர்கள் அவர்களுக்கு எதிராகச் சிறப்பாகப் பந்து வீசி, பயத்தை உரு



வாக்க முடியும். அப்படி செய்தால் நன்றாக இருக்கும்.

என்னைப் பார்த்தோ, நாதன் லயனைப் பார்த்தோ இங்கிலாந்து துடுப்பாட்ட வீரர்கள் பயப்படப் போவதில்லை. ஆனால், ஸ்டார்க் மற்றும் கம்மின்ஸ் ஆகியோரால் பயமுறுத்த முடியும்" என்று தெரிவித்துள்ளார்..

பாரிஸ் மாஸ்டர்ஸ் டென்னிஸ்: காலிறுதியில் ரபேல் நடால்

பாரிஸ் மாஸ்டர்ஸ் டென்னிஸ் தொடரில் ஸ்பெயின் வீரர் ரபேல் நடால் காலிறுதிக்கு முன்னேற்றம் அடைந்துள்ளார்.

பாரிஸ் மாஸ்டர்ஸ் டென்னிஸ் தொடரில் காலிறுதிக்கு முந்தைய சுற்றில் ஸ்பெயின் வீரர் ரபேல் நடால் உருகுவேயின் பப்லோ குயேவாளை எதிர்கொண்டார். முன்னணி வீரரான நடாலுக்குப் பப்லோ குயேவாஸ் கடும் நெருக்கடி கொடுத்தார்.

முதல் செட்டை 6:3 என எளிதில் கைப்பற்றிய நடால், 2ஆவது சுற்றில் திணறினார். இறுதியில் குயேவாஸ் 7(7) - 6(5) எனக் கைப்பற்றினார்.

ஆனால், 3ஆவது செட்டில் நடால் சிறப்பாக விளையாடி 6:3 எனக் கைப்பற்றி, குயேவாளை 2:1 என வீழ்த்தி காலிறுதிக்கு முன்னேறினார். இந்தத் தொடரில் முதன்முறையாக சம்பியன் பட்டம் வெல்லும் முனைப்பில் நடால் களமிறங்கியுள்ளார்.

உண்ணாவிர...

(முதலாம் பக்கத் தொடர்ச்சி)
வவுனியா நீதிமன்றத்திற்கு மீண்டும் வழக்குகளை மாற்ற வேண்டும் என்ற கோரிக்கை தொடர்பில் பல்கலைக்கழகமாணவர்களாகிய தாமும் அரசியல் தலைமைகளும் தொடர்ந்தும் பல வழிகளில் போராடி அக் கோரிக்கையை நிறைவேற்றுவோம் என்ற உறுதிமொழியை வழங்கியே இந்த உண்ணாவிரதபோராட்டத்தைக் கைவிடுமாறு அவர்கள் கோரவுள்ளார்கள்.

நேற்று வெள்ளிக்கிழமை யாழ்ப்பாணப் பல்கலைக்கழகத்தில் கொட்டும் மழைக்கும் மத்தியில் யாழ்ப்பல்கலைக்கழக மாணவர்களுக்கும் வடக்கு, கிழக்கை சேர்ந்த நாடாளுமன்ற, மாகாண சபை உறுப்பினர்களுக்கும் இடையில் இடம்பெற்ற கலந்துரையாடலின் போதே மேற்படி தீர்மானம் எடுக்கப்பட்டுள்ளது.

யாழ்ப்பல்கலைக்கழக மாணவர்கள் யாழ்ப்பல்கலைக்கழகத்தை முற்றாக முடக்கி கடந்த ஐந்து நாட்களாகக் கொட்டும் மழைக்கும் மத்தியில் போராடி வந்தனர்.

இப்போராட்டத்துக்கு மத்தியில் நேற்று வடக்கு, கிழக்கை சேர்ந்த அனைத்து நாடாளுமன்ற உறுப்பினர்களும் யாழ்ப்பல்கலைக்கழகத்திற்கு வந்து அரசியல் கைதிகளின் கோரிக்கைகளை நிறைவேற்றுவதற்கு எவ்வாறான நடவடிக்கைகளை மேற்கொள்ள வேண்டும் என்பது தொடர்பாகத் தங்களுடன் கலந்துரையாட வேண்டும் என மாணவர்களால் அழைப்பு விடுக்கப்பட்டிருந்தது.

இத்தீர்மானத்தின்படி நேற்றுப் பிற்பகல் 2.30 மணியளவில் இக்கலந்துரையாடல் ஆரம்பமாகிய போது அங்கு தமிழ்த் தேசிய கூட்டமைப்பின் நாடாளுமன்ற உறுப்பினர் சிவசக்தி ஆனந்தன், சிறிலங்கா சுதந்திரக் கட்சியின் நாடாளுமன்ற உறுப்பினர் அங்கஜன் இராமநாதன், ஈழ மக்கள் ஜனநாயகக் கட்சியின் நாடாளுமன்ற உறுப்பினர் டக்ளஸ் தேவானந்தா ஆகியோருடன் வடமாகாணக் கல்வியமைச்சர் சர்வேஸ்வரன் மற்றும் உறுப்பினர் சிவாஜிவிங்கம் ஆகியோர் கலந்துகொண்டனர்.

பல்கலைக்கழகமாணவர்கள் நாடாளுமன்ற, மாகாணசபை உறுப்பினர்களிடம் இந்த அரசியல் கைதிகளின் விடுதலை தொடர்பாக உங்களாலும், உங்கள் கட்சியாலும் எடுக்கப்பட்ட ஆக்கபூர்வமான நடவடிக்கை என்ன என வினாவினர்.

டக்ளஸ் கருத்து

இது தொடர்பாக டக்ளஸ் தேவானந்தா குறிப்பிடுகையில் – இது விடயம் தொடர்பாக என்னால் விரலுக்கு ஏற்ற வீக்கம் என்பது போலவே நடவடிக்கை எடுக்க முடியும். ஏனெனில் எனக்கு இருப்பது ஓர் ஆசனம். அதனை வைத்துக் கொண்டே நான் இந்த விடயத்தை மேற்கொள்ள முடியும். நான் தற்போது ஆட்சியிலும் இணைந்திருப்பவன் அல்லன். அந்த வகையில் இந்த விடயம் தொடர்பாக நான் உரியவர்களுடன் பேசியுள்ளேன்.

குறிப்பாக அரசியல் கைதிகளின் கோரிக்கையானது நீதியான, நியாயமான கோரிக்கை. எனவே அது நிறைவேற்றப்பட வேண்டும். அதனுடைய தேசிய நல்லிணக்கம் ஏற்படும் என உரிய தரப்பினருக்கு நான் வலியுறுத்திக் கூறியிருந்தேன். ஆனால் நான் இந்த கோரிக்கைகளை தேர்தல் கால பிரசாரத்தில் முன்வைக்கவில்லை. இதனை பிரசாரத்தில் முன்வைத்தவர்கள் இருக்கின்றார்கள். அதற்காக

நான் இந்த விடயத்தைத் தட்டிக் கூறிக்கவில்லை. இந்த அனைத்து அரசியல் கைதிகளையும் பொது மன்னிப்பில் விடுதலை செய்ய வேண்டும் என்றும், மூன்று தமிழ் அரசியல் கைதிகளின் உடனடிக் கோரிக்கைகள் நிறைவேற்றப்பட வேண்டும் எனவும் கூறியிருக்கிறேன். – என்றார்.

அங்கஜன்

அங்கஜன் இராமநாதன் குறிப்பிடுகையில் – பல்கலைக்கழக மாணவர்களைய நிறைவேற்றுவோ அதே நிலைப்பாட்டில் தான் நானும் உள்ளேன். இப் பிரச்சினை தொடர்பாக ஜனாதிபதி கடந்த மாதம் யாழ்ப்பல்கலைக்கழகம் சம்பந்தமாக செய்துள்ள போதே அவருக்கு தெரியப்படுத்தியிருந்தேன். நான் போராட்டங்களில் கலந்துகொள்ளாவிட்டாலும் இது சம்பந்தமாக நான் அனைத்து உரிய தரப்பினருடனும் பேசியிருந்தேன். தற்போது கூட ஜனாதிபதியின் செயலாளர் ஒஸ்ரின் பெனார்டோவுடன் பேசியிருந்தேன். அவர் இது தொடர்பாக சாதகமான நிலைப்பாடு இருப்பதாகக் கூறியிருந்தார்.

மேலும் இது தொடர்பாக மேன்முறையீடு செய்யப்பட்டுள்ளது எனவும் கூறியிருந்தார். ஆனாலும் கடந்த வழக்கு தவணையின் போது சட்டத்தரணிகள் யாரும் ஆஜராகாத காரணத்தால் அது ஒத்திவைக்கப்பட்டிருந்ததாக கூறியிருந்தார். அந்த வகையில் நான் இது தொடர்பாக என்னால் முடிந்தவரை அழுத்தங்களை கொடுத்துக்கொண்டே இருக்கின்றேன். – என்றார்.

சிவசக்தி ஆனந்தன்

சிவசக்தி ஆனந்தன் குறிப்பிடுகையில் – இந்த விடயம் தொடர்பாக சட்டரீதியாக அணுகி இதனை செய்வது என்பது கல்லில் நார் உரிக்கின்ற செயற்பாடு போன்றே காணப்படும். இப் பிரச்சினைக்கு தீர்வு காணப்பட வேண்டுமாயின் அரசியல் ரீதியாக தமிழ் மக்களின் பிரதிநிதிகளுக்கும், அரசாங்கத்திற்கும் இடையில் பேச்சு இடம்பெற வேண்டும். அதனுடைய வே இப் பிரச்சினைக்குத் தீர்வு காணப்பட முடியுமே தவிர வேறெந்த வழியிலும் செய்ய முடியாது.

குறிப்பாகத் தமிழ்த் தேசியக் கூட்டமைப்பு கடந்த ஜக்கிய நாட்கள் கூட்டத்தொடரில் இருந்து எதிர்வருகின்ற வரவு செலவுத்திட்டம் வரை நிபந்தனையற்ற ஆதரவை வழங்கி வருகின்றது. இவ்வாறான நிலையில் தமிழ் தேசியக் கூட்டமைப்பு எதிர்வருகின்ற வரவு – செலவுத் திட்டத்தை ஆதரிக்க வேண்டுமாயின் அரசியல் கைதிகளின் விடயத்தை ஓர் நிபந்தனையாக முன்வைத்து அதனை நிறைவேற்றினாலேயே ஆதரிப்போம் எனக் கூற வேண்டும்.

அதேபோன்று கொழும்பிலுள்ள வெளிநாட்டு இராஜதந்திரிகளை அழைத்து அரசாங்கம் எமக்கு எதனையும் செய்யவில்லை. எனவே இது தொடர்பாக சர்வதேசம் அழுத்தம் கொடுக்க வேண்டும் என அவர்களுக்கு தெளிவுபடுத்தி, அதன் வழியிலான அழுத்தத்தை எதிர்கட்சி தலைவர் வழங்க வேண்டும். இவ்வாறான ஒரு நடவடிக்கைகள் மூலமாகவே இதனைச் செய்ய முடியும். – என்றார்.

இதன்போது பல்கலைக்கழக மாணவர்கள் “நீங்கள் தமிழ்த் தேசியக் கூட்டமைப்பில் அங்கத்துவக் கட்சியின் நாடாளுமன்ற உறுப்பினராக உள்ள நிலையில் உங்கள் கட்சியின் மற்றைய உறுப்பினர்களை இணைத்து இவ்வருவரவு-செலவுத்திட்டத்தை

ஆதரிப்பது தொடர்பாக நிபந்தனையொன்றை முன்வைக்க முடியுமா?” என வினாவினர்.

இதற்கு சிவசக்தி ஆனந்தன் பதிலளிக்கையில் –

தற்போது தனது நிலை என்னவென்பது கடந்த தினங்களில் நாடாளுமன்றத்தில் இடம்பெற்ற விவாதத்தின் போது உங்களுக்கு தெரிந்திருக்கும். அங்கு என்னை விவாதிப்பதற்கு இடமளிக்கவில்லை. அங்கு 16 பேரில் 15 பேர் ஒரு நிலைப்பாட்டிலும் நான் ஒரு நிலைப்பாட்டிலும் உள்ள நிலையில் ஏனைய கட்சிகளினதும், உறுப்பினர்களினதும் நிலை எவ்வாறு இருக்கும் என என்னால் கூற முடியாது. – என்றார்.

சிவாஜி

இதனை தொடர்ந்து வடமாகாணசபை உறுப்பினர் சிவாஜிவிங்கம் கருத்துக் கூறும் போது இவ்விடயத்தை விடுத்து இச்சம்பவங்களைத் தொடர்புடைய வரலாறுகளை கூற முனைந்த போது மாணவர்கள் இச்சம்பவத்துடன் சுருக்கமாக விடயத்தை கூறுங்கள் எனக் குறிப்பிட்டார்கள். எனினும் விடயப்படியாக சிவாஜிவிங்கம் பேச முற்பட்ட போது மாணவர்கள் கூச்சலிட்டுக் குழப்பமொன்று ஏற்பட்டதை தொடர்ந்து அவரது பேச்சு இடைநிறுத்தப்பட்டது.

இவ்வினாவைத் தொடர்ந்து, அரசியல் கைதிகளின் போராட்டத்தை அரசியல் கைதிகளின் உண்ணாவிரதத்தை நிறுத்தும் வகையில், அவர்களுக்கு ஓர்

பக்கம் 03 >>>

போராடும்...

(முதலாம் பக்கத் தொடர்ச்சி)
யாழ்ப்பல்கலைக்கழக முன்றலில் யாழ்ப்பல்கலைக்கழகமாணவர்கள் போராட்டம் நடத்தும் கொட்டகையிலேயே இந்தச் சந்திப்பு நேற்று நடைபெற்றது. மேற்படி மூன்று எம்.பிக்களுடன் வடமாகாண கல்வி அமைச்சர் க.சர்வேஸ்வரன், மாகாணசபை உறுப்பினர் எம்.கே.சிவாஜிவிங்கம் ஆகியோரும் இந்தச் சந்திப்பில் கலந்து கொண்டனர்.

மேற்படி மூன்று எம்.பிக்களைத் தவிரந்த வேறு எம்.பிக்கள் தங்களைத் தங்களது போராட்டமையத்துக்கு வந்து சந்திக்காமைய குறித்து யாழ்ப்பல்கலைக்கழகம் விசனம் வெளியிட்டமை குறிப்பிடத்தக்கது. (உ)

5ஆவது...

(முதலாம் பக்கத் தொடர்ச்சி)
மழைக்கு மத்தியிலும் மாணவர்கள் தமது போராட்டத்தைத் தொடர்ந்து முன்னெடுத்துள்ளனர். வவுனியா மேல் நீதிமன்றத்தில் விசாரணையில் இருந்த மூன்று தமிழ் அரசியல் கைதிகள் தொடர்பான வழக்குகளை அநுராதபுரத்துக்கு மாற்றையமைக்க எதிராகக் குறித்த கைதிகள் முன்னெடுத்துவரும் உண்ணாவிரதப் போராட்டம் நேற்று 40 ஆவது நாளை எட்டியது.

இது தொடர்பாக ஜனாதிபதியுடன் யாழ்ப்பல்கலைக்கழக மாணவர்கள் பேச்சு நடத்தியும் எவ்வித தீர்வும் இதுவரை கிட்டவில்லை. இந்நிலையில் தமது வகுப்புகளைப் புறக்கணித்து நிர்வாக முடக்கல் போராட்டத்தில் ஈடுபட்டு வரும் மாணவர்கள், அடுத்த கூட்ட நடவடிக்கை தொடர்பாக விரைவில் கலந்துரையாடி முடிவெடுக்கவுள்ளனர் எனத் தெரிவிக்கப்பட்டது. மாணவர்களின் இந்தப் போராட்டத்துக்கு யாழ்ப்பல்கலைக்கழக ஆசிரியர் சங்கம் உட்படப் பல்வேறு தரப்பினர் ஆதரவு தெரிவித்துள்ளமை குறிப்பிடத்தக்கது.

சு.கவுடன்...

(முதலாம் பக்கத் தொடர்ச்சி)
யிடும் என அமைச்சர் ராஜித சேனாரத்ன கூறியது தவறு என்றும் அவர் கூறினார்.

கொழும்பில் நேற்று இடம்பெற்ற நிகழ்வு ஒன்றில் அவர் இதனைக் குறிப்பிட்டார். கருத்துறை மாவட்டத்தை வர் என்ற வகையில் தான் உட்பட மாவட்ட மக்கள் இதனை எதிர்ப்பதாகவும், ராஜித சேனாரத்ன ஜக்கிய தேசியக் கட்சியைச் சேர்ந்த வரல்லர் எனவும் அவர் கூறினார்.

கூட்டமைப்பின்...

(முதலாம் பக்கத் தொடர்ச்சி)
காரணத்தை கூட்டமைப்பின் பேச்சாளராக ஏம்.ஏ.சுமந்திரன் எம்.பி. வெளியிட்டார். அவர் இது தொடர்பாக நேற்றிரவு கூறியவை வருமாறு: –

இந்தச் சந்திப்புக்காக மாணவர்கள் செயலாளர் ஜக்ஸன் என்னுடன் தொடர்பு கொண்டார். காலையே 10 மணிக்கு தமிழ்க் கூட்டமைப்பின் யாழ்ப்பல்கலைக்கழகத்தில் சந்திக்கலாம் என்று கூறினேன்.

ஆனால், அரசியல் கட்சியின் இடத்துக்கு வரமுடியாது என்றார். அதனால் பொது இடத்தில் சந்திக்கலாம், சந்திக்கும் இடத்தையும் நேரத்தையும் ஒழுங்குபடுத்தி விட்டு தகவல் தருவேன் என அவரிடம் கூறினேன்.

அதன்படி ‘பின்னையார் இன்னில்’ பிற்பகல் 2 மணிக்குச் சந்திக்கலாம் என்று கூறினேன்.

ஆனால் பின்னர் தொடர்பு கொண்ட அவர்கள், வெளியில் பேச வரமுடியாது என்றும், அவர்கள் போராட்டம் நடத்தும் இடத்துக்கு நாம் வரவேண்டும் என்றும் நிபந்தனை போட்டனர். அதனால் நாங்கள் அவர்களைச் சந்திக்க முடியவில்லை. – என்றார் சுமந்திரன். (உ)

புலிகளுக்கு...

(முதலாம் பக்கத் தொடர்ச்சி)
போதே அவர் இவ்வாறு கூறியுள்ளார்.

அதில் அவர் மேலும் தெரிவித்ததாவது: ஆங்கிலேயரிடம் இருந்து பெற்றுக் கொண்ட அதிகாரங்களை தமிழ் மக்களுடன் பகிர்ந்து கொள்ளச் சிங்களத்தலைவர்கள் மறுப்பதே இன்றைய பிரச்சினைக்குக் காரணம்.

இன முரண்பாட்டுக்கான காரணம் சிங்கள அரசியல்வாதிகள் நாடு முழுவதும் தமது அரசியல் அதிகாரங்களைத் தம்வசம் ஆக்கிரமித்துக் கொண்டதே.

முன்னாள் ஜனாதிபதி மத்தியில் அதிகாரப் பகிர்வு பற்றி எவ்வித மனமாற்றமும் இல்லை. அவர் ஒற்றையாட்சியின் கீழான அதிகாரப்பகிர்வையே விரும்புகிறார்.

பௌத்தம் முதலிடம் பெற்றால் சிங்கள ஆதிக்கம் நிலைக்கும். தமிழர்கள், முஸ்லிம்கள் இரண்டாந்தரப் பிரசைகளாக மாற்றப்பட்டு விடுவார்கள் என்பதே அவர்களின் எதிர்பார்ப்பு.

பெரும்பான்மையினர் மதத்துக்கு முன்னுரிமை கேட்பது மதத்திற்குப் பாங்கம் வரும் என்பதற்காக அல்ல. மாறாக மதத்தைக் காரணம் காட்டிச் சிறுபான்மையினரைத் தமது கட்டுப்பாட்டில் வைத்திருக்கவே.

ஒற்றையாட்சியின் கீழான அதிகாரப்பகிர்வு தமிழ் மக்களின் துயரங்களைத் துடைக்க உதவாது. மீண்டும் பெரும்பான்மையினரின் ஆதிக்கத்தின் கீழ் நாம் கொண்டுவரப்பட்டு தொடர்ந்து போராட வேண்டிய நிலையே ஏற்படும் – என்றார்.

கூட்டமைப்புக்கு...

(முதலாம் பக்கத் தொடர்ச்சி)
இங்கு நாங்கள் யாரையும் வலுக்கட்டாயமாகப் பிடித்து வைக்கவில்லை.

“இணைவதும், வெளியேறுவதும் அவரவர் சுயாதீனத்தைப் பொறுத்தது. அத்தகைய சுதந்திரம் – சுயாதீனம் – கூட்டமைப்பில் உள்ளது.”

– இவ்வாறு கூறியிருக்கின்றார் தமிழ்த் தேசியக் கூட்டமைப்பின் பேச்சாளரும், யாழ்ப்பல்கலைக்கழக மாணவரும், ஏ.சுமந்திரன்.

தமிழ்த் தேசியக் கூட்டமைப்பிலிருந்து ஈ.பி.ஆர்.எல்.எவ். வெளியேற விருக்கின்றது என்ற செய்தி வெளியாகியுள்ளமை குறித்து நேற்று செய்தியாளர்கள் கேட்ட கேள்விக்குப் பதிலளிக்கையிலேயே அவர் இவ்வாறு கூறினார்.

நேற்றுக்காலையாழ்ப்பாணத்தில் பத்திரிகையாளர் மாநாடு ஒன்றை அவர் நடத்தினார். அந்த மாநாட்டின் போதே மேற்படி கருத்தை அவர் தெரிவித்தார். (உ)

அரியாலை...

(முதலாம் பக்கத் தொடர்ச்சி)
துப்பாக்கிப் பிரயோகம் மேற்கொள்ளப்பட்டது. துப்பாக்கிச் சூட்டை மேற்கொண்டவர்கள் அப்பகுதியூடாகத் தப்பிச் சென்றனர் எனத் தெரிவிக்கப்பட்டது. இந்தத் துப்பாக்கிச் சூட்டுச் சம்பவம் தொடர்பான விசாரணைகள் யாழ்ப்பாணத் தலைமையகப் பொலிசாரால் மேற்கொள்ளப்பட்டு பின்னர் பொலிஸ் மா அதிபரின் பணிப்புரைக்கு அமைய கொழும்புக் குற்றத் தடுப்புப் பிரிவினரிடம் கையளிக்கப்பட்டன.

கொழும்புக் குற்றத்தடுப்புப் பிரிவின் சிறப்புக் குழுவொன்று யாழ்ப்பாணத்துக்கு வந்து விசாரணைகளை முன்னெடுத்திருந்தது.

இந்த விசாரணைகளின் போது கொலை நடந்த இடத்தில் காணப்பட்ட சி.சி.ரி.வி. காணொளிப் பதிவுகளும் பெறப்பட்டன. அவற்றை வைத்துக் கொலைக்குப் பயன்படுத்தப்பட்டதாகக் கூறப்படும் ஓட்டோ, மோட்டார் சைக்கிள் அடையாளம் காணப்பட்டன.

இதனடிப்படையில் துப்பாக்கிச் சூட்டுச் சம்பவத்தின் போது பயன்படுத்தப்பட்ட துப்பாக்கி மற்றும் ஓட்டோ, மோட்டார் சைக்கிள் என்பவற்றைக் கொழும்புக் குற்றத் தடுப்புப் பிரிவினர் மீட்டிருந்தனர். யாழ்ப்பாணம் பண்ணைப் பகுதியில் அமைந்துள்ள சிறப்பு அதிரடிப் படை முகாமில் கடந்த செவ்வாய்க்கிழமை இரவு நடத்திய தேடுதலின் போதே இவை மீட்கப்பட்டன.

கடந்த திங்கள்கிழமை சிறப்பு அதிரடிப் படையின் புலனாய்வு அதிகாரிகளிடம் வாக்குமூலம் பெற்றுக்கொண்டதன் அடிப்படையிலேயே துப்பாக்கி மற்றும் வாணங்கள் மீட்கப்பட்டன.

இதனையடுத்து விசாரணைகளை முடுக்கி விட்டிருந்த குற்றத்தடுப்புப் பிரிவினர், இந்தக் கொலையுடன் தொடர்புடைய சந்தேகத்தில் சிறப்பு அதிரடிப் படையினர் இருவரைக் கைது செய்துள்ளனர்.

இந்தக் கைதை அடுத்து அரியாலை இளைஞர் கொலை தொடர்பான விசாரணைகளில் பெரும் திருப்பம் ஏற்படும் என எதிர்பார்க்கப்படுகின்றது.

கைதான புலனாய்வாளர்கள் இருவரும் நேற்று யாழ்ப்பல்கலைக்கழக நீதிமன்றில் முற்படுத்தப்பட்டனர். அவர்களை எதிர்வரும் 16ஆம் திகதி வரை விளக்கமறியலில் வைக்குமாறு நீதிவான் உத்தரவிட்டுள்ளார்.

தமிழர்கள் பாதுகாப்பாக வாழும் சூழல் இன்னும் ஏற்படவில்லை என்கிறார் அனந்தி!

தமிழர் தாயகமான வடக்கு, கிழக்கு மாகாணங்கள் உள்ளடங்கிய இலங்கையின் எப்பகுதியிலும் தமிழர்கள் பாதுகாப்பாக வாழும் சூழல் இன்னமும் ஏற்படவில்லை என வடமாகாண அமைச்சர் அனந்தி சசிதரன் தெரிவித்துள்ளார்.

இந்த விடயம் தொடர்பில் அவர் வெளியிட்டுள்ள அறிக்கையிலேயே இவ்வாறு தெரிவிக்கப்பட்டுள்ளது.

அந்த அறிக்கையில் மேலும் குறிப்பிடப்பட்டுள்ளவை வருமாறு:-

மேற்கூலக நாடுகளில் அகதி தஞ்சக்கோரிக்கை நிராகரிக்கப்படும் ஈழத்தமிழர்களை திருப்பியனுப்புகின்றமை என்பது அந்தந்த நாடுகள் கடைபிடித்து வரும் மனிதாபிமானம் மற்றும் மனித உரிமை சார்ந்த கொள்கைகளையும், கோட்பாடுகளையும் கேள்விக்குள்ளாக்குவதாகவே அமையும்.

கடந்த ஆட்சிக்காலங்களில் வெளித்தெரியும் வகையில் நடைபெற்று வந்த தமிழர்களுக்கு எதிரான அச்சுறுத்தல் நிலையானது. இன்று மறைமுகமான வகையில் அதே வீச்சோடு அச்சுறுத்தல்கள் தொடர்ந்து வருகின்றன.

போரிற் குறிப்பினரான காலத்தில் தமிழர் தாயகத்தில் வாழ்ந்து வரும் மக்கள் அந்த சூழலுக்கு தக்கவாறு தம்மை தகவமைத்துக் கொண்டு வாழப் பழக்கிக்கொண்டுள்ளார்கள்.

இருந்தும் அன்றாடம் ஏற்படும்

அரசியல் மற்றும் உரிமைப் பிரச்சினைகள் குறித்த சாத்வீகப் போராட்டங்களில் முன்நின்று செயற்படுபவர்களை இலக்குவைத்து இலங்கை இராணுவக் கட்டமைப்பில் உள்ளவர்களால் நேரடியாகவும் மறைமுகமான அச்சுறுத்தல் நடவடிக்கைகள் தற்போதும் மேற்கொள்ளப்பட்டு வருகின்றன.

தாம் சார்ந்த மக்கள் சமூகத்தின் மீதான அக்கறையின் பார்ப்பு செயற்படுபவர்களைக் கூட அச்சுறுத்தும் போக்கானது ஜனநாயக விரோதப்போக்கின் வெளிப்பாடே ஆகும்.

மனித உரிமை செயற்பாட்டாளர்களும் இதற்கு விதிவிலக்கல்ல. அவர்களும் இலங்கை இராணுவம் மற்றும் புலனாய்வுத் துறையினரால் அச்சுறுத்தலுக்குள்ளாகி வருகின்றமையுடன் தொடர் கண்காணிப்பிற்கு உள்ளாக்கப்படும் வருகின்றனர்.

யாழ்ப்பாணம் அரியாலைப் பகுதியில் கடந்த 22 ஆம் திகதி பொது மகன் ஒருவர் இனம் தெரியாதோரின்துப்பாக்கிச் சூட்டுக்கு இலக்காகி உயிரிழந்திருந்தார்.

இது குறித்த பின்னணி காரணங்கள் எதுவும் இதுவரை வெளியாகாத நிலையில், தாக்குதலாளிகள் பயன்படுத்தினர் எனக் கருதப்படும் மோட்டார் சைக்கிள், முச்சக்கர வண்டி மற்றும் கைத்துப்பாக்கி என்பன யாழ்ப்பாணம் பண்ணை பகுதியில் அமைந்துள்ள அதி



ரடிப்படையினரின் முகாமில் இருந்து குற்றப் புலனாய்வுப் பிரிவினரால் கைப்பற்றப்பட்டுள்ளன.

படுகொலையில் ஈடுபட்டவர்கள் பயன்படுத்தினர் எனக் கருதப்படும்வாகனங்கள் மற்றும் கைத்துப்பாக்கி என்பன அதிரடிப்படை முகாமில் கைப்பற்றப்பட்டுள்ளதை வைத்துப் பார்க்கும்போது அதன் சூத்திரதாரிகள் அங்கிருப்பதற்கோ அல்லது குற்றவாளிகளுக்கு அடைக்கலம் கொடுக்கும் இடமாக அந்த முகாம் செயற்பட்டு வருகின்றதோ என்ற சந்தேகம் எழுகிறது.

அண்மையில் இலங்கைக்கு உத்தியோகபூர்வ விஜயத்தை மேற்கொண்டு திரும்பிய ஐக்கிய நாடுகள் விசேட அறிக்கையாளர் பப்லோ டி கிரீபினது மதிப்பீட்டின் அடிப்படையிலான பரிந்துரைகளில்,

மனித உரிமை காப்பாளர்கள், சமூக செயற்பாட்டாளர்கள் முக்கியமாக பெண்கள் ஆகிய தரப்பினர் மீதான பாதுகாப்பு தரப்பின் கண்காணிப்பு உடனடியாக நிறுத்தப்பட வேண்டும் என காட்டமாக குறிப்பிட்டுள்ளதன் மூலம் மேற்படி விடயங்களின் உண்மைத் தன்மை நிரூபணமாகியுள்ளது.

இதைவிட, அகதி தஞ்சக்கோரிக்கை நிராகரிக்கப்பட்டு இலங்கைக்கு திருப்பியனுப்பப்படுவோர் கட்டுநாயக்க விமானநிலையத்தில் வைத்தே குற்றப்புலனாய்வுத் துறையினரால் கைது செய்யப்பட்டு தடுத்து வைக்கப்பட்டு வரும் சம்பவங்கள் தொடர்ந்து வருகின்றன.

புலம்பெயர் தேசங்களில் உள்ள ஜனநாயக சூழலில் எமது இனத்திற்கு இழைக்கப்பட்ட அநீதிக்கு நீதிகோரும் செயற்பாடுகளில் புலம்

பெயர்ந்து வாழ்ந்துவரும் தமிழர்கள் அந்தந்த நாடுகளின் சட்டங்களுக்கு உட்பட்டவகையில் தம்மை ஈடுபடுத்தி வருகின்றார்கள்.

தாயகத்தில் எமது குரல் வளைநகக்கப்பட்ட நிலையில் எமது குரலாகவே புலம்பெயர் வாழ் ஈழத்தமிழர்களே செயற்பட்டு வருகின்றார்கள்.

நீதிக்கான எம்மவர்களின் இச்செயற்பாட்டை பயங்கரவாத செயற்பாடாக திரிவுபடுத்தி புலம்பெயர் செயற்பாட்டாளர்களை புலிகளாகவே பார்க்கும் ஆட்சியாளர்களின் மனப்போக்கில் மாறுதலேதும் ஏற்பட்டுவிடவில்லை என்பதையே நானும் கைதுகள் உணர்த்தி நிற்கின்றேன்.

இவ்வாறான சூழலில் அகதி தஞ்சக்கோரிக்கை நிராகரிக்கப்பட்டவர்களை திருப்பியனுப்புவதென்பது உண்மையில் ஆபத்தின் நுழைவாயிலில் அவர்களைக் கொண்டுவந்து தள்ளி விடுகின்றமையாகவே அமைந்துள்ளது.

ஆகவே, அகதி தஞ்சக்கோரிக்கை நிராகரிக்கப்பட்டவர்களை திருப்பியனுப்பும் முடிவை சம்பந்தப்பட்ட நாடுகள் மனிதாபிமான அடிப்படையில் மீள் பரிசீலனை செய்து அவர்களது பாதுகாப்பான உயிர் வாழ்வை உறுதிப்படுத்துவதன் மூலமே கடைப்பிடித்து வரும் மனிதாபிமானம், மனித உரிமைக் கோட்பாடுகளுக்கு அர்த்தம் சேர்க்க முடியும் என்றும் தெரிவிக்கப்பட்டுள்ளது.

மக்கள் பிரதிநிதியை தெரிவுசெய்யும் போது அரசு பிரதிநிதியைத் தெரிவு செய்யவேண்டும்!



அமைச்சர் துமிந்த திலாநாயக்க தெரிவிப்பு

கிராமத்திற்கான மக்கள் பிரதிநிதியைத் தெரிவு செய்யும்போது அரசின் அதிகாரம் இருக்கும் கட்சியின் மூலம்

அந்த பிரதிநிதியை தெரிவு செய்தால், கிராமத்திற்கு சேவைகளை செய்துகொள்ள முடியும் என அமைச்சர் துமிந்த திலாநாயக்க தெரிவித்துள்ளார்.

ராஜாங்கனைய பிரதேசத்தில் நேற்று முன்தினம் நடைபெற்ற வைபவம் ஒன்றின் பின்னர் ஊடகங்களிடம் கருத்து வெளியிடும் போதே அவர் இதனை கூறியுள்ளார்.

இது தொடர்பில் அவர் மேலும் தெரிவிக்கையில்- அரசிடம் இருந்து கிடைக்கும் உதவிகளைச் சரியான முறையில் கிராமத்து மக்கள் அனுபவிக்க செய்வது வெட்கமான செயலோ அல்லது கூடாத நடவடிக்கையோ அல்ல.

ஜனவரி மாத இறுதியில் நடைபெறவுள்ள உள்ளூராட்சி சபைத் தேர்தலில் தெளிவாக கிராமத்திற்கு சேவை செய்யக் கூடிய நபரைத் தெரிவு செய்ய வேண்டும். கிராமத்திற்குத் தெரிவு செய்யப்படும் நபர் கிராமத்திற்கு சாதகமாக இருந்தாலும் ஏனைய கிராமங்களுக்கு நஷ்டம் ஏற்படும். பொதுவாக பங்கேற்று மேற்கொள்ளப்படும் பணிகளில் அவர்களின் பங்களிப்பு குறைவாகவே இருக்கின்றமையை தற்போது காணக் கூடியதாக உள்ளது எனவும் அவர் தெரிவித்துள்ளார்.

விடுதலைப் புலிகளின் நீர்மூழ்கி கப்பல் சர்வதேச பெண் ஊடகவியலாளர் ஆய்வு!



முல்லைத்தீவு, நவ. 04

வெளிநாட்டில் இருந்து இலங்கை வந்த பெண் ஊடகவியலாளர் ஒருவர் முல்லைத்தீவில் இராணுவத்தினர் காட்சிப்படுத்தி வைத்துள்ள விடுதலைப் புலிகளின் நீர் மூழ்கி கப்பல் ஒன்றை நேற்று ஆய்வுசெய்துள்ளார்.

இறுதி யுத்தத்தின்போது விடுதலைப் புலிகளிடமிருந்து இராணுவத்தினரால் கைப்பற்றப்பட்ட விடுதலைப் புலிகளின்தயாரிப்பில் உருவான நீர்மூழ்கி கப்பல்களை புதுமத்தளம் பகுதியில்

இராணுவத்தினர் காட்சிப்படுத்தி வைத்துள்ளனர். இந்த நிலையில், இந்த நீர்மூழ்கி கப்பல்கள் உள்ளிட்ட போர்த்தளவாடங்களை பார்வையிட ஏராளமான பொது மக்கள் இந்தக் காட்சியகத்திற்குத் தினமும் வருகைத்தந்த வண்ணமுள்ளனர்.

இந்தச் சந்தர்ப்பத்தில் நேற்று அங்கு சென்ற சர்வதேச பெண் ஊடகவியலாளர் ஒருவர் விடுதலைப் புலிகளின் நீர் மூழ்கிக் கப்பல் ஒன்றுக்கு சென்று ஆய்வுகளை மேற்கொண்டுள்ளார் எனத் தெரிவிக்கப்படுகின்றது.

முள்ளிவாய்க்காலில் அரசு பஸ் புரண்டு விபத்து; 12 பேர் காயம்



முல்லைத்தீவு, நவ.4
முல்லைத்தீவு - பரந்தன் வீதியில் முள்ளிவாய்க்கால் பகுதியில் பயணிகளுடன் சென்ற அரசு பேருந்து ஒன்று புரண்டு விபத்துக்குள்ளாகியுள்ளது.

தனியார் பேருந்து ஒன்றும் அரசு பேருந்து ஒன்றும் ஒன்றுடன் ஒன்று போட்டி போட்டு மிக வேகமாகப் பயணம் செய்த நிலையில் வேகக் கட்டுப்பாட்டை இழந்த அரசு பேருந்து பயணிகளுடன் வீதியை விட்டு விலகி புரண்டு விபத்துக்குள்ளாகியுள்ளது.

இதில் அந்தப் பேருந்தில் பயணம் செய்த 12 பயணிகள் காயங்களுக்கு உள்ளாகியுள்ளனர் என அறிய வந்தது. காயமடைந்தவர்கள் முல்லைத்தீவு மாவட்ட வைத்தியசாலையில் சேர்க்கப்பட்டுள்ளனர். முல்லைத்தீவு பொலிஸார் மேலதிக விசாரணைகளை மேற்கொண்டு வருகின்றனர்.

அரசமைப்பு மாற்றத்துக்கு மக்கள் கருத்து கட்டாயம்

வலியுறுத்துகிறார் அமைச்சர் தயா கமகே

கொழும்பு, நவ 4
நாட்டில் இதுவரை ஏற்பட்ட அரசமைப்பு மாற்றங்கள் மக்களின் அபிப்பிராயங்கள் பெறப்படாமலேயே முன்னெடுக்கப்பட்டன. இதனாலேயே பல்வேறு பிரச்சினைகள் உருவாகின.

இவ்வாறு ஆரம்பக் கைத்தொழில் அமைச்சர் தயா கமகே தெரிவித்தார். ஹற்றன் நோர்வூட் பகுதிக்கு நேற்றுச் சென்ற அவ்ஊகவிடலாளர்களின் கேள்விகளுக்குப் பதிலளித்தபோதே இதனைக் கூறினார்.

அவர் மேலும் தெரிவித்தவை வருமாறு:-
நாட்டில் வாழும் அனைத்து இனத்தவரு



டனும் பேச்சுநடத்தி அதனூடாகப் புதிய அரசமைப்பைக் கொண்டுவருவதே அரசின் நோக்கம். அதனை இந்த அரசு நிச்சயம் செய்யும். அதில் எந்த மாற்றுக் கருத்துக்கும் இடமில்லை. எதிர்வரும் ஜனவரி மாதம் இடம்பெறவுள்ள உள்ளூராட்சி மன்ற தேர்தலில் ஐக்கியக் தேசிய கட்சியே நிச்சயம் வெற்றிப்படும் - என்றார்.

இனியும் விட்டுக் கொடுப்பதற்கு கூட்டமைப்பு இடமளிக்காது!

சம்பந்தன் தெரிவிப்பு

கொழும்பு, நவ.04
“நாம் பொறுமையின் எல்லையைத் தாண்டிவிட்டோம். பல விட்டுக்கொடுப்புகளையும் செய்துள்ளோம். எனவே, இனிமேல் பொறுமைக்கும் விட்டுக்கொடுப்புக்கும் தமிழ்த் தேசியக் கூட்டமைப்பு இடமளிக்காது. தேசிய இனப்பிரச்சினைக்கு நிரந்தர அரசியல் தீர்வே வேண்டும். இதனை நாம் அடைந்துகொள்ள இலங்கை அரசுக்கு தென்னாபிரிக்க அரசு கரும் அழுத்தங்களைக் கொடுக்கவேண்டும்.” - இவ்வாறு எதிர்க்கட்சித் தலைவரும் தமிழ்த் தேசியக் கூட்டமைப்பின் தலைவருமான இரா.சம்பந்தன் தெரிவித்தார்.

இலங்கைக்கான தென்னாபிரிக்கத் தூதுவர் ரொபினா மார்க்ஸ் அம்மையார் எதிர்க்கட்சித் தலைவரும் தமிழ்த் தேசியக் கூட்டமைப்பின் தலைவருமான இரா.சம்பந்தன் ஆகியோருக்கிடையிலான முக்கிய சந்திப்பு நேற்று முன்தினம் நடைபெற்றது.

நாடாளுமன்றத்திலுள்ள எதிர்க்கட்சித் தலைவரின் அலுவலகத்தில் நடைபெற்ற இந்தச் சந்திப்பின்போதே எதிர்க்கட்சித் தலைவர் இரா.சம்பந்தன் மேற்கண்டவாறு கூறினார்.

இந்தச் சந்திப்பில் புதிய அரசமைப்பு, இலங்கையின் தற்போதைய அரசியல் முன்னேற்றங்கள், நல்லிணக்கம் மற்றும் பொறுப்புக்கூறல் விவகாரங்கள் தொடர்பில் விரிவாகக் கலந்துரையாடப்பட்டமை குறிப்பிடத்தக்கது.

தமிழ் அரசியல் கைதிகளை விடுவித்து நல்லிணக்கத்தை ஏற்படுத்துங்கள்!

டக்ளஸ் தேவானந்தா எம்.பி. கோரிக்கை

யாழ்ப்பாணம், நவ.4
தமிழ் அரசியல் கைதிகளுக்கு பொது மன்னிப்பு வழங்கப்படும் பட்சத்திலேயே தேசிய நல்லிணக்கம் வலுப் பெறும் என ஈழ மக்கள் ஜனநாயகக் கட்சியின் செயலாளர் நாயகம் டக்ளஸ் தேவானந்தா தெரிவித்துள்ளார். அநுராதபுரம் சிறைச்சாலையில் உண்ணாவிரதம் இருந்துவரும் தமிழ் அரசியல் கைதிகளுக்கு ஆதரவாக யாழ்ப்பாண பல்கலைக்கழக மாணவர்களால் பல்கலைக்கழக வளாகத்தில் மேற்கொள்ளப்பட்டுவரும் ஆதரவுப் போராட்டத்தில் கலந்துகொள்ள வருகை தருமாறு மாணவர்களால் விடுக்கப்பட்ட அழைப்பை ஏற்றுக் கலந்து



கொண்டு அதற்கு ஆதரவு தெரிவித்து கருத்து வெளியிடக்கூடியே அவர் இவ்வாறு தெரிவித்துள்ளார்.

அவர் மேலும் தெரிவிக்கையில் -
தமிழ் அரசியல் கைதிகளுக்கு பொதுமன்னிப்பு வழங்கி அவர்களை விடுதலை செய்யவேண்டும் என்பதே எமது நிலைப்பாடாகும். அதற்கேற்ப ஆக்கபூர்வமான நடவடிக்கைகள் முன்னெடுக்கப்பட்டு அநுராதபுரம் சிறைச்சாலையில் உண்ணாவிரதம் இருக்கும் தமிழ் அரசியல் கைதிகளும் ஏனைய சிறைச்சாலைகளில் இருக்கும் தமிழ் அரசியல் கைதிகளும் விடுதலை செய்யப்படவேண்டும்.

அநுராதபுரம் சிறைச்சாலையில் தற்போது உண்ணாவிரதம் இருந்துவரும் அரசியல் கைதிகளது கோரிக்கைகள் நியாயமானவை. எனக்குள்ள அரசியல் அதி காரத்தை வைத்துக்கொண்டு இந்த பிரச்சினை தொடர்பாக



உரியவர்களுடன் கலந்துரையாடியுள்ளேன். அந்த வகையில்தான் கருத்துரை சிறைச்சாலையில் என்மீது தாக்குதல் நடத்திய குற்றவாளிகளுக்கு பத்தரை வருட கடுழிய சிறைத் தண்டனை வழங்கப்பட்டுள்ள போதிலும் அவர்களைத் தண்டிக்க வேண்டாம், விடுதலை செய்யவேண்டும் என வலியுறுத்தியுள்ளேன்.

இந்நிலையில் தமிழ் அரசியல் கைதிகளுக்கு பொது மன்னிப்பு வழங்கவேண்டும் என்ற எனது நிலைப்பாட்டில் ஒருபோதும் மாற்றம் கிடையாது. இவ்வாறு சிறைகளில் வாடும் தமிழ் அரசியல் கைதிகளுக்கு பொது மன்னிப்பு வழங்கப்படும் பட்சத்திலேயே தேசிய நல்லிணக்கம் வலுப் பெறும் என்பதையும் சுட்டிக்காட்ட விரும்புகிறேன். - என்றார்.

இதனிடையே மாணவர்களால் கேட்கப்பட்ட கேள்விகளுக்கு டக்ளஸ் தேவானந்தா பதில் வழங்கியிருந்தார்.

நாடக விழா ஒத்திவைப்பு

சாவகச்சேரி சங்கத் தானை தமிழ்க்கோட்ட மண்டபத்தில் நாளை ஞாயிற்றுக்கிழமை தென்மராட்சி இலக்கிய அணியினரின் ஏற்பாட்டில் இடம்பெறவிருந்த நாடக விழா சீரற்ற காலநிலை காரணமாகும்பிற்போடப்பட்டுள்ளது. மறுதிருப்பினர் அறிவிக்கப்படும் என தென்மராட்சி இலக்கிய அணியினர் தெரிவித்துள்ளனர். (2)

ரயில்வேக் கடவைகளில் தொடர்ந்து ஒலிக்கும் அபாய சமிக் கை!

சாவகச்சேரி, நவ.04
சாவகச்சேரி, சங்கத் தானை மற்றும் அரசடி பகுதிகளில் ரயில்வேக் கடவைகளில் உள்ள அபாய சமிக் கை ஒலித்தொடர்ந்து ஒலித்தொடர்ந்து இருப்பதனால் பொதுமக்கள் ரயில்வேக் கடவைகளை அச்சத்துடன் கடக்க வேண்டிய நிலைக்குத் தள்ளப்பட்டுள்ளனர். நேற்று வெள்ளிக்கிழமை காலையில் இருந்து இந்த ரயில்வேக் கடவைகளியில் உள்ள அபாய சமிக் கை ஒலிகள் தொடர்ந்து ஒலித்தொடர்ந்து உள்ளன. இதனால் ரயில்வரும் சமயங்களில் கூட மக்கள் கடவையைக் கடக்க முற்படுகின்றனர் என நேரில் கண்டவர்கள் தெரிவிக்கின்றனர்.

சாவகச்சேரி இந்துக் கல்லூரி மற்றும் இந்து ஆரம்ப பாடசாலை மாணவர்கள் அதிகளவில் கூப்து செல்லும் இந்த ரயில் கடவைகள் இவ்வாறு காணப்படுவது ஆபத்தானது எனவும் அவர்கள் சுட்டிக்காட்டுகின்றனர். ரயில்வே உத்தியோகத்தர்கள் விரைந்து செயற்பட்டு இதனைச் சரிசெய்ய வேண்டும் எனவும் அவர்கள் கேட்டுக் கொண்டுள்ளனர்.

மேலும் தற்போது ரயில்வேக் கடவைகளில் உள்ள சமிக் கை ஒலிகள் சத்தம் குறைந்து ஒலிக்கின்றன எனவும் இதனால் மோட்டார் சைக்கிளில் தலைக்கவசம் அணிந்து வருபவர்களுக்கும், வாகனங்களில் பயணிப்பவர்களுக்கும் எச்சரிக்கை ஒலிகேட்டில்லை எனவும் அவர்கள் தெரிவித்துள்ளனர்.



கொட்டுகிறது கன மழை வெள்ளக் காடாக வீதிகள்

யாழ்ப்பாணம், நவ 4
யாழ்ப்பாணத்தில் கூப்த சில தினங்களாகப் பெய்து வரும் கன மழை நேற்று மேலும் அதிகரித்தது. நேற்றுப் பிற்பகல் வேளை சுமார் ஒருமணி நேரம் கனமழை கொட்டியது.

இதனால் யாழ்ப்பாணத்தில் உள்ள பல முக்கிய வீதிகள் உட்படக் கிராமப்புற வீதிகள் அனைத்தும் முழுமையாக வெள்ளத்தில் மூழ்கின. எங்கும் ஒரே வெள்ளக் காடாகியுள்ளது.

மழையினால் மக்களின் இயல்பு வாழ்க்கை முற்றாகப் பாதிக்கப்பட்டது. நேற்று விடுமுறை தினமாக இருந்த போதும் மழையினால் மக்கள் வீடுகளுக்குள்ளேயே முடங்கி இருந்தனர். பிற்பகல் வேளை மழை மேலும் அதிகரித்தது. இதனால் வீதிகள் மட்டுமல்லாமல் விவசாய நிலங்களும் வெள்ளத்தில் முற்றாக மூழ்கின. நெல்வயல்களை வெள்ளம் முடிதூள் அவை குளங்களைப் போலக் காட்சியளித்தன.

நெல் வயல்களும் மூழ்கின

நிலைமை மேலும் மோசமாகும் என எதிர்பார்க்கப்படுகின்றது. இதேவேளை, யாழ்ப்பாணம், நல்லூர் வீரமாகாளி அம்மன் கோவில் பகுதியில் மீன் மழை பெய்துள்ளது. யாழ்ப்பாணத்தில் நேற்றுப் பிற்பகல் கரும் மழை கொட்டித் தீர்த்தது. இதன்போது யாழ்ப்பாணம் வீரமாகாளி அம்மன் கோவில் பகுதியில் மழையுடன் மீன்களும் வந்து விழுந்தன. மக்கள் அவற்றை ஆச்சரியத்துடன் பார்வையிட்டுச் சென்றனர்.